
निवेदन 


प्रस्तुत लेख-संग्रह में 'समालोचना? शीषक लेख छोड़कर 
अन्य सब साहित्यिक लेख किसी न किसी पत्रिका में प्रकाशित 
हो चुके हैं। हिंदी-साहित्य में पश्चिमो शैली के आलेचनात्मक 
ग्रंथों की बहुत कमी है। संग्रहीत लेखों में इस शैली के 
अनुसरण करने का प्रयत्न किया गया है। इसी लिए लेखक 
ने इन्हें पुस्तकाकार प्रकाशित करने का साहस किया है। 

लेखक ने हिंदी लिखना पृज्यवर पं० महावीर प्रसादजी 
द्विवेदी से ही सीखा है। आप ही ने उसके लिए हिंदी- 
साहित्य-सेवा का एक विशेष मार्ग निर्दिष्ट कर दिया है । 
गुरु-ऋण से मुक्त होना तो असंभव है । हाँ, उसे कृतज्ञतापूर्वक 
स्वीकार करते हुए लेखक अपना भार अवश्य हलका करना 


चाहता है । (6 7 

१-हिंदी और उदू का विरोध 


हिंदी और उठूं का विराध कुछ कम होता नहीं दिखाई 
देता। कौंसिल की स्पीचें और दोनों तरफ क॑ समाचार-पत्रो 
के वाद-विवाद के अनुशीलन से ते यही प्रतीत होता है 
हिंदी और उर्दू का प्रश्न, कहीं ऐसा न हो, हमारी राजनैतिक 
उन्नति में बाधा डाले । इसलिए इस बात की बड़ी 
आवश्यकता है कि दोनों पक्षों क॑ विद्वान आपस में मिल कर 
यह प्रश्न हल कर लें। जब हिंदू और मुसलमानों के बीच 
राजनैतिक भगड़ों पर समभोता करने का प्रयत्न हो रहा है, ते 
उनके बीच जो भाषा-विषयक भेगड़ा हैं उसका भी अंत करना 
चाहिए । देश इस समय एकता के लिए सब कुछ नन्‍्यौछावर 
करने को तैयार है; और साहित्य-प्रेमियों की उदारता और 
सहदयता पर हमें पूर्ण विश्वास है । इसलिए हमें आशा हे कि 
यदि दोनों पक्त क॑ विद्वान सम्मिलित होकर समभोौते का यत्न 
करे , तो सफलता हो सकती है । | 

सच पृछिए ते हिंदी और उ्दू का वास्तविक कोई विरोध 
नहीं। क्या दोनों अलग अलग भाषाएँ हैं? दोनों भाषाएँ 
लिखने और पढ़नेवालों को श्रपने विचार एक दूसरे से बोल 

कर प्रकट करने में कठिनाई नहीं पड़ती। ते फिर वे अलग 
अलग क्योंकर हैं ?/लखनऊ, दिल्‍ली और आगरे में जे भाषा 
बोली जाती है वह प्राय: एक ही है। उसमें फारसी और 
अरबी भाषा के शब्द ठेल दिये और उसको फारसी-लिपि में 
लिखने लगे ते वह उदूं हुई; और उसके जो शब्द गवाँरू 
समभे गये उनकी जगह संस्कृत के शब्द मिल्ला दिये गये, पर 
लिखी जाती रही पहले की तरह देवनागरी लिपि में ही, 
उसका नाम द्ोगया हिंदी । भेद केबल लिपि और शब्दों का 
है, भाषा का नहीं । 

दुर्भाग्यवश यह भेद दिन पर दिन बढ़ता जा रहा है। 
न तो पुरानो उदूं इतनी छिष्ट थी और न हिंदी ही। पुराने 
ज़माने में मुसलमान और हिंदू लोग दोनों भाषाओं के 
साहित्य-भाण्डार भरने के लिए प्रयत्न करते थे। किसी समय 
हिंदी के कवि-समाज में जायसी के सदृश मुसलमानों 
के लिए भी उच्च स्थान था; और उदूं के मुशायरे 
में तो अभी तक नानकचंद जैसे लखनवी अपना सानी 
नहीं रखते । परंतु इतना मानना पड़ेगा कि अब उस एकता 
में कमी हो रही है। इसका उत्तरदाता साधारण जन-समाजञज 
नहीं । क्योंकि पत्रिकाओं और पुस्तकों के बाहर जो संसार 
है उसमें ते एक ही भाषा है। भेद ते उन्हों सज्जनों की 
साहित्य-सेवा का फल है जे अपने अपने साहित्य की सेवा में | 
तन-मन-धन से लगे हुए हैं। 

भारतीय भाषाओं के आधुनिक साहित्य में एक मार्के की 
बात यह है कि उसकी भाषा जन-समाज की भाषा से बहुत 
कुछ भिन्न है। यों ते थोड़ा बहुत अंतर प्रत्येक देश के 
साहित्य में मिलेगा; परंतु इतना अधिक भेद शायद ही कहीं 
हा । इसके कई कारण हैं। उनमें से मुख्य कारण यह है कि 
भारत का जन-समाज अपने साहित्य से बहुत कम परिचित 
है। इसलिए उसका प्रचार अधिक नहीं होने पाता । परंतु 
जिस समय हमारी सरकार तथा जन-समाज अपने प्रयत्न से 
इस साहित्य से परिचित हो जायेंगे, उस समय यह भेद बहुत 
कम हो जायगा | 

. हिंदी और उर्द-साहित्य का भी यही हाल है । परंतु 
प्राय: हिंदी में यह भेद उर्दू से कहीं अधिक मात्रा में है। 
भारतवर्ष के एक कोने से दूसरे कोने तक ढूँढ़ डालिए, कदा- 
चित्‌ दर्जन भर से अधिक ऐसे सज्जन न मिलेंगे जो अपने 
हैंदय पर हाथ रख कर कह सकें कि सम्मेलन की हिंदी 
हमारी मातृ-भाषा है, अर्थात्‌ वे बचपन से वही भाषा बोलते 
चले आ रहे हैं । परंतु पाठक विश्वास न करेंगे, दिल्ली, 
आगरे और लखनऊ के नवाबरों और काश्मीरियों तथा कायस्थों 
के ऊँचे घरानों के विषय में कान कहे, छोटे घरों की स्त्रियाँ 
त्तक फिसाने-आज़ाद, और अवध-अख़बार की उदू बालती हैं । 
यही कारण है जो उर्दू-साहित्य, इतनी कठिन लिपि में लिखे 
जाने पर भी, इतना प्रचलित है--यद्यपि हिंदी के सामने 

उसका बल घट रहा है--और हिंदी-साहित्य, देवनांगरी के 
सटदृश सर्वमान्य लिपि में लिखे जाने पर भी, जन-समाज में 
यथेष्ट उन्नति नहीं कर पाया है। यदि इसका प्रत्यक्ष प्रमाण 
देखना हो तो आज-कल की नाटक-मंडल्षियों की भाषा की 
ओर ध्यान दीजिए। क्‍या उनकी भाषा हिंदी है ? यदि 
उनके नाटकों की भाषा साधारण जन-समाज को प्रिय न 
होती तो वे क्‍्योंकर लाभ उठा सकतीं और क्यों न उनके 
नाटक हिंदी में लिखे जाते ? तुच्छ नौटंकियों की भाषा में भी 
जिनका प्रचार आज अभाग्यवश इस प्रांत के बहुत से जिलों 
में है, फारसी-शब्द अधिकतर पाये जाते हैं, यद्यपि इनका 
प्रकाशन देवनागरी लिपि में होता है । बहुत से गंदे उपन्यासों 
की भाषा भी छिष्ट हिंदी से बहुत कुछ भिन्न है। संक्षेप में यों 
कहिए कि साहित्य-संसार में जिस हिंदी का अधिक मान 
है उससे जन-समाज को उतना प्रेम नहीं है। ? 

भाषा-भेद तो साहित्य-सेवियों का पैदां किया हुआ है; 
परंतु लिपि-भेद की जड़ बहुत गहरी है। मुसलमानों ने उत्तरी 
भारतवषे में अपना राज्य स्थापन करके अपनी फ़ारसी-लिपि का 
प्रचार किया । जब तक उनका प्रभुत्व रहा और जिन जिन प्रांतों 
में वह अधिक रहा उन्हीं में इस लिपि का प्रचार रहा। राज- 
नैतिक दबाव के घटने पर देवनागरी-लिपि, जा फ़ारसी-लिपि से 
सर्वथा श्रेष्ठ है, फिर से अपना सिका जमाने लगी । अभी तके 


फारसी-लिपि जो भारतवर्ष से हटी नहीं, इसके कई कारण हैं। 


। 

एक तो यह कि पंजाब और संयुक्त-प्रांव की अदालतों और 
सरकारी महकमों में अभी तक उसका अखंड राज्य है। इसमें 
सरकार का भी अधिक दोष नहीं । क्योंकि कम से कम उत्तरी 
भारत में तो भुगल-राज्य ही के खंडहरों पर उसने अपनी शासन- 
पद्धति का भवन खड़ा किया है। दूसरे, फ़ारसी-लिपि के 
प्रचलित रहने से कुछ लोगों की स्वार्थ-सिद्धि भी है। यदि वह 
एक-दम उठा दी जाय ते कितने ही मुंशियों की राटो में 
बाधा पड़े। तीसरे, मुसलमानों की हठ है कि फारसी-लिपि 
चाहे जितनी दृषित क्‍यों न दो, उनको अंधकार में पड़े रहने 
में उसने चाहे जितनी सहायता दी हो, परंतु वह उनकी जातीय 
लिपि है और वे उसे न छोड़ेंगे--जैसा, थोड़े दिन हए. वे कहा 
करते थे कि तुर्की और फारस उनका देश है। समय ने उनके 
राजनंतिक विचार बदल दिये हैं; और यदि ईश्वर का इस जाति 
का भला करना है ते उनकी यह हठ भी दूर हो ज्ञायगी | उनसे 
हमारा इतना ही निवेदन हे कि जातीय भाषा तथा लिपि को 

देश-काल के अनुसार, परिवर्तित करने से लाभ ही लाभ है 

हानि ज़रा भी नहीं ॥ भाषा या लिपि के बदलने से किसी जाति 
या धर्म की हानि नहीं हो सकती । पारसियों का देखिए, इतने 
अल्प-संख्यक होने तथा दूसरी भाषा और लिपि का आश्रय लेने 
पर भी क्या वे धर्मच्युत होगये ? आपके पूर्वजों ने फारसी 
और अरबो छाड़ कर जब भारतीय भाषाओं का आश्रय लिया तब 
आप उस पुरानी लिपि की लकीर के फकीर क्यों हो रहे हैं ९ 

हिंदी-साहित्य सर्वताधारण के लिए कठिन होने पर भी, 
देवनागरी के सत्संग के कारण, दिन दिन उन्नति कर रहा है । 
उसकी भाषाविषयक छिष्टता दूर कर देने से क्या उसकी उन्नति 
वेगवती न हो जायगी ? और कारण चाहे जो कुछ हों, परंतु 
सबसे बड़ा कारण, जो हिंदी-उर्दू के बीच में कगड़ा डाले हुए है, 
यह है कि आधुनिक हिंदी संस्कृत की बहिन बनना चाहती है। 
सरत्लता का होना तो हिंदी-साहित्य-समाज में मानें बड़ा भारी 
दोष समभा जाता है। यदि संस्कृत के शब्द कूट कूट कर भरे 
हों, तो चारों ओर से धन्य धन्य की ध्वनि आने लगती है । 
परंतु यदि लेखक ने प्रचलित फारसी या अगरेज़ी-शब्दों का 
थाड़ा भी प्रयोग किया तो वह भाषा को अशुद्ध बनाने का दोषी 
समभा जाता है | . शुद्धता का अथे कया यह है कि भाषा में 
संस्कृत को छोड़ कर और किसी भाषा का अंश न हो ? जैसे 
कोई अँगरेज़ी के लिए यह कहे कि उसमें लैटिन को छोड़कर 
और किसी भाषा के शब्द प्रचलित न होने पावे । परंतु 
ऐसी शुद्धता का स्थिर रखना समय की तीत्र धारा के सम्मुख 
अपनी टाँग अड़ाना है। यह शुद्धता-शत्रम भाषा के विकास का 
बाधक है|; 

विचार प्रकट करने के लिए भाषा की उत्पत्ति हुई है । 
जा जो रंग भाषा ने अपने विकास में बदले हैं उन्हें हम, 
संत्षिप्त रूप में, बाल-भाषा के विकास में प्रत्यक्ष देख सकते हैं । 
पहले पहल, मनुष्य-जाति के विचार बहुत संकीणें थे । ज्यों 

ज्यों मनुष्य का संसर्ग अपने भाइयों से बढ़ता गया त्यों त्यों 
उसकी विचार-परिधि भी बढ़ती गई। तब अपने विचारों को 
प्रकट करने के लिए उसको शब्दों की आवश्यकता हुई | जिन 
विकासों के द्वारा यह विचार उसके मस्तिष्क में उत्पन्न हुए 
उनका उसने तदनुरूप शब्दों में प्रकट किया । इससे उसकी 
भाषा के शब्दों की संख्या बढ़ती रही । नये शब्द पहले ते कुछ 
समय तक खलते रहे; वे आगंतुक समझे जाते रहे । ठीक 
उनकी वही दशा रही जो किसी जाति-समूह की नये देश में 
बसने पर होती है। परंतु भाषा के साथ रहते रहते वे शब्द 
उसी भाषा में फबने लगे । किसी देश के निवासियों के मस्तिष्क 
और भाषा में ते नये विचारों तथा नये शब्दों को स्थान पाने 
में देर लगती है और कहीं कहीं वे बड़ी जल्दी अपना लिये 
जाते हैं। यह जलवायु के प्रभाव का फल है। परंतु यह प्राय: 
देखा जाता है कि जिन देशों में सभ्यता उच्च स्थान पाकर 
पुरानी पड़ जाती है उनमें, जीणे मनुष्यों की तरह, नये विचारों 
से चिढ़ हो जाती है; उनमें घमंड की मात्रा इतनी बढ़ जाती है 
कि वे अपने साहित्य, अपनी सभ्यता, अपने बल और अपनी 
विद्या के सामने अन्य सबको तुच्छ समभने लगते हैं । 

यही दशा भारतवर्ष की है। जिस समय समस्त संसार 
अविद्यांधकार में पड़ा हुआ था, उस समय आर्यावत्त उच्च- 
विचार-पूर्ण वेद-ध्वनि से गूँज रहा था। परंतु अभाग्यवश, 
भारतवष में पैर रखते ही, आयेजाति को अंधकार में पड़ी हुई 

कोल-भील-जातियों का सामना करना पड़ा। उसने अपने 
विचार और भाषा को शुद्ध रखने के लिए मस्तिष्क के कपाट 
बंद कर लिये। बस, उसी समय से वेदभाषा का हास होने 
लगा । उस समय तक वेदभाषा और सर्व-साधारण की भाषा में 
कोई अंतर न था । इस परिवर्तन के साथ साथ यह अंतर 
बढ़ने लगा । सर्वसाधारण की भाषा में अनारय॑ शब्द बढ़ने लगे, 
यहाँ तक कि आयेभाषा के साहित्य-सेवियों को उसका 
संस्कार करना पड़ा। उस संस्कार की हुई अर्थात्‌ 
संस्कृत-भाषा में भी अब ढेरों अनाये शब्द आ 
गये। अर्थात्‌ उसको भी वे शुद्ध दशा में स्थिर न रख 
सके | जो इस विषय के ज्ञाता हैं वे बता सकते हैं कि 
पाणिनि-काल से कालिदास के समय तक, व्याकरण के 
कड़े बंधनों से जकड़े रहने पर भी, संस्कृत के शब्द-भांडार में 
कितना अंतर आगया। भोज के समय तक यवन, शक तथा 
हूण-जाति की भाषाओं के कितने ही शब्द उसके विशाल मंदिर 
में घुस आये, यद्यपि उनको इसमें बहुत कुछ कठिनाई पड़ी 
होगी । मुसलमान-काल से ते संस्क्ृत का प्रचार बहुत द्वी कम 
होगया। चौके की तो वह पहले ही से पाबंद थी, अब 
राजकीय अत्याचार क॑ सामने उसने महलों से भाग कर काशी 
और नदिया के भकोपड़ों में शरण ली । वहाँ उसकी टीका-टिप्पणी 
के सिवा और क्या हो सकता था ! ऐसी दशा में यदि उसमें 
फारसी के शब्द न आये ते आश्चय्ये ही क्‍या ! क्‍या म्॒तप्राय 

शरीर में भी नये रक्त का संचार हो सकता है ? अब अँगरेज़ी 
शासन के समय से फिर इस महती भाषा के जीणोड्धार का 
प्रयत्न हो रहा है । भारतवर्ष में ही नहीं, किंतु योरप और 
अमरीका में भी अब उसने उच्च श्रेणी का स्थान पा लिया है। 
परंतु इससे उसके भांडार में वृद्धि नहीं हो सकती । और 
भाषाश्रों को उससे चाहे ज्े। कुछ लाभ पहुँचे, परंतु वह उनसे 
कोई विशेष लाभ नहीं उठा सकती । 

भारतवर्ष की वर्तमान भाषाओं का इतिहास उस समय से 
आरंभ द्वोता है जिस समय से संस्कृत का अंत होता है । यह 
कहना कि वे संस्क्ृत-भाषा से निकली हैं कुछ ही दूर तक सत्य 
है। हाँ, यह कहना ठीक होगा कि उने-सबका थोड़ा बहुत 
संबंध संस्क्रत से अवश्य है। इन सब भाषाओं में प्रथम ही 
से सर्वोच्च स्थान उसको मिला जो<« दिल्ली से लेकर बिहार 
तक बोली जाती थी । इसके दो कारण थे | एक ते यह कि 
प्राचीन समय में अयोध्या, पाटलिपुत्र तथा इंद्रप्ररथ आये- 
सभ्यता के केंद्र थे । वहों से समस्त भारतवर्ष का शासन होता 
था । वहीं से नवयुवक शासन-नीति की शिक्षा पाकर भिन्न 
मित्र प्रांतों का शासन करते थे । उन्हीं की राज-भाषा सीख 
कर उन प्रांतवालों को कार्य-साधन करना पड़ता था। यही 
दशा मुसलमान-काल में रही । तब से दिल्ली और आगरा 
शासन के केंद्र हो गये और दिल्ली की भाषा राज-भाषा 
हो गई। दूसरा कारण यह था कि भारत के इस भाग 

में, प्राचीन समय से, आये तथा बीद्धघर्म के तीथे-स्थान हैं। 
काशी की गलियों में ही--विश्वनाथजी के मंदिर में ही--खड़े 
होकर आप प्रत्यक्ष रूप से देख सकते हैं कि हिंदी ही राष्ट्र- 
भाषा होने के योग्य है । मदरासी, महाराष्ट्र, बंगाली, पंजाबी, 
मारवाड़ी, गुजराती, सभी एक सूत्र से बंधे चले आ रहे हैं। 
दिल्ली में भी वही रंगत है--यहाँ संसार-सुख के लिए और 
वहाँ स्वर्ग-सुख के लिए---परंतु परिणाम एक ही निकलता 
है । भारतवर्ष में ऐसा कोई शहर नहीं है जहाँ दिल्ली भर 
काशी की हिंदी लोग न समझ सकें और आपका काम आप 
ही की भाषा के द्वाग न चल सके | 

उस हिंदी-भाषा का क्या रूप है जो दिल्ली से पटने तक 
बोली जाती है ? क्‍या उसमें संस्क्रत और फारसी के शब्दों की 


* डसी तरह भरमार है जेसी कि, अभाग्यवश, आज-कल हिंदी 


और उर्दू-साहित्य में देखी जाती है ? संस्क्रत और फारसी से 
निकले हुए अर्थात्‌ तड्धव शब्द अलबत्ते उसमें हैं; उन्हीं भाषाओं 
के जैसे के तैसे--तद्गत्‌ या तत्सम--शब्द नहीं। ऐसे शब्द तो, 
आँख के कंकड़ की तरह, खटकते हैं । इस भाषा में शब्दों को 
समय के प्रवाह ने पुरानी भाषाओं के खँडहरों को तोड़ कर, 
स्वाभाविक रूप दे दिया है। साहित्य की भाषा में उसके कुछ 
सेवियों ने इन पुरानी भाषाओं के खँडहरों को तोड़ कर--समय 
का काम अपने हाथ में लेकर--अपनी बुद्धिमानी दिखाई है। 
इन्होंने यही नहीं किया कि उन शब्दों को जैसे का तैसा रख 

दिया हो, किंतु बहुतेरे तो अपनी बुद्धिमत्ता यहाँ तक दिखाते 
हैं कि वे व्याकरण-संबंध को भी टूटने नहीं देते । ज़रूरत! 
का बहुबचन उर्दू के सेवक 'ज़रूरतें? न करेंगे, वे फ़ारसी का 
बहुवचन 'ज़रूरयात! लिखेंगे। | हिंदी के दरबार में भी संस्कृत 
के संधि और समास-संबंधी नियम, उसी रूप में, आदर पाते 
हुए दिखाई देते हैं । 

यह उदू-फारसी और हिंदी-संस्क्ृत का ढकोसला कब तक 
चलेगा ? समय ने अँगरेज़ी के पुराने साहित्य की इस आन को 
ते रक्‍्खा ही नहाों कि लैटिन के शब्द अगरेज़ी में अपने ही 
रूप में रहें । अब तो सब शब्दों का निराला ही रंग है, चाहे 
जिस भाषा से वे निकले हैं । यही दशा वत्तेमान हिंदी-उर्दृ- 
साहित्य की होनेवाली है। समय से लड़ कर किसी को भी 
सफलता हुई है ? वह इन शब्दों को--चाहे जिस भाषा से वे 
इस समय नाता जोड़े हें।---एक ही रंग में रंग देगा और भविष्य 
की राष्ट्रभाषा का रूप न तो हिंदी ही होगा, न उदूं ही । वह 
एक ऐसी भाषा होगी जिसमें वत्तमान समय की सब भाषाओं 
का कुछ न कुछ अंश अवश्य रहेगा । राष्ट्र-लिपि देवनागरी ही 
होगी, चाहे उसका रूप, और लिपियों के संसर्ग से, कुछ बदल 
जाय । फारसी-लिपि को अकेले सब लिपियों से लड़ना है । 
वह भारतवर्ष के लिपि-युद्ध में विजय नहीं प्राप्त कर सकती | 
उसको अपना बस्ता बाँध कर फारस और अफगानिस्तान की 
शरण लेनी पड़ेगी | उर्दू श्रैर फारसी-लिपि के लिए मुसलमान 

चाहे जितनी हठ करें; परंतु समय उनकी बुद्धि को बदल 
देगा, यदि ईश्वर को उनका वत्तमान महत्त्व बनाये रखना है। 
हिंदी-साहित्य संस्कृत के घर बैठ कर फारसी के विरुद्ध चाहे 
जितना मज़बूत कोट खोंचे, परंतु समय उसको तोड़ डालेगा 
और फारसी के शब्दों को उसमें अवश्य स्थान मिलेगा; परंतु 
अपने रूप में नहीं; हिंदी ही का अंगरखा पहन कर वे राष्ट्र- 
भाषा के दरबार में आदर पा सकेंगे, न कि फ़ारसी की फुज 
पहन कर | 

समय की गति का अच्छी तरह पहचान कर जब दोनों 
पक्षों के विद्वान अपनी हठ छोड़ देंगे और आपस में बैठ 
कर विचार करेंगे, फिर वे जो कुछ ठीक समझे उसको कार्य- 
रूप में परिणत करेंगे, तभी भारतवर्ष का भत्ता होगा# | 





ऋ# यह लेख अगस्त १६१८ की सरस्वती में प्रकाशित हुआ था। 
गुरुवर द्विवेदीजी ने इस पर जो पत्र लिखा था वह यों हैः--मेरी भी 
वही राय है जो आपकी है। मैं तदनुसार बर्ताव भी करता हूँ । सरल 
लिखने की डेष्टा करता हूँ । उदूं भिन्न भाषा नहीं। अरबी-फारसी 
के जो शब्द प्रचल्षित हैं, उन्हें में हिन्दी के ही शब्द सममता हूँ। मेरे 
लेख इस बात के प्रमाण हैं। पहले लेग लिखा करते थे, कद्दते थे 
कि हिन्दी को बिगाड़ रहा है । पर अब नहीं बोलते । और लोग भी 
“सरस्वती! का अनुकरण करने लगे हैं। 


>्म्फे अर अम्मी. साया... ऑस चाय 0७0७ पा 


२---समालोचना+* 


हिंदी-साहित्य अब उस सीमा तक पहुँच गया है कि 
विशेषज्ञ समालोचकों के बिना उसकी गति को ठीक रखना 
कठिन है । साहित्यकानन इतना विस्तृत होगया है कि अच्छे 
साहित्य-बृक्षों की रक्ता के लिए अब कई साहित्यिक मात्रियों 
की आवश्यकता होगई है, जे होनहार और उपयोगी साहित्य- 
पल्लवों की सेवा करें और दूषित दुरुपयोगी साहित्य-जंगल को 
साफ करते रहें । 

कोई समय था जब हिंदी में इने-गिने साहित्य-रत्न थे । 
जनता में इनका आदर था । परंतु इनकी परख करनेवाले 


बहुत कम थे। सूरदास, तुलसीदास, बिहारी, केशवदास, 


क# 'समालेचना! शीषक लेख “सरस्वती” में मेरा सर्व-प्रथम लेख 
था । पूज्यवर द्विवेदीजी के पत्र का प्रथम वाक्य था “आप तो पड़ोस ही 
में छिपे रुस्तम निकले ।” द्विवेदीजी ने दिसम्बर ६६१७ की “सरस्वती? 
में 'समालोचना का सत्कार!ः शीपक लेख प्रकाशित किया था। मेरे 
लेख में संपादकीय लेख का बहुत कुछ श्रतिवाद था और विचार कच्चे 
थे; परंतु उदारता देखिए ! सहष प्रकाशित कर दिया ओर आज्ञा दी कि 
आलोचनात्मक लेख भेजो । यों आपने हिंदी-साहित्य-सेवा का मार्ग 
मेरे लिए निदिष्ट कर दिया। प्रस्तुत लेख. पहली बार प्रकाशित हो 
रहा है । 


-+-लेखक 


१७ साहित्य-समीक्षा 


भूषण---इनके अतिरिक्त अन्य साहित्यिकों का खबद्योत समान 
जहाँ तहाँ थाड़ा बहुत प्रकाश था---अधिक नहीं । 

शांति, विद्या-प्रचार और छापेखानों की बदौलत अब 
हिंदी-साहित्य में अनेक प्रतिभाशाली कवि, इतिहासज्ञ, 
उपन्यास-लेखक और नास्यकार जन्म लेने लगे हैं, साथ ही 
ऐसी पुस्तकें भी प्रकाशित होने लगी हैं जिनके प्रचार से जनता 
की सामाजिक और नैतिक हानि द्वोने की संभावना है, जो 
नवयुवकों के हाथ लग कर उनके विचारों में विकार उत्पन्न 
करती हैं। साहित्यिक त्रिमूत्ति में इस समय ब्रह्मा का ही 
खूब ज़ोर है। साहित्य-सृष्टि तो घड़ल्ले से हो रही है। परंतु 
साहित्य-विष्णु लक्ष्मी की गोद में से रहे हैं; और साहित्य- 
शिव सचेत ते अवश्य होगये हैं, परंतु संहारकारी गणों को 
व्यभी एकत्र नहीं कर पाये हैं । 

: देश में जहाँ साहित्य था, उसके साथ उसके समालोचक 
भी थे। परंतु इनकी समालोचना का ढंग उस समय 
के लिए ही योग्य था। उस समय साहित्य की रचना 
साधारण जनता के लिए नहीं होती थी। इने-गिने साहित्य- 
प्रेमी राजाओं और रईसें के दरबारों में ही कवियों और 
नास्यकारों की प्रतिष्ठा थी। इसलिए न कवियों को यह परवाह 
थी कि हमारी रचनाओं का जनता पर क्या प्रभाव होगा, और 
न उनके समालोचकों को ही सामाजिक दृष्टिकोण से इन 
रचनाओं के परखने की आवश्यकता थी । फल यह हुआ कि 


समालोाचना श्ध्‌ 


प्राचीन संस्कृत की आलोचना-पद्धति में अलंकार-भेद, पिंगल, 
और भाषा-संबंधी गुण या अवगुण--प्रासादगुण, रूपक, 
शब्द-गौरव या व्याकरणीय निरंकुशता--इन्हीं का समावेश 
था। मुसलमानकाल में भक्ति-मार्ग के उपासकों ने जा साहित्य- 
रचना की, वह अवश्य जनता के लिए थी। जनता ने उसका 
,खूब आदर किया--तभी ते कबीर की साखियाँ, सूरदास के 
पद, और तुलसीदास की चोपाइयाँ हिंदी-संसार में इतनी 
प्रचलित हैं । परंतु जनता ने आनंद उठाना जाना। 
“गिरा अनयन नयन बिनु बानी? कहकर ही सजने संतोष 
किया । 

देश में अंगरेज़ो राज्य फैला । हमने एक विदेशी साहित्य 
से परिचय प्राप्त किया। उसके नवीन सौंदय ने हमें चकित 
कर दिया। साये के सामने हम सेंदूर के सौंदय को तुच्छ 
समभने लगे । शेक्सपियर, वड़ंसव्थे और टेनिसन के सामने 
कालिदास और तुलसीदास की आभा हमें फीकी मालूम पड़ने 
लगी । उधर हमारे संसर्ग से विदेशियों ने हमारे साहित्य के । 
भी दर्शन किये। हम ते उनके साहित्य की कुछ सच्ची 
परख न कर सकं, और करते भी ते हमारी कौन सुनता। 
परंतु उन्होंने हमारी आँखें अवश्य खेल दीं। उन्हेंने कहा 
कि तुम हमारे साहित्य पर लट्ट_ हो रहे हो । अपने साहित्य 
को ते देखे । कालिदास, सूरदास, और तुलसीदास तुम्हारे 
देश के ही नहीं--संसार के साहित्य-रत्न हैं । 


५६ साहित्य-समीक्षा 


अब हम अपने साहित्य-रत्नों का आदर करने लगे हैं; 
परंतु उनकी यथेष्ट सेवा करने का हमें गौरव अभी नहीं प्राप्त 
हुआ है। तुलसीदास की अनेक टीका-टिप्पणियाँ हो चुकी 
हैं। तुलसीदास की कई जीवनियाँ निकल चुकी हैं। कहाँ 
पैदा हुए, कब पैदा हुए, कहाँ मरे, कब मरे, किस जाति 
के थे, गुरु कान थे ? इन सब पर तो प्रकाश डाला 
गया है। रचनाओं की भी पुराने ढंग पर खूब आलोचना हुई 
है। उनके शरीर और कविता के बाह्य रूप की भी परख 
: की गई है; परंतु उन दोनों के भीतर जे कवि का हृदय है, 
. उसकी जीवनी अभी तक नहीं लिखी गई है। डाक्टर बेणी- 
प्रसादज़ी ने संक्षिप्त सूरसागर की भूमिका में सूरदास के 
साहित्यिक जीवन पर जो प्रकाश डाला है, उसे छोड़ कर और 
कहीं सूरदास की आत्मा के दर्शन नहीं मिलते। अब विश्व- 
विद्यालयों में भी हिंदी को आदर मिलने लगा है। इसलिए 
आशा है कि हमारे हिंदी-स्नातकों में से कुछ उत्साही और 
सहृदय नवयुवक अपने साहित्य-रत्नों की समालोचना करने 
का भार अपने सिर लेंगे । 
लेखक को सुज़फ्फुरपुर के साहित्य-सम्मेलन की नवयुवकर- 
समंडली का कुछ अनुभव हो चुका है। इसलिए चेतावनी 
देना भी आवश्यक है। रस्किन ने एक जगह अपने नवयुवक 
पाठकों को सलाह दी है कि यदि आपको किसी नामी 
साहित्यिक की रचना फीकी मालूम पड़े, ते तुरंत ही 


समालोचना १७ 


उसका तिरस्कार न कीजिए। उसे पढ़िए और उसका मनन 
कीजिए, यह सोच कर कि यदि आप इस रचना का चमत्कार 
नहीं देख पाये हैं, तो यह आपकी कच्ची समभ का ही दोष 
है। हिंदी के हेनहार साहित्य-सेवियों से लेखक का भी यही 
विनम्र निवेदन है । 

५४/इस समालोचना-कार्य के लिए तैयारी क्योंकर हो? 
गुरुपद पाते के लिए बहुत समय तक शिष्य-कार्य करना 
पड़ता है। इसलिए निवेदन है कि तैयारी के समय 
आदरणीय साहित्यिक्रों की रचनाओं का ही अध्ययन 
किया जाय । उनकी परख के लिए समकालीन विदेशी 
साहित्यिक्रों की रचनाओं और पूर्वकालीन स्वदेशी रचनाओं से 
उनकी तुलना की जाय । जिस देश-काल से उन रचनाओं का 
संबंध हो उसभ्री सामाजिक अवस्था से परिचय प्राप्त किया 
जाय। फिर गतकालीन साहित्य पर उन रचनाओं के प्रभाव 
की जाँच की जाय । साहित्यिक पुरुष की जीवन-घटनाओं 
का उसकी रचनाओं पर प्रभाव पड़ता है। इसलिए उसकी 
जीवन-कथा का इस दृष्टि से हा अध्ययन किया जाय कि जो 
जे मुसीबतें उस पर बीती हैं, जे जो सुख उसने लूटे हैं, उनसे 
उत्पन्न मनोभाव उसकी रचनाओं में कहाँ कहाँ छिपे पड़े हैं। 
हम यह नहीं कहते कि अलंकार, पिंगल इत्यादि जो प्राचीन 
आलोचन-पद्धति के अ्रंग हैं, उनका अध्ययन न किया जाय | 


इन विषयों के जानकारी की भी आवश्यकता है। परंतु 
क्र, 9 


श्प साहित्य-समीक्षा 


इनके चकर में अधिक सम्रय नष्ट करने की अब कोई आवश्य- 
कता नहीं है। प्राचीन दरबारी आलोचना का समय बीत 
चुका; अब नवीन सामाजिक आलोचना का समय है। 


अभी संहार-कार्य के लिए शीघ्रता न कीजिए, अभी अनु- 
भवी समालेाचकों पर ही यह भार रहने दीजिए। जब आप 
साहित्य की यथेष्ट सेवा कर चुकेंगे, जब आप अपने विषय के 
विशेषज्ञ हो जायँगे तब साहित्य-समाज आपकी संहारकारी 
आलोचनाओं का आदर करेगा; अभी नहीं | 


अब कुछ निवेदन अपने उन प्रतिष्ठित साहित्य-सेवियों से 
है जो साहित्य को शुद्ध रखने का अधिकार रखते हैं, जो 
कूचे लेखकों को साहित्य-दंगल में समय से पहले उतरने से 
मना कर सकते हैं, जो धन-लोलुप प्रकाशकों को अपनी 
तिरस्कार-दृष्टि से हानिकारक साहित्य के बढ़ाने से रोक 
सकते हैं । 


अँगरेज़ी साहित्य-संसार में ऐसे समाल्ोचकों का पद 
निर्दिष्ट द्वोगया है। वहाँ प्रत्येक प्रतिष्ठित विशेषज्ञ का यह भी 
कर्वव्य रहता है कि अपने विषय में प्रकाशित पुस्तक की वह 
आलोचना करे । उसकी आलोचना पर ही जनता अपनी 
राय कायम करती है । हिंदी-साहित्य में अभी यह 
बात नहीं है । अभी तक यहाँ तो प्रचार की ही 
फिक्र रही है। अभी तक यही धुन रही है कि 


समालोचना श्< 


साहित्य-क्षेत्र विस्तृत हो, यदि उसमें साधारण श्रेणी के 
या हानिकारक ग्रंथ भी हें ते कोई हर्ज नहीं। परंतु 
अब वह समय आगया है कि हमारे प्रतिष्ठित साहित्य-सेवी 
साहित्य-क्षेत्र की निकाई का कार्य हाथ में लें । इस काये के 
लिए साहस और घैरय की ते आवश्यकता है ही, क्योंकि 
असंतुष्ट लेखकों की प्रत्यालोचनाओं” और जनता की 
लापरवाही का सामना करना है। साथ ही समालोचना की 
शैली को भी परिमार्जित करने की आवश्यकता है । 

आज-कल जो समालोचना का ढंग प्रचलित है उसमें या 
ते किसी अ्रंथ के देष ही देष दिखा दिये जाते हैं, या फिर 
तारीफ क॑ पुल बाँध दिये जाते हैं। यह ठीक नहों है। 
आलोचना में प्रकाश और छाया, गुण और अवगुण, दोनों का 
ऐसा संमिश्रण होना चाहिए कि पाठक के दृदय में पुस्तक के 
प्रति तिरस्कार का भाव न आये, और लेखक का दिल न 
दुखे। 

इस ढंग की आलोचना विशेवतया साधारण श्रेणी 
की पुस्तकों के लिए ही हितकर है । किसी प्रतिभाशाली या 
उदीयमान लेखक की लेखनी से निकलो हुई पुस्तक की 
आलोचना में विशेष सहृदयता से काम लेने की आवश्यकता 
है। उसकी आलोचना क॑ लिए उसी ढंग की तैयारी की 


आवश्यकता है जो सर्व-मान्य साहित्य-रत्नों की परख के लिए 
निदिष्ट है। 


२० साहित्य-समीक्षा 


रह गये ऐसे ग्रंथ जो युवक-समाज के विचारों में विकार 
उत्पन्न कर सकते हैं, जो समाज के नैतिक स्वास्थ्य के लिए 
हानिकारक हैं । ऐसे ग्रंथों पर समालोचक को अपनी त्रिनेत्र- 
दृष्टि डालने की आवश्यकता है। दुर्भाग्यवश अब ऐसे साहित्य 
की भी सृष्टि हो रही है जिसका संहार करना समालोचक- 
समुदाय का प्रथम कतैव्य है । 

अभी तक समालोचना का भार प्राय: पत्र-पत्रिकाओं के 
संपादकां पर ही रहा है। संपादक प्रत्येक विषय के विद्वान 
ते होते ही नहीं। फलत: उनके द्वारा प्राय: अच्छी पुष्तकों 
के भी परिचय-मात्र निकलते हैं। इस काये में विशेषज्ञ विद्वानों 
को भी हाथ बँटाने की आवश्यकता है । 

अतिम निवेदन पाठक-समाज से है। कोई समय था 
जब हमें आपकी परवाह नथी। राजाप्ों और रइसों के 
दरबारों में हमारी उदरपूर्ति होती थी। परतु अब आपहोी 
हमारे अन्नदाता हैं। इसलिए बहुत कुछ आपही पर निर्भर 
है कि हम कैसे साहित्य की सृष्टि करें। आपकी सम्मिलित 
समालोचना के सामने किसी व्यक्ति की समालोचना नहीं 
ठहर सकती । यह समालोचना आप यों प्रकट करते हैं कि 
अमुक पुस्तक हाथें हाथ बिक रही है या प्रकाशक की अल- 
मारियों में शोभा दे रही आपकी रुचि पर हमें फैसला 
सुनाने का कोई अधिकार नहीं है। एक विनम्र प्रश्न ही करना 
है। किसी देश-काल की सामाजिक अवस्था का इस बात 


॥ 


है] 

की जाँच से बहुत अच्छा पता चल सकता है कि उसमें किस 
ढंग के साहित्य का विशेष प्रचार था। हमारी भावी संतान 
हमारी सामाजिक स्थिति का यों ही निर्णय करेगी । क्‍या 


यह आशा की जाय कि यह निशणेय हमारे पतक्त में 
होगा ? 


३--रामचरितमानस का महत्त्व 


इस लेख में रामचरितमानस के विधाता गोस्वामी तुलसी- 
दास के जीवन-चरित के विषय में कुछ नहीं कहना है, न राम- 
चरितमानस के अतिरिक्ति उनके किसी और ग्रंथ के विषय में 
विचार करना है । 

संसार के कवि-समाज में तुलसीदास का ऊँचा आसन 
है। उनका जीवन-चरित लिखनेवालों को वही कठिनाइयाँ 
पड़ती हैं, जे शेक्सपियर के भक्तों को ईँगलिश्त्तान में, द्वेमर के 
भक्तों को यूनान में, और कालिदास, वाल्मीकि और 
कृष्ण के भक्तों को भारत में पड़ी हैं । और इसमें कोई आश्चर्य 
भी नहीं, क्योंकि कवि के समान निःस्वाथे जीवन संसार में 
किसी और का नहीं होता | कवियों का मन उनके शरीर से 
संबंध न रख कर प्रकृति के प्रत्येक अंश में विचरता है और उसको 
जीवन प्रदान करता है। उसी जीवित प्रकृति को वे, कविता के 
रूप में, संसार के लिए छोड़ जाते हैं। उनके मनेभावों 
या उनकी वासनाओं को ढूँढ़ना हो ते! उनकी कविता में ढूंढ़ी । 
जा महाशय उनके स्थूल शरीर के कृत्यों के विषय में खोज करते 
हैं, उनका वह कठिन प्रयत्न सर्वधा प्रशंसनीय है; परंतु उससे 
उनके विषय में जन-समुदाय को कुछ विशेष ज्ञान-प्राप्ति नहीं 
द्वोती । अमुक कवि किस वर्ष पैदा हुआ, कहाँ और किससे 
अध्ययन किया, कान कौन विषयों में पारदर्शिता प्राप्त की, कौन 

कौन पुस्तकें किस किस समय लिखीं, किस समय शरीर छेड़ा-- 
ये सब बातें रुचिकर अवश्य मालूम होती हैं। परंतु यदि इन 
बातों का संत्रंध कवि के जीवन से न होता इनमें किसी अन्य 
साधारण पुरुष के जीवन-चरित की अपेक्षा कोई विशेषता नहीं 
मालूम होती । कवि-चरित में जे विशेषता होती है वह उनके 
मानसिक जीवन से संबंध रखती है। अतएव यदि उनके 
विषय में हमें कुछ जानना है ताोजो कुछ वे हमें दे गये 
हैं उसी से संतेष करना चाहिए। क्या जानें उन्हेंने किस लिए 
अपने शरीर के जीवन का हमसे छिपा रक्खा | ते फिर क्यों हम 
उनकी इच्छा के विरुद्ध चल कर पुराने खंडहरों का तोड़े और 
उनके भातिक शरीर को कष्ट दे । हमें चाहिए कि हम उनकी 
मनस्तरंगों से उत्पन्न राम, हैम्लेट, ओडीसियस के सहृश वीरों को 
छाती से लगाव; शकुंतला, सीता, हेलेन क॑ सदृश नारीरत्नों 
को हृदय का »ह गार बनावें; और उन्हों के दिव्य स्वरूप में उनके 
कवियों की आत्मा के दशेन करें । 

रामचरितमानस संसार के महाकादव्यों में गिने जाने योग्य 
है । चीनी और जापानी भाषाओं का ते मुझे ज्ञान नहों; परंतु 
जा जो महाकाव्य रामचरित-मानस के साथ स्थान पाने योग्य 
हैं उनके नाम सर्वसाधारण से छिपे नहीं । प्राचीन भाषाओं 
में कालिदास-कृत रघुवंश, वाल्मीकीय रामायण, होमर-कत 
ईलियड, वर्जिल-कृत ईनियड और फिरदोसीकृत शाहनामा 
उच्च श्रेणी के काव्य समझे जाते हैं। आधुनिक भाषाओं 


२७ साहित्य-समीक्षा 


में मिल्टन का पेराडाइज़ लास्ट अँगरेज़ी में, दांते का 
डिवाइन कमेडी इटेलियन में और माइकेल मधुसूदनदत्त- 
कृत मेघनादवध बंगला में--यह काव्य उच्च पद पाने योग्य 
हैं। फ्रेंच और जर्मन साहित्य में नाटकों और फुटकर कवि- 
ताझ्ों की तो भरमार है, परंतु अच्छे महाकाव्यों का प्राय: 
अभाव ही सा है। 

रामचरितमानस के महत्त्व का निर्णय इन्हीं पूर्व-निर्दिष्ट ग्रंथों 
में से करना है । इस विषय में हमें दे बातों का ध्यान रखना 
चाहिए । एक तो यह कि हम रामचरितमानस की तुलना महा- 
काव्यों ही से करेंगे । कविता का एक रूप नाटक और दूसरा 
आख्यान है, जिसका विस्तार बढ़ने से वह महाकराव्य नाम से 
उल्लिखित होता है। इसलिए नाटक की तुलना महाकाव्य से 
करना ठीक नहीं । दूसरी बात यह है कि हम इन ग्रंथों के विशेष 
विशेष अंशों की तुलना एक दूसरे से न करेंगे। भाव तथा कवित्व 
की तुलना न तो हम करने के योग्य ही हैं, न इस छोटे-से लेख 
में ऐसा प्रयत्न करने से इन कवियों के काव्य-सागर में इनके 
भाव-रत्नों का पता ही लग सकता है | हमें विचार केवल यह 
करना है कि पूर्वोक्त ग्रंथों में से मनुष्य के हृदय में किसने कहाँ 
तक स्थान पाया है; और इसी प्रश्न के हल द्वोने पर हम उसके 
महत्त्व का निणेय कर सकेंगे । 

किसी कविता का जीवन-काल यों स्थिर हो सकता 
है कि वह मनुष्य के आंतरिक अथवा मानसिक जीवन से कहाँ 

तक मिलती है, कहाँ तक उससे उत्पन्न हुए भाव उसके मन से 
मिल जाते हैं; और कहाँ तक वे उसके जीवन को दूसरे ही रंग 
में रंग देते हैं ।/ जब॒तक कविताओं में यह आकर्षणी शक्ति 
रहती है, तभी तक वे जीवित रहती हैं; उसऊे पश्चात्‌ उनका 
अंतकाल आ जाता है। / चाहे वे पुस्तक-रूप में जितने समय 
तक रहें, परंतु मनुष्य के हृदय में उनको स्थान नहीं मिलता । 
बहुत-ली कविताएं किसी विशेष देश या काल के लिए ही 
होतो हैं । उनका जीवन उसी समय तक के लिए होता है 
और उनकी प्रचार-सीमा भी उसी देश या काल के अंतर्गत 
रहती है। ऐसे कविता-रत्न थोड़े ही हैं जे सर्वत्र-व्यापी हें।, 
जो किसी देश या काल के बंधन से न बँधे हैां।। ऐसे ही 
ग्रंथ अमर द्वोते हैं । ये जहाँ पहुँचते हैं वहीं मनुष्य के हृदय 
में स्थान पा लेते हैं; इनके जन्मदाता मानसिक जीवन के अंग 
हो जाते हैं; यह किसी देश या काल के बंधन से नहीं बँधे 
रहते | 

अच्छा तो ऐसे ग्रंथों और क्षण-भंगुर कविताओं के 
भावों में अंतर क्‍या है ? यही कि मनुष्य के गूढ़ से गूढ़ 
भावों तक उनकी पहुँच होती है। कविता क॑ रूप में अपने 
भावों को मनुष्य इन्‍्हों अमर-प्रंथों में पाता है, और बहुत 
दिन से बिलछोुड़े हुए मित्र एक दूसरे के गले लगते हैं । 

भाषा और विषय के संयोग से महाकाव्य का जन्म 
- होता है। भावों तक कवि चाहे जितना पहुँच गया हो, 


रद साहित्य-समीक्षा 


चाहे जितना अच्छा चित्र उसने उनका खोँचा हो, परंतु जिस 
भाषा में उसने उनको प्रकट किया है, वह यदि मनुष्य के 
हृदय में जीवित नहीं, यदि मनुष्य अपने प्रेम, क्रोध, मद, लोभ, 
मे।ह इत्यादि को उस भाषा में प्रकट नहीं करता, तो वे भाव, 
उस भाषा के रूप में, उसके हृदय तक नहीं पहुँच सकते और 
वह उन्हें पहचान नहीं सकता । इस विचार से कि वे भाव 
उसके पूव॑जों के हैं, कदाचित्‌ वह उनका आदर करे और 
अपनी भाषा के आभरण पहना कर उनको पहचानने का 
प्रयत्न करे । परंतु उसे पूणेतया सफलता नहीं प्राप्त होती । 
यही कारण है कि संस्क्ृत, लैटिन, श्रोक़् आदि भाषाओं का 
जितना आदर है, उन पर हमारा उतना प्रेम नहीं । 

$ इन प्राचीन भाषाओं के अधिकतर ग्रंथों का अनुवाद 
प्रचलित भाषाओं में होगया है। इससे लाभ भी अवश्य 
हुआ है। हम अपने पूर्वजों के साधारण विचारों को अपनी 
ही भाषा में समझने लगे हैं। परंतु उनके काव्य-रस का 
स्वाद हम अनुवादित ग्रंथों में नहीं पा सकते | यदि अनुवादक 
भी कवि है ते काव्य का ठीक ठीक अनुवाद भी उससे नहीं 
हो सकता; क्योंकि एक भाषा से दूसरी भाषा में परिवतेन करते 
समय वह अपने काव्य-रस की पुट उसमें अवश्य देता है। 
रृष्टांत के लिए, पोष द्वारा अनुवादित इलियड वही चीज़ नहीं 
जो होमर की रचना है। अऑगरेज़ी की ईलियड में कुछ और ही 
स्वाद है और ग्रीक के मोलिक ग्रंथ में कुछ और ही । बेचारी 

संस्क्रत को तो इतना भी सौभाग्य नहीं प्राप्त हुआ कि कालिदास 
के सदृश कोई योग्य कवि उनके काव्य को किसी प्रचलित 
भाषा में अनुवादित करता । यदि ऐसा होता भी ते उसके 
अनुवाद में शकुंतल्ा, पावेती, दिलीप और रघु इसी शताब्दी 
के होते; आज से पंद्रह सो वर्ष पहले के नहीं । 

प्राचीन भाषाओं में लिखित काव्य आधुनिक काव्यों की 
(समता प्राय: इसी एक कारण से नहीं कर सकते कि उनकी भाषा 
श्रब सर्वसाधा रण में प्रचलित नहीं है। उन काव्यों का आनंद 
लेने के लिए बरसें उनकी भाषा के सूखे व्याकरण को कोई 
रटे, तब कहां उसे उनके काव्य-रस चखने की योग्यता प्राप्त हो । 
पर उस समय तक उस रस के स्त्राद लेने की शक्ति भी कदा- 
चित्‌ उसमें न रहे, व्याकरण और छन्द:शासत्र के दोषों को छोड़ 
कर और कुछ उसे उनमें दिखाई ही न पड़े। इन काव्यों की 
तुलना हम उस काव्य से कैसे कर सकते हैं, जिसक॑ वाक्य 
बालक अपनी माँ की गोद ही से सुनने लगते हैं, जिससे उद्धृत 
उदाहरण उनको डाँटने या मनाने क॑ लिए काम में लाये जाते हैं, 
जिसकी शपथ की सहायता लेकर युवक-युवती प्रणय-पुष्टि करते 
हैं, और जिसके कथा-सरोवर में बृद्ध किसान कुटुंबसहित 
स्नान करके कृतकृत्य होते हैं ? 

भाषा ही के विचार से नहीं, विषय-प्रसंग क॑ भी विचार 
से, प्राचीन काव्य वर्तमान संसार के लिए उतने उपयोगी नहों, 
जितने कि प्रचलित भाषाओं में रचित काव्य हो सकते हैं । 


सर्प साहित्य-समीक्ता 


प्राचीन काल में मानुषिक सभ्यता की बाल्यावस्था थी। उस 
समय के विचार सरल और शुद्ध थे; कल्पना-सृष्टि की 
अधिकता थी और उसका कुकाव विशेषतया मारकाट, लड़ाई- 
झगड़े और ज़मीन-आसमान के कुलाबे मिलाने की ओर था, 
गाहंस्थ्य जीवन की शांतिमयी घटनाओं की ओर नहीं । यही 
कारण है जो प्राचीन काव्यों के विषय प्राय: एक ही _ से हैं । 
प्राचीन ग्रीस में पेरिस हेलन को उड़ा ले गया; ट्रोजन-युद्ध हुआ 
और होमर ने उसका वर्णन ईलियड में किया | भारत में रावण 
सीता को हर ले गया; राम ने लंका जाकर उससे युद्ध किया, 
विजय पाई, और वाल्मीकि ने इस कथा का वर्शन कर राम 
और सीता को अमर कर दिया |: परंतु वर्तमान समय में 
मनुष्य का अधिकांश जीवन शांतिमय है | इसलिए उस समय 
के छेश-पूणों विचारों से आज-कल के लोगों की सहानुभूति नहा 
हो सकती । सभ्यता के विकास के साथ साथ हमारे कल्पित 
विचारों में भी पहले की सी तीत्रता नहीं रही । हरक्यूलीज की 
१२ कसरतों का हाल पढ़ कर बच्चे चाहे जितना आनंद प्राप्त 
करें, उससे और लोगों का विशेष मनोरंजन नहीं हो सकता | 
. भला बालकों और बृद्धा खियों को छोड़ कर कौन मान लेगा कि 
रावण के दस सिर थे, वह पर्वत के सदृश ऊँचा था, और 
कुंभकरण छ: महीने नशे में चूर सोया करता था ! शाहनामे के 
; रुस्तम महाशय भी हरक्यूलीज़ से कुछ कम नहीं । अतएव 
उनका जीवन-चरित भी हमारे लिए विशेष काम का नहीं । 

रघुवंश का पद इन सब काव्यों से ऊँचा है । उसमें अशां- 
तिपूर्ण घटनाएँ उतनी नहीं; कल्पना-शक्ति की दौड़ भी उसमें 
उतनी नहीं। रस के प्रवाह और उसके आस्त्रादन की सामग्री 
का तो कहना ही क्या है ! यह काव्य कालिदास की प्रोढ़ा- 
बस्था-प्राप्त कवित्व-शक्ति का फल है । 

अब प्रचलित भाषाओं के काव्यों को लोजिए । मिल्टन के 
पैराडायज्ञ लास्ट के विषय में माक पेटिसन साहब की शिक्रायत 
है कि उसको कालेज से निकलने के बाद अँगरेज़ ज्ञोग ही चाव 
से नहीं पढ़ते, औरों की कोन कहे | इसका कारण यह है कि 
पैराडायज्ञ लास्ट का विषय मनुष्य-जीवन से कुछ संबंध नहा 
रखता । उसके नायकों को नेत्रहीन मिल्टन के ज्ञानचत्षु ही देख 
सकते थे; उनऊं चरित्रों का अनुभव उसी की अपूर्व धर्मबंधन- 
ग्रस्त आत्मा कर सकती थी; और उसकी भाषा को वही समझ 
सकता है जिसने उसी की तरह ग्रीक और लैटिन साहित्य का 
मंथन किया हो । पैराडायज लास्ट के सहादर, डिवाइन कमेडी 
नामक काव्य, की भी वही दशा है। वह एक अंधे अभागे 
कवि का स्त्रप्त हे । नरक के उस भयानक दृश्य को फिर भला 
कौन दुबारा देखने की इच्छा करेगा जिसने एक बार भी, दांते 
की तरह, उसे देखा हो ९ म्रेघरन्नाद-वध्‌ ... काव्य इन सबसे 
उच्चतम है। माइकेल मधुप्तूदन--के चरित्र जीते जागते वीर 
और वीरांगनाएँ हैं, और उसके काव्य में ओज है । 
परंतु उसका विषय ऐसा है कि उसके चरित्र हिंदू- 


३० * साहित्य-समीक्ता 


समाज के आध्यात्मिक जीवन पर कोई विशेष प्रभाव नहीं डाल 
सकते | 

अब रामचरितमानस को देखिए । इसकी हिंदी भारतवर्ष 
के अधिकांश वासियों की माढ-भाषा है; और वह भाषा 
इतनी सरल है कि अपढ़ ग्रामवासी भी उसे सुनकर किसी 
साहित्यसेवी विद्वान से कम आनंद नहीं उठाते । प्राचीन 
काल से अब तक कौन ऐसा काव्य हुआ है, जिसने इतने अधिक 
मनुष्यों के हृदय में स्थान पाया हो और जिसने उनके जीवन 
पर इतना अधिक प्रभाव डाला हो ? अगरेज़-समालोचकों का 
यह कहना बिलकुल ठीक है कि तुलसीदास से बढ़कर भार- 
तीय समाज का सुधारक कोई नहीं हुआ * जरा ध्यान तो 
दीजिए, सतत्नज से सान तक, और हिमालय से विंध्याचल 
तक, तीन सो व्ष से, यदि प्राय: प्रत्येक गाँव में किसी भी 
ग्रंथ की चर्चा रही है तो रामचरितमानस की । कोई भी ऐसा 
हिंदू नहीं जो अपने बालकों को राम और सीता का आदर्श न 
दिखलाता हो; जिसको समय समय पर रामचरितमानस के 
देहे और चोपाइयाँ याद न आ जाती हों, वह पढ़ा हो 
या बे-पढ़ा । : 

जिस समय अयपगरेज़ी विचारों की धारा इस देश में ज़ोर से 
बह रही थी उस समय यह शंका हुई थी कि कहीं हमारे देश का 
यह अमूल्य रत्न उसमें ट्ूब न जाय । विश्वविद्यालय में उसके 
लिए कोई स्थान नथा और नव-विचार-विभूषित हृदयों में 

हिंदी-साहित्य की ओर से छुणा का बीज उग रहा था । परंतु 
कुछ समय से वह धारा अपना प्रवाह बदलती हुई दिखाई 
पड़ती है । इस हिंदी-रत्न का शिक्षित-समाज अब आदर की 
दृष्टि से देखने लगा है । आशा है कि कुछ समय में इसके लिए 
उस समाज के हृदय में ऊँचा आसन भी मिल जायगा | 
अच्छा, अब देखिए कि इस ग्रंथ का क्यों इतना आदर 
है | समय ने बहुत-से ग्रंथों का नाश कर डाला है, परंतु 
यह अभी तक मनुष्य-हृदय में विराजमान ही नहीं, दिन पर 
दिन उसमें अपना स्थायी घर बनाता हुआ देख पड़ता हे। 
वाल्मीकीय रामायण भी ते है; पर उस पर इतनो श्रद्धा नहीं । 
रामचरितमानस पर ही क्‍यों ? 
.._ रामचरितमानस में एक ऐसी बात है जो संसार क॑ किसी 
काव्य में नहीं ।'उसमें तुलसीदास इश्वर का साधारण मनुष्य 
का रूप देकर उसे सांसारिक जीवन की सभी अवस्थाओं में ले 
गये हैं । राम आदशे पुरुष हैं; पर अपने कार्यों के कारण 
नहों, किंतु तुलसीदास की अनन्य भक्ति के कारण । उनमें 
वही गुण-देोष हैं जो मनुष्य-मात्र में पाये जा सकते हैं । परंतु 
तुलसीदास ने उनका वन इस प्रकार किया है कि उन्हीं दोषों 
के कारण रामचंद्रजी हमारे सगे होगये हैं। यदि तुलसीदास 
उनमें गुण ही गुण दिखाते तो रामचरितमानस वेदांत हो 
जाता । तब वह इतने आदर का पात्र न रहता। तुलसीदास के 
रामचंद्र वाल्मोकि के रामचंद्र से बहुत कुछ भिन्न हैं । पहले 


श्र साहित्य-समीक्षा 


वे राजकुमार थे, अब तो वे मनुष्य-मात्र के सगे ईश्वर हैं। 
हम उनमें अपना प्रतिबिंब देखते हैं, परंतु साथ ही साथ 
तुलसी हमको याद दिलाते जाते हैं कि उन्हेंने हमारे और 
तुम्हारे ही उद्धार के लिए जन्म लिया है। 

रामचरितमानस को आदि से अंत तक्॒ पढ़ जाइए और 
बाल्यावस्था से लेकर वृद्धावस्था तक आनंद लूटिए । बचपन 
में राम हमारे भाई हैं, काशल्या हमारी माँ हैं, और दशरथ 
हमारे इद्ध पिता हैं ( दूर की यात्रा के लिए आज्ञा देते समय 
दशरथ उसी तरह दुखी होते हैं जिस तरह कोई वृद्ध पिता अपने 
पुत्र के दूर जाते समय दुखी होता है। आज्ञा मिलती है, और 
रामचंद्र चले जाते हैं। हम राम के साथ धनुर्विद्या सीखते हैं, 
वन वन विचरते हैं, और यौवनावस्था प्राप्त होने पर किसी 
कुमारी के प्रेम-पाश में फँसते हैं। सीता के दर्शन होने पर 
रामचंद्र-लक्ष्मण का वार्तालाप कैसा भाव-पूर्ण और कैसे खर्गीय 
प्रेम का उदाहरण है !!वाल्मीकि से तुलना कर देखिए । हम 
ते कहते हैं कि कालिदास की भी पहुँच वहाँ तक नहीं है । 
सीता तुलसीदास ही की नहीं, जगत्‌ की जननी हैं। तुलसीदास 
रामचरितमानस की नायिका के चरण-सेवक हैं। कहिए क्‍या 
किसी और कवि ने भी अपने काव्य की नायिका को इतना उच्च 
पद दिया है ? कालिदास शकुंतला को अपने हृदय में रखते हैं, 
परंतु तुलसीदांस सीता के चरण-कमलों पर मस्तक रख कर 
जगत्पिता रामचंद्र के साथ उनके प्रणय का वर्णन करते हैं । 

फिर क्यों न ऐसे वन को बालक से लेकर बूढ़े तक उसी चाब 
से पढ़ें और प्रेमोद्रेक से उसी तरह गदुगद हो जायें जिस तरह 
सबसे पहले तुलसीदास हुए थे । 

परंतु गाहंस्थ्य जीवन कंटकमय है। क्‍या तुलसीदास 
इसका अनुभव न कर चुके थे ९ बहू का घर आये अधिक 
दिन न हुए थे कि वह सौंतेली सास के ईर्ष्या-बाण का निशाना 
बनी । राम का वनवास की आज्ञा द्वोगई । 


कान ऐसा कठोर-हृदय द्वोगा जे इस वर्णन को पढ़कर 
न पस्लीज उठे ? न मालूम कितने संतान-शोक-संतप्त हृदयों 
को राम ने आकर सांत्वना दी होगी-- 
बरघ चारि दस बिपिन बसि करि पितु-बचन प्रमान । 
आय पांय पुनि देखिहा। मन जनि करसि सलान ॥ 
उखड़े हुए हृदय-बृक्त में फिर आशा-पन्नव निकलने लगते 
हैं श्रौर जीवन के सब कार्य फिर ज्यों क॑ त्यों चलने लगते हैं । 


रामचंद्र की वन-यात्रा का अपूर्व प्राकृतिक वर्णन कविता 
के विचार से बहुत अच्छा है । परंतु मानसिक चित्र खींचने में 
बालि को छोड़ कर और किसी के लिए तुलसीदास ने विशेष 
कष्ट नहीं उठाया। 


लंकाकांड में युद्ध का वर्णन, पुराने ढंग पर, बड़ी योग्यता 
के साथ किया गया है, परंतु मंदोदरी के चित्र को छोड़ कर 


और सब चित्र असंभव से मालूम पड़ते हैं। मानसिक चित्र 
छ, 8 

खींचने में तुलसीदास ने जितनो योग्यता बालकांड और 
अयोध्याकांड में दिखाई है उतनो और किसी कांड में नहीं । 
उत्तरकांड बालकों तथा युवकों की भी समझ में अच्छी तरह 
नहीं आ सकता | फिर ज्ञान का वशन भी त्यागी मनुष्यों ही 
के लिए है। मालूम द्वाता है, तुलसीदास लंकाकांड समाप्त 
करते करते थक गये थे। इससे वह उत्तरकांड को किसी 
सरह घसीट ले गये हैं। 
परंतु, चाहे जहाँ देखिए, तुलसीदास राम के प्रेम में मन्न 
हैं। सेवा करने के लिए वह कहीं निषाद हो जाते हैं सैर कहीं 
हनूमान्‌ का अवतार ले लेते हैं । 
यदि अगाध भक्ति के कहीं मी उदाहरण देखने हों ते उन 
दृश्यों में देखिए जहाँ तुलसीदास भक्ति की भिन्ना माँगते हैं । 
निषाद कहता है--- 
पदकमल धोइ चढ़ादह नाव न बाथ उतराई चटह्ढों । 
मेहहि रास राउर आन दसरथ सपथ सब सांची कहों ॥ 
बरू तीर मारहु लखन पै जब लगि न पाय पखारिहों ॥ 
तब लगि न तुलसीदास याथ कृपालु पार डतारिहों ॥-- 
हनूमानजी कहते हैं--- 
एक मंद में सोहबस कीस हृदय अज्ञान । 
युबि प्रभु मेहि! विसारेहु, दीनबंधु भगवान हक 
क्‍फर वह बंदर के रूप में सेवा के बदले क्या माँगते हैं-- 
नाथ भक्ति तव सब सुखदायिनि । देहु कृपा करि सो अमुपायित्रि । 

भर यदि आपको भी सेवा के बदले प्रेम-भिक्ता ही माँगनी 
हो तो महादेवजी सिफारिश करने के लिए आ जाते हैं 

उप्ता राम स्वभाव जिन जाना । ताहि भजन तजि भाव न आना ४ 

इसी भक्ति-भाव के आधिक्य को देखकर कुछ अपगरेज़- 
समालोचकों ने यहाँ तक कह डाला है कि रामचरितमानस 
के भक्ति-भाव-विषयक उच्देश्य में इसाई-मत की बहुत कुछ 
छाया है। इस विषय में राय देना कठिन है । समता बहुत 
कुछ है और इसमें कोई संदेह नहों कि राम, यीशु, कृष्ण, 
प्रौर बुद्ध के सदश किसी और आत्मा ने मनुष्य के हृदय में 
इतनी जगह नहीं पाई है । 

बुद्ध के समय से प्रेम और सच्चे गार्हस्थ्य जीवन की 
शिक्षा भारतवर्ष के सुधारक देते चले आरहे हैं; परंतु जितना 
अधिक सुधार तुलसीदास ने किया है उतना और किसी से नहीं 
वन पड़ा । उनकी ललित लेखनो ने बौद्ध भिक्षुक्नों और पादरियों 
की आवश्यकता ही न रक्खी । सुनिए, सुनाइए और तदनुसार 
सुधार कीजिए । 

इस हिंदो-साहित्य की गुदड़ी के ल्ञाल को यदि आपने 
अभी तक नहा पहचाना, ते आशा है इस संक्षिप्त लेख से 
आपका ध्यान उधर जायगा और किसी विद्वान्‌ के गवेषणा- 


पूर्ण प्रंथ-द्वारा इस अपूर्व रत्न के महत्त्व की अच्छी तरह 
परख होगी। 


४--हिंदी में नाटक ओर अभिनय 


कुछ वर्ष हुए, लखनऊ ही में नहीं, जहाँ कहीं हिंदो- 
भाषा बोली जाती थी, पारसी-कंपनियों और उनके असीरे 
हिर्स और खूबसूरत बला का बाल-बाला था। अब यद्द समय 
है कि लखनऊ में ही व्याकुल भारत, किलोस्कर और सूर- 
विजय कंपनियों ने सरल हिंदी में लिखे हुए नाटकों का 
अभिनय कर जनता को उपदेश देते हुए प्रसन्न किया है और 
खूब लाभ भी उठाया है। 

हमें तीनों नाख्य-कंपनियों के खेलों के देखने का सोभाग्य 
प्राप्त हुआ । अधिक नाटक देखने का ते अवसर नहीं मिला । 
क्योंकि दशेन के साथ भेंट देना ज़रूरी था--परंतु बानगियाँ 
अवश्य देखी । इन्हीं के आधार पर हमें इस लेख में नाट्य- 
कला तथा उसके हिंदी-संसार में प्रचार करने के विषय में 
कुछ विचार करना है | 

इन कंपनियों ने इतना ते साबित ही कर दिया कि यदि 
नाख्यकारों में कुछ भी योग्यता हो, यदि नटों को गाना आता 
हो, यदि पर्दे या पोशाकों पर काफी ख़र्च किया जा सके और 
 ज्ञाच तथा क॒लाबाजियों के लिए दा चार नट मिल सक 
ते हिंदी में नाटक के अभिनय का सफल होना दुष्कर 
नहीं है । 


हिंदी में नाटक और अभिनय ३७ 


यह सब कुछ है। हम चाहते हैं कि हिंदी-भाषा-भाषी 
समाज में उन्हीं की भाषा-द्वारा नाटक दिखाये जाये। परंतु जो 
कुछ इन कंपनियों ने दिखाया है, उससे हम संतुष्ट नहीं हैं । 
यदि हमें इस संबंध में कुछ कड़ो बाते कहनो हैं तो वे इस- 
लिए कि यह कंपनियाँ रुपया ही न कमायें । हिंदी में एक स्थायी 
नास्य-साहित्य को उत्पन्न करना और नाख्य-कला को उच्च 
श्रेणी का बनाना उतना ही आवश्यक है जितना कि रुपया 
कमाना | 

यह हम मानते हैं कि साधारण जनता में नात्य-कला, नाट्य- 
कार के शब्दों के भाव तथा गानविद्य। के गूढ़ रहस्यों के समभने 
को योग्यता नहीं होती । परंतु कुछ ही समय तक आप परदों 
और पोशाकों की भडक के पांछे अपने नास्यकार तथा नाट्य- 
कला के दोषों का छिपाये रख सकते हैं। काठ की हाँड़ी अधिक 
समय तक आग पर नहीं चढ़ी रह सकती । कोई समय था 
काउसजी, गोहरजान और सोराबजी इत्यादि ने पारपी-कंपनियों- 
द्वारा नाव्य-संसार पर उदं का सिका जमा दिया था । हैम्लेट 
के उठ अनुरूप खूने-नाहक्‌ के विषय में विद्वानों का मत 
था कि इसमें काउसजी का पार्ट हेनरी इविंग के पार्ट से किसी 
प्रकार कम नथा। ऐसे ही लोगों क्री कमाई उदृ-कंपनियाँ 
बहुत दिन तक खाती रहीं। इनमें नाख्य-कल्ा का हास हे।ता 
रहा, परंतु जनता पर उस्तादों का इतना ज्यादा जादू जम चुका 
था कि कुछ समय तक रद्दी कंपनियों की भी रोजी चलती रही । 


इ्८ साहित्य-समीक्षा 


उददू में नाव्थकल्ता के हास का यह फल हुआ कि जनता 
ने हिंदी में नाटक दिखानेवाली नई कंपनियों का स्वागत 
किया । इस्री लिए हमारा निवेदन है कि जो कुछ सफलता 
हुई है उसे स्थायी न समम्किए | जो हाल उर्दू के नाटकों का 
इतने समय पश्चात्‌ हुआ है, वही, उससे भी बुरा और बहुत 
शीघ्र, हिंदी के नाटकों का होनेवाला है, यदि नाव्य-कला 
झौर नाट्यकार दोनों एक दूसरे का साथ देकर जनता को 
अपने गुणों से वशीभूत न कर लेंगे# | 

हमने इन कंपनियों के तमाशे देखे । कहीं परदों की विशेषता, 
कहा रंग-बिरंगी रोशनी का प्रबंध, कहीं गाना अच्छा, कहीं 
नाचनेवालों और कृल्ञाबाज़ों का जमाव । परंतु नतो 
नाव्यकार के शब्दों में प्राय: बल था, न नटों में । उनके उच्चारण 
करने में कोई विशेष योग्यता नथी । एक ही भाव है--पुरुष 
लड़े मरते हैं, और खस्त्रियाँ रोये देती हैं। वीर-रस के व्यक्त 
करने में तो बिना अतिशयोक्ति इन नटों का काम ही नहीं 
बनता । शांतिभाव के व्यक्त करने के लिए भी चिल्लाने 
की आवश्यकता समभी जाती है। हास्यरस में मधुरता नहों; 
करुणा में आँसू नहीं; बीभत्स में ग्लानि नहीं । गाने के लिए 
कोई मोका भी ठीक है। राजा साहब का दरबार लगा है। 

अयह लेख नवंबर सन्‌ १६२३ की “सरस्वती!” में प्रकाशित हुआ 
था। इस समय लेखक को किसी भी हिंदी-नाटक खेल्लनेवाली कंपनी 
का पता नहीं हे । 





हिंदो में नाटक और अभिनय ३< 


एक कठिन समस्या पर विचार करना है, परंतु गाना दो रहा 
है। राजा साहब को भो भरे दरबार में गाने से एतराज़ नहों 
है। रानी साहबा अपनी सखियों के बीच गायें ते कुछ हर्ज 
नहीं। परंतु उन्हें आप, राजा साहब के सामने, बातचीत 
के सित्षसिले में, जब वह चाहें, गाने से नद्ीं रोक सकते । 

हिंदी में इधर कई मौलिक नाटक प्रकाशित हो चुके हैं । 
इनके लेखकों का हिंदी-साहित्य में बहुत मान है। परंतु इनमें 
बहुत कस ऐसे हैं जा स्थायी साहित्य की श्रेणी में रक्खे जा 
सरके--लनो पढ़ने और अभिनय दोनों के योग्य हों । कारण यह 
है कि कुछ लेखकों ने अपनी कृतियों को अभिनय-योग्य बनाने 
के लिए उद्‌ के अभिनीत नाटकों की शेल्ी का अनुकरण किया 
है। फल यह हुआ है कि साहित्यिक दृष्टि से तो उनका 
स्थान बहुत गिर गया है, अभिनय की कसोटी पर भी वे 
सच्चे नहीं उतर सकते। कुछ नाटक ऐसे भी हैं, जो 
साहित्यिक दृष्टि से अच्छे हैं--उनकी भाषा में ओज है, 
उनकी शैली परिमाजित है--परंतु अभिनय के योग्य वे भी 
नहीं हैं, क्योंकि उनके लेखकों को रंग-मंच का बहुत कम 
अनुभव रहा है। 

बात यह है कि अभी तक नटों के प्रति जनता के कुछ 
ऐसे घृणा-सूचक भाव हैं कि योग्य प्रतिभाशाली पुरुष नाट्य- 
द्वारा जीवन निर्वाह करने में अपनो मान-हानि समभते हैं। 
बस्तुत: साधारण बुद्धि के, अधिकतर बिगड़े हुए लड़के, 


० साहित्य: समीक्षा 


इस व्यवसाय में प्रवेश करते हैं। इनमें से थोड़े बहुत 
अनुभव-द्वा रा नाव्य-कला में प्रवोण हो जाते हैं । परंतु नाटक- 
निर्माण की योग्यता के लिए साहित्य से परिचय की आवश्यकता 
पड़ती है। इसका प्राय: इनमें अभाव रहता है। इसलिए इस 
श्रेणो के नटों में से नाट्यकारों का निकलना दुष्कर है। 
शिक्षित नवयुवक-मंडलियों के शौकिया अभिनयों-द्वारा हम 
सध्य श्रेणी की जनता में इस व्यवसाय के विरुद्ध जो कुछ विचार 
हैं, उन्हें दूर कर सकते हैं। हमें यह समभा देना है कि जहाँ 
विचार फैलाने के वक्तता या समाचार-पत्र जैसे अन्य मार्ग हैं 
वहाँ एक नाटकाभिनय भी है । सच पूछिए ते इस देश में, जहाँ 
विद्या का इतना अभाव है, वक्तता तथा नाटकामिनय-द्वारा विचारों 
का जितना प्रचार हो सकता है उतना लेखों से नहीं हो सकता । 
फिर, वक्तताओं से आप अधिकतर लोगों के विचारों ही की 
पुष्टि कर सकते हैं। परंतु यदि भावों की पुष्टि करना है, यदि 
जातीयता का आदर्श मंत्र उनके कान में फ़कना है, यदि 
उनके हृदय में ख्री-जाति के प्रति श्रद्धा उत्पन्न करनी है; और 
यदि उन्हें सच्चे गाहरुथ्य प्रेम तथा स्वार्थत्याग का परिणाम 
दिखाना है, तो हमें नाव्यकार और नाव्यकला का ही आश्रय 
लेना पड़ेगा । 

यह तो हुई जनता को सममभ्काने की बात। इसका अर्थ 
यह नहीं है कि जब तक उसके विचारों में परिवर्तन न हो, 
तब तक हमारे पढ़े-लिखे नवयुवक रंग-मंच पर पैर न रकखें | 


हिंदी में नाटक और अभिनय ४१ 


हिंदी-नाट्य-साहित्य का उद्धार-कार्य जनता के विचार-परिवर्तन 
की बाट नहीं जोह सकता । और उद्धार की एक ही सूरत है । 
थोड़े दिनों की बात है। बेकन के कुछ भक्तों ने यह साबित 
करना चाहा कि जिन नाटकों के निर्माता शेक्सपियर कहे जाते 
हैं, वे वास्तव में बेकन क॑ लिखे हुए हैं। सब दलीलों क॑ एक 
उत्तर ने उन्हें शांत कर दिया, और वह यह कि यह नाटक 
बेकन के नहीं हो सकते क्योंकि इनमें एक स्वाभाविकता है, 
जो नाल्यकार के बिना नास्याभिनय की परीक्षा पास किये आ 
ही नहीं सकती । बिना नट बने नाख्यकार नहीं हो सकते। 
इसलिए हिंदी-प्रेमी नवयुवकों से हमारा यह निवेदन हे कि 
यदि उनमें नात्यकला की ओर रुचि है, यदि वे गाना गा सकते 
हों, यदि उनमें कवित्व-शक्ति हो, यदि वे भावों को रंगमंच 
पर व्यक्त कर सकते हों, तो वे अवश्य इस व्यवसाय की ओर 
ध्यान दें । दफुर या शिक्षा-विभाग की नौकरी से इस व्यवसाय 
में उन्हें अधिक लाभ तो होगा ही; शायद उनमें से कुछ ऐसे 
प्रतिभाशाली लेखक भी निकलें, जो हिंदी में एक स्थायी 
नाट्य-साहित्य की सृष्टि कर सके। क्या द्विजेंद्रलालजी ने जो 
देश-सेवा अपने नाटकों द्वारा की है, वह किसी भी बड़े नेता 
की देश-सेवा से कम है ? माना कि उनकी प्रतिभा को पाना 
कठिन है । ते क्या प्रयत्न करने से जेसे नाटक आज-कलल लिखे 
जाते हैं उनमें भी उन्नति नहीं हो सकती ? अध्यवसाय की 
आवश्यकता है, प्रतिभा भी उसका साथ देगी । 


घर साहित्य-समीक्षा 


नाटक कैसे हों, किन भावों का उनमें समावेश हो, क्‍या 
क्या उनमें गुण हों--इसके विवरण करने की जगह इस लेख में 
नहीं है । फिर हमें इसका अधिकार भी नहों है । नाट्यशास्त्र के 
पढ़ने से ही अच्छे नाटक नहीं बन जाते । मार्ग वही है जिसे 
सूचित करने का साहस हमने यहाँ किया है। 


४५---सत्य-ह रिश्चंद्र-नाटक 


किझ्ली ने सच कहा है कि लेखक की प्रतिभा का पता तभी 
चलता है जब उसकी पुस्तक के कापी-राइट का समय बीत जाता 
है । यदि अवधि समाप्त होते ही प्रकाशक-श्रेणी दंगल में फाँद 
पड़े, तब तो समक्किए कि लेखक चिर काल के लिए जीवित रहा। 
परंतु यदि पहली आवृत्ति के बाद दूसरी का समय ही न आवे, 
ते समभक्किए कि लेखक समाज की योग्यता के बहुत कुछ ऊपर 
है; समाज उसके गूढ़ विचारों का समभने के लिए तैयार नहीं; 
या यह कि उसके विचार इतने पुराने हैं और इस ढंग से प्रकट 
किये गये हैं कि समाज उनसे परिचय प्राप्त करने की कोई आव- 
श्यकता द्वी नहीं समझता । भारेंदु हरिश्चंद्र के ग्रंथों के कापी 
राइट की अवधि समाप्त हो जाने पर अभी तक नागरी-प्रचारिणी 
सभा ही ने दंगल में पण रक्खा है, से भी डरते डरते । पहले- 
पहल उसने 'सत्य-हरिश्चंद्र” का ही प्रकाशन किया है । प्रथम 
संस्करण की भूमिका में मंत्री महाशय लिखते हैं कि यदि इस 
पुस्तक की बिक्री अधिक हुई और भाररेंदुजी के अन्य ग्रंथों 
के स्वल्प मूल्य पर प्राप्त करने की सर्वसाधारण की रुचि का 
स्पष्ट प्रमाण मिला तो सभा भारतेंदुजी के अन्य ग्रंथ भी 

यथाक्रम प्रकाशित करेगी।? आशा है, अब तक इस रुचि का 
स्पष्ट प्रमाण मंत्री महाशय का मिल चुका होगा+ | 
'सत्यहरिश्चंद्र? भारतेंदुजी की कवित्व-शक्ति का परम प्रिय- 

पुंज हे, क्योंकि उसके नायक प्रात:स्मरणीय रामचंद्र के पूर्वज 
हरिश्चंद्र और आधुनिक हिंदो-गद्य के जन्म-दाता हरिश्चंद्र 
के नामों और गुणों में बहुत कुछ समता है। कवि महाशय भो 
नायक में जगह जगह अपने सत्याभिमान, काशी-प्रेम और करु- 
णामय हृदय की कल्कक दिखाये बिना नहीं रहते | पहले ही से 
वह अपने मित्र पंडित शीवल्लाप्रसादजी के वाक्य को सूत्रधार के 
मुँह से अनुवाद करा देते हैं- 

जो गुन नुप दरिचंद्र में, जगहित सुनियत कान । 

से सब कवि हरिचंद मैं लखइहु प्रतच्छ सुजान ॥ 

उपक्रम में तो भारतेंदुजी यही लिखते हैं कि पंडित 
बालेश्वरप्रसादजी की आज्ञा के अनुसार उन्हेंने यह नाटक 
लड़कों ही के लिए लिखा है; परंतु भाषा और भाव इसके ऐसे 
गूढ़ हैं कि छोटे छोटे लड़के इससे बहुत कम त्लाभ उठा सकते 
हैं। हम लोगों को उनके इस विचार से इतना लाभ अवश्य हुआ 
कि इसमें शट गार-रस की पुट नहीं दी गई । हरिश्चंद्र-विषयक 
नाटकों में सबसे अधिक मान इसी का है । इसका एक कारण 
यह भी है । 


ऋंयह लेख अप्रेल सन्‌ १६४१८ की “सरस्वती? में प्रकाशित हुआ 
था। अब भारतेंदुजी की पूर्ण अंथावली प्रकाशित होगई है । 


| 


"करन 

अब यह देखना चाहिए कि किन बातों में सत्य- 
हरिश्चंद्र का पद इस नाम के और नाटकों से ऊँचा है। 
भारतेंदुजी को शायद अँगरेज़ी में शेक्सपियर के नाटकों और 
संस्कृत में कालिदास, भवभूति इत्यादि के नाटकों का छोड़ कर 
झ्रोर बहुत कम नाटक देखने का अवसर मिला होगा । उस समय 
तक बंगाल के प्रसिद्ध नाटककार द्विजेंद्रलाल राय के नाटकां ने 
जन्म भी नहीं लिया था। परंतु यह प्रतीत होता है कि मान- 
सिक भावों की तरफ उनकी यहाँ तक पहुँच अवश्य थी कि 
करुणा और बीभत्सरस के साथ “£गार और हास्यरस का 
मिलान नहीं हो सकता । करुणा-रस फुल-भड़ी की तरह उड़ 
जाय, यदि हास्य का तनिक भी अंश उसमें हो; और *श गार से 
घृणा होने लगे, यदि बीभत्सरस के साथ उसका योग हो। हरि- 
श्चंद्र की कथा करुणा-रस-पूणे हैं और नाटक भो अवश्यमेव 
ऐसा ही होना चाहिए । इसी लिए भारतेंदुजी हरिश्चंद्र के 
साथ विदृषक नहीं रखते कि कहीं सत्याभिमान का मज़ाकु न 
उड़ जाय । साधारण नाटक-कार शेक्सपियर की नकल करने 
के लिए दुःखांत नाटक के नायक के साथ विदूषक रख देते 
हैं । परंतु 'लियर” और 'हरिश्चंद्र” की कोई समता नहीं । 
लियर का विदूषक ते। केवल्ल उसकी मूखंता पर हँस कर बुड़ढे 
के अभाग्य पर दशेकों के आँसू बहाता है । यदि हरिश्चंद्र का 
विदूषक एक क्रोधी ब्राह्मण के नाम तमाम जायदाद दे देने पर 
उनकी हंसी उड़ावे ते हरिश्चंद्र का सब अभिमान हवा हो 

जाय, दर्शक खिलखिला पड़े' श्रौैर नाटक का आशय ही भंग 
हो जाय । 
अधिकतर नाटक-कंपनियाँ वेश्या का नाच दिखाने के 
लिए शैब्या को उसी के हाथ बिकवाती हैं। परंतु भारतेंदुजी 
' ऐसा नहीं करते । शैब्या उपाध्याय के घर पंडिताइन की सेवा 
| करने के ही लिए बिकती है । इससे भारतेंदुजी के सामाजिक 
' विचारों की स्वच्छता का बहुत कुछ पता चलता है। 
रोहिताश्व को तक्षक से डसे जाने का दृश्य कदाचित्‌ 
उन्हेंने इसलिए नहीं दिखाया कि राहिताश्व अभी बहुत छोटा 
है; तुतला कर बातें करता है; अलग दृश्य में साथियों के साथ 
सिल कर गाना, और साँप से डसे जाने पर विल्ञाप करना 
उसके लिए असंभव है। या इसलिए उस दृश्य को नहीं 
दिखाया कि कहीं करुणा-रस की मात्रा बहुत अधिक 
न हो जाय । 
यों ते 'सत्यहरिश्चंद्र” आद्योपांत रुचिकर है, परंतु तीसरे 
और चोथे अंक में विस्तार के कारण उसकी रोचकता कम हो गई 
है। आरंभ में नारद सत्पात्र कं हाथ हरिश्चंद्र का दान देना ठीक 
समभते हैं, परंतु एक क्रोधो और द्वेषी ्राह्मण की सेवा में हरि- 
श्चंद्र का सर्वस्व अप॑ण कर देना वर्तमान विचारों से विभूषित हृदय 
का अवश्य खटकता है। हाँ,वदि लेखक का यह आशय कि 
“निगुंण सत्य सर्वोपरि है? सिद्ध हो जाय तो मानसिक भावों को 
'तोड़ने-मरोड़ने में काई हज नहों है | तीसरे अंक में कवि महाशय 

ने काशी और भागीरथी की महिमा अपने नाम-राशि के मुख से 
कहलाई है | यह उनके काशी-प्रेम का उबाल है, न कि नाटक 
का कोई ग्रेश । चौथे ग्रेक में श्मशान का लंबा वन नायक से 
ही एकांत में कराना भी कुछ समझ में नहीं आता। यदि 
किसी दृश्य का वर्णन करना हो ते कोई सुननेवाला चादिए । 
एकांत के विचार ते बाहरी दृश्य से अनभिज्ञ रहते हैं । मन उस 
समय केवल उस समय के लड़नेवाले विचारों के मध्य में फैसला 
करने में लगा रहता है। 'हैम्लेट” के एकांत समय के वाक्य 
देखिए । वे हरिश्चंद्र के एकांत वर्णन से कितने भिन्न हैं । 

इस तुलना से हमारा अभिप्राय भारतेंदुजी की प्रतिष्ठा कम 
करने का नहों है । आशय यह हैं कि नाटकरचना की कठिनता 
का पता लग जाय। यही उनके लिए क्‍या कम हे 
कि संसार के 'हैम्लेट” समान प्रसिद्ध नाटक से सत्यहरिश्चंद्र 
की तुलना की जाय, और यही उस समय के देखते हुए 
उनकी प्रतिभाशालिनी लेखनी क॑ लिए क्‍या कम हे कि उन्हेंने 
कहीं कहीं मनेभावों के संघषण दिखाने का प्रयत्न तो किया ! 
बिकने के पहले जो आवाज़ नेपथ्य से आती हैं वे हृदयाकाश ही 
के प्रश्न हैं; और करुणा-रस क॑ प्रवाह के मध्य जिस समय हरि- 
श्चंद्र आत्महत्या करने से रूऋ जाते हैं उस समय मानसिक 
भावों के विवाद की कुछ कलक मिलती है। ऐसे उदाहरण 
अधिक नहीं मिलते | उनका कम होना ही उनके प्रकट करने की 
कठिनता को सूचित करता है। 

अंतिम दृश्य में हरिश्चंद्र पुत्रशोक पर बहुत विल्ञाप 
करते हैं । कहा जा सकता है कि घोर दु:ख की दशा में विलाप 
करना कठिन होता है, परंतु भारत के तप्त जल-वायु से द्रवित 
हृदय अपने दुःख को प्रकट किये बिना नहीं रह सकता। योर- 
पीय और भारतीय कविता में यही अंतर है कि शीत-प्रधान 
देश होने के कारण पहली में कर्म-द्वारा भाव प्रकट होते हैं परंतु 
दूसरी अर्थात्‌ भारतीय कविता में जिद्दा का उन्हें दबाने का बल 
कम रहता है । जो कुछ हो, भारतीय कविता के ढेँग के विचार 
से विल्लाप की मात्रा का अधिक होना कोई देष नहीं । हाँ 
हरिश्चंद्र जेसे धैर्यवान्‌ पुरुष का पुत्र-शोक द्वोने पर भी रोना 
कुछ खटकता अवश्य है | परतु याद रखना चाहिए कि '“सत्य- 
हरिश्चंद्र! के जन्मदाता के कामल हृदय में इतनी जगह न थी 
कि वह पुत्र-शोक के सदृश अपार दुःख को चुपचाप सह लेते । 

क्या उन्हेंने कॉपती हुई कुलम से न लिखा होगा-.....कहैंगे 
सबे ही नीर भरि भरि, पाछे प्यारे हरिश्चंद्र की कहानी रह 
जायगी?” । प्यारे हरिश्चंद्र ! तुम्हारी कहानी ही नहीं रह गई । 
यह क्या तुम्हारे लिए कम गौरव की बात है कि तुम्द्दारा लगाया 
हुआ हिंदी-साहित्य-बृक्त अब फलने फूलने भी लगा है। 


*कर्ड 


६---ह्विजेंद्र-नाटकावली 


हिंदी के कुछ प्रकाशकों और अनुवादकों क॑ अदम्य उत्साह 
से अब हमारे साहित्य में उच्च कोटि के अनुवादित नाटकों की 
कमी नहीं रही है। साहित्य के इतिहास में अनुवाद के बाद 
ही मैलिकता आती है, इसलिए आशा है कि इन नाटकों के पढ़े 
जाने और अभिनीत होने पर हिंदी-साहित्य में उच्च कोटि के 
मैलिक नाटक लिखे जाने लगेंगे । अब तक द्विजेंद्र बाबू के 
बारह बेंगला-नाटक हिंदी में प्रकाशित हो चुके हैं। इस 
लेख में इन्हीं नाटकों की आलोचना करनी है। * 

विदेशी भाषा से अनुवाद करने में जे कठिनाइयाँ पड़ती हैं, 
वे इन नाटकों में अधिक प्रकट नहीं होतीं। इसके कई कारण 
हैं। एक तो द्विजेंद्र बाबू हमीं में से हैं; बंगाल हमारे ही देश का 
एक प्रांत है। हमारे ही देश के इतिहास को ल्षेकर द्विजेंद्र बाबू 
ने अधिकतर नाटक-रचना की है। हिंदू-समाज की कुरीतियाँ, 
जिनका उन्हेंने अपने नाटकों में दिग्दशोन किया है, देश भर में 
थेड़ी बहुत सभी जगह पाई जाती हैं। जाति के अध:ः:पतन के 
घाव से जेसे वे पीड़ित हैं वैसे ही प्रत्येक विचारवान्‌ भारतवासी 





# ये नाटक हिंदी-प्रंथ-रलाकर कार्यालय, बंबई से प्रकाशित हुए हैं । 

दुखी है । दूसरी बात यह है कि उनके पात्र अधिकतर गद्य में 
बोलते हैं; और बंगाली भाषा हिंदी से बहुत-कुछ मिलती है। 
फिर, नाटकों के अनुवादक भी योग्य लेखक हैं । यदि कहों देष 
भलकता है तो वह सीता? ऐसे गीतनातल्य को गय्य में अनुवादित 
करने में है, या बंंगला-गीतों का हिंदी-रूपांतर करने में । 
इसका कारण यह है कि पिंगल तथा हिंदी रंग-मंच के बंधन 
अनुवादक को इतना जकड़ देते हैं कि न ते वह अपने ही कवित्व- 
रस की पुट दे सकता है, न मूल के ही भाव को पूर्णतया दिखा 
सकता है| क्‍या ही अच्छा होता यदि टिप्पणी या भूमिका में 
एक से अधिक गीत अपने ही (मूल) स्वरूप में दिखा दिये जाते। 
पाठकों के सामने मिवाड़-पतन? ही का अंतिम गीत है---- «» 
“किसेर शोक करिस भाई । आबार तोरा मानुष हेः-- तुम शोक 

काहे को करे, फिर से मनुष्य सबै बनो? इसमें चाहे आप अर्थ 

का वर्गन न कर सकें, क्‍योंकि भाषा अपनी नहीं है, पर इस 
कारण इसमें कुछ भाव की कमी नहीं होती। इस संबंध में 

यह कहना अनुचित न होगा कि तारा? को अनुप्रास-हीन पद्म 

में अनुवादित करके अनुवादक ने उसकी शोभा बहुत कुछ बढ़ा 

दी है। इससे कदाचित्‌ अभिनय करने में कठिनता हो, परंतु 

पढ़ने में 'तारा? से बढ़कर कर्ण-राचक नाटक इस श्रेणी में कोई 

नहीं है। क्या ही अच्छा होता यदि सीता? भी यों ही अनुवादित 

होती । गद्य रूप में तो यह 5त्तर-राम-चरितः ऐसे नाठक के. 
सामने बिलकुल फीकी मालूम पड़ती है। 

अनुवाद करने में यदि पंडित कामताप्रसाद गुरुजी के विचारा- 
नुसार पात्रों की भाषा में थाड़ा बहुत अंतर रहता तो कदाचित्‌ 
राोचकता बढ़ जाती । परंतु इसमें अनुवादकों का दोष बहुत 
कम है । द्विजेंद्र बाबू आपही इस भेद को बहुत कम दिखाते 
हैं । उनके लिए राजा से लेकर रंक तक, रानी से लेकर दासी 
तक, सभी कवि हैं; सभी के ज्िण आकाश नीला, गहरा और 
स्वच्छ है । जब कोई दुर्घटना होनेवाली होती है तब सभी अंध- 
कार, बिजलो और तृफान से विचलित होते हैं। अनुवाद में 
भाषा को पात्र के योग्य बनाने का प्रयत्न केवल शाहजहाँ” में 
किया गया है | भाषा फारसी-मिश्रित है और सरल है; परंतु 
उठदूँ भाषा से परिचित समाज को 'खचे?, लायक,” बागी?” कुछ 
खटकते हैं । जब “मुहब्बत ,! 'काशिश,? 'वालियेमुल्क' ऐसे शब्द 
ठीक लिखे गये हैं तब हलक से निकालनेवाले शब्दों ही ने क्या 
अपराध किया है ! ऊँचे दर्ज के मुसलमान पात्रों क॑ मुँह से 
अशुद्ध उ्क के शब्द कहलाना वैसा ही है जैसे उच्च जाति के 
हिंदू पात्रों से देहाती हिंदी के शब्द कहलाना | ग्रामीण हिंदी 
हो, और बे-मुहावरा उदू भी हो; परंतु पात्रापात्र का 
विचार करके | 

इन सब बातों को मानते हुए भी यह स्वीकार करना पड़ेगा 
कि हिंदी-भाषा में अभिनय करने और पढ़ने, दोनों के योग्य 
यदि कोई नाटकमाला है तो द्विजेंदर बाबू की। कालिदास के 
समय में यवनिका को छोड़कर शायद ही और कोई परदे रहे 

हैं।। शेक्सपियर के समय में भी रंग-मंच ने बहुत ही कम 
उन्नति की थी। पात्रों के लिए काई आड़ न थी। दिन को 
नाटक हुआ करते थे। ओस या धूप से बचाव न था। ऐसी 
दशा में नाटक्ष की सफलता के लिए बहुत कुछ कल्पना की 
आवश्यकता पड़ती थी। परंतु आज-कल नाटक-कंपनियों ने 
बहुत उन्नति की है; हर तरह के दृश्य दिखलाने के लिए परदों से, 
और प्रत्येक घटना के दशाने के लिए करामातों से, ऊँचे वर्ग 
के थियेटर सुसज्जित हैं | जितना बढ़िया सामान हो नाटककार 
को नाटक दिखाने में उतनी ही कठिनाई पड़ती है; रंग-मंच की 
आवश्यकताओं को नाख्य-कल्पना से मसिलाये रखने की 
आवश्यकता पड़ती है | शेक्सपियर के समय में “हैप्त ट” के हत्या- 
कांड में खून नहीं बहता था; “ेंपेस्ट” में रंग-मंच पर तूफान 
नहीं आता था; और इसी कारण शेक्सपियर का यश अभिनय के 
समय से नहीं, पढ़ने के समय से फैला । परंतु इस समय जो 
दृश्य नाटककार लिख देगा उसके दशाने में थियेटर के मैनेजर 
कोई कसर बाकी नहीं रक्खेंगे। साधारण नाटककार रंग-मंच ही 
का विचार करके नाटक लिखते हैं, जिसका परिणाम यह 
होता है कि उस पुस्तक के छपने की नौबत बहुत कम आती 
है। दशकों की वाह वाह ही तक उनका जीवन रहता है। 
रंग-मंच से अनभिज्ञ कवि के नाटक में भी प्रतिभा का विकास 
नहीं होता, और उसके नाटक साधारणत: चिरजीवी नहीं 
होते | टेनीसन के नाटक कहाँ अभिनय किये नाते हैं ? 

द्विजेंद्र बाबू के नाटकों के चिरजीवी रहने में काई संदेह 
नहीं मालूम होता। वे पढ़ने, और अभिनय करने, दोनों में 
समाज को आनंदित करते हुए शिक्षा देते हैं | उनके पात्र मने- 
विचार की सूक्ष्म से सूच्म तरंगों में जा मिलते हैं और उनके 
मानसिक भाव हृदय में मिलकर पुनर्जावन प्राप्त करते रहते हैं । 
हैम्लेट, आधेले। और कार्डेलिया अभी तक जीवित हैं। द्विजेंद्र 
बाबू के पात्रों को जन्म लिये अभी बहुत समय नहीं हुआ परंतु 
भ्रविष्य की ओर देखते हुए यह विश्वास होता है कि जब तक 
देश में जातीय जोश रहेगा तब तक सत्यवती, महामाया, 
और गोविंदसिंह जीवित रहेंगे; जब तक बत्रह्मचये का आदर्श 
इस देश में जीता रहेगा, तब तक भीष्म की पूजा होगी; जब तक 
स्वामि-भक्ति, पिठृ-भक्ति और पति-प्रेम के माननेवाले इस देश 
में रहेंगे, तव तक कासिम, विजयसिंह, लीला और सीता जीवित 
रहेंगे । सीता के लिए तो द्विजेंद्र बाबू ने अधिक नहीं किया; 
उन्हें ते भवभूति और तुलसीदास ही अमर कर गये हैं। हमारे 
नाटककार ने उनको केवल बीसवीं सदी की साड़ी पहना दी है । 
नूरजहाँ, औरंगज़ब, शाहजहाँ ऐसे ऐतिहासिक पात्र भी इतिहास 
में अवश्य अमर हैं, परंतु मनुष्य-हृदय में उनको जगह द्विजेंद्र 
बाबू ही ने दी है। जब तक प्रेम औपर गौरव के बीच संकट रहेगा, 
तब तक नूरजहाँ हृदय में प्रस्तुत रहेगी, जब तक हृष्ट-पुष्ट होकर भी 
मनुष्य का हृदय दुबंल रहेगा, तव तक औरंगज़ेब और सिंहबाहु 
से सहानुभूति रखनेवाले बहुत मिल्ेंगे। जब तक विषयी मनुष्य 

बुढ़ापे तक जीवित रहेंगे, तब तक शाहजहाँ और धीवर-राजसुता 
सत्यवती की हाय के साथ हाय करनेवाले भी रहेंगे। 

निवेदन किया जा चुका है कि यह सब नाटक पढ़ने ही 
योग्य नहीं, अभिनय करने योग्य भी हैं । . अँगरेज़ी-समाज को 
किसी समय में चाहे खून से प्रेम रहा हो, परंतु भारतवर्ष में 
बुद्ध के समय से समाज के विचार प्रेम ही की ओर अधिक 
ते गये हैं । द्विजेंद्र बाबू ने इस बात का बहुत विचार रक्खा 
है । उनके रंग-मंच पर कहीं खून नहीं बरसता | तल्लवारें ऋन- 
कती अवश्य हैं, और दशकों को इसमें आनंद भी आता है; 
परंतु हत्या होने के पूव कोई न कोई आकर उसे अवश्य बचा 
लेता है | संहबाहु निरंतर तलवार लिये अपने पुत्र के सिर पर 
सवार रहते हैं। “चंद्रगुप्' के आरंभ में और 'मेवाड़-पतन” के 
पंत में दे वीरों की तलवारें खटकती हैं, परंतु वार होने के 
पहले सिकंदर और मानसी--एक विश्वविजयी वीर, दूसरी 
विश्वप्रेमिणी नारी--बीच-बचाव कर देते हैं | से।चिए तो, इनको 
देखकर दशेकों के उछलते हुए हदय का कितनी शांति पहुँचती 
होगी ! द्विजेंद्र बाबू ने बहुत से पात्रों को, जिनकी उन्हेंने आव- 
श्यकता नहीं समझी, या जिनको अपने नाटक के अंत तक ले 
जाने में कठिनता समभ्ली, गोली से अंत कर दिया। इस गोली 
का शब्द दशकों को चोकन्ना अवश्य कर देता है, पर वह खून 
नहीं गिराती || औरंगजेब के सामने दारा का कटा हुआ सिर ही 
आता है; दारा रंग-मंच पर कृत्त नहीं किया जाता। तथापि 

अबा रंग-संच ही पर शाल्व का खूल कर देती है, और लीला 
भी दर्शकों के सामने ही अपने पेट में छुरी भांक लेती है। 
यही दशा तारा की होती है; पर दरबारी, पहरेदार या 
पृथ्वी तुरंत ही घटना को दशकों की दृष्टि से छिपा देते हैं । 
स्टेज-मैनेजर को अपनी करामात दिखाने का अवसर यहाँ भी 
नहीं मिलता । 

इन नाटकों में परदाों की कमी नहीं है । दशकों को परदों 
की शान में द्विजेंद्रजी की कल्पना का आनंद नहीं मिलता, 
परंतु अभिनय के समय साधारण दर्शकों के लिए सिंहल- 
विजय? में तूफान और “पाषाणी! में कैलाशशिखर कुछ कम 
रेचक नहीं हैं । 

द्विजेंद्र बाबू ने दशकों को स्वगतः के उच्च खर से बचा 
लिया है. परंतु इससे पात्रों की कठिनता में कुछ कमी नहीं 
हुई है। अर्ध-स्वगत” और “अथेपूर्ण नज़र! 'स्वगतः से कहीं 
कठिन है । सुना है कि द्विजेंद्र बाबू के ही तैयार करने पर उनके 
कुछ कठिन नाटक खेले जा सके थे । जे! कुछ हो, इतना ज़रूरी 
है कि जब तक पात्रों के भावों की अच्छी परख न हो, तब तक 
उनका रंग-मंच पर ठीक ठीक दर्शाया जाना कठिन है। सीधी 
भाषा में भाव दशाना ते और भी कठिन है-- 

“राणा--नहीं ते और क्या करेंगे ? चुपचाप सहन न करेंगे 
ते रे लेंगे । देखे, भेजन बना कि नहीं १ डर की कोई बात नहीं 
है । अबकी बार सर्वस्व नष्ट हो जायगा। जिस जाति में इतनी 

क्षुद्रता हो उसकी रक्षा स्वयं परमेश्वर नहीं कर सकते मनुष्य 
की तो बात ही क्या है |”? 

रानी के सामने राणा रो नहीं सकते | उनके चेहरे पर 
सूखी मुस्कराहट है परंतु हृदय में निराशा का समुद्र उमड़ रहा 
है । रानी गृहिणी हैं, राज-नीति नहीं समझती, इसलिए उनसे 
यही पूछा गया कि 'भाजन बना कि नहीं? 

इतिहास में संग का बड़ा नाम है, परंतु नाटककार ने 
उसकी कुछ ही भलक दिखाई है । इतने ही से वह द्विजेंद्र के 
कठिन पात्रों में गिनने योग्य होगया है--..- 

संग---(तारा का हाथ पकड़कर) तारा ? 

तारा--क्या मोहित | कहो । 

यह क्या ! यह क्‍यों सहसा भर आया गल्ला ! 

संग---(दाथ छोड़कर) क्षमा करो । कल दूर देश कोजा 
रहा हूँ मैं, तारा । 

तारा---यह क्या ? जाओगे कहाँ ९ 

“बहुत दूर ? 

संग--मालूम नहीं---जिस ओर को चल दूँ । 

तारा--क्यों ? किसलिए ? कहो ते । 

संग--किसलिए??..... 

तारा तुम हो सुखी ! न पूछा “किसलिए १?” 
यह सब कोई कविता नहीं है, बहुत ही सीधे सादे शब्द हैं, 

परंतु इनके भीतर बहुत गहरा भाव है, जिसका दशाना बहुत कठिन 
है । संग देश से निकाला हुआ है; तारा का नोकर है, पर वह 
प्रेम के प्रवाह को नहीं रोक सका । इसलिए उसने सहसा तारा 
का हाथ पकड़ लिया; परंतु निराशा ने फिर गला धर दबाया । 
“क्षमा करे? कविता के लिए गले में ताकृत नहीं है। गंभी- 
रता और घैये ऊपर है, परंतु हृदय जल रहा है । 

नूरजहाँ के आंतरिक छेश के दिग्दशन के लिए थोड़ा सा 
वार्तालाप-- 

शेर०--मेहर ,--बहुत अच्छा ख़बर है । 

नूर०--क्या स्वामी ९ 

शेर०--सम्राट्‌ जहाँगीर ने मुझे पाँच हज़ारी का पद देकर 
आगरे में बुला भेजा है । 

नूर०--सवेनाश ! 

शेर०--यह क्‍या कहती हो! यह तो हमारे लिए बड़े 
सम्मान की बात है। 

नूर०--जाओगे ९ 

शेर०--जाऊँगा क्यों नहीं ! 

नूर०--मैं कहती हूँ, मत जाना ।--ख़बरदार ! 

शेर०--इतनी उत्तेजित क्‍यों हो रही हो ? यह तो बड़े 
आनंद की बात है। 

नूर०--बात सुनोा--कहती हूँ, मत जाओ--सावधान | 

(तेजी से जाना) 

ऊपर से पति-प्रेम, भीतर गौरव और लालसा के पूर्ण होने 
की आशा | इसी लिए इतनी उत्तेजना है। 

द्विजेंद्र बाबू के हाथ में औरंगज़ेब उतना बुरा नहीं है 
जितना कि इतिहासज्ञों ने उसको दर्शाया है- 

औरंग०---आज ही ! 

शायस्ता०--(रुव्युदंड का थ्राज्ञापत्र औरंगजोब के हाथ से 
लेकर) जितनी जल्दी बला टले उतना ही अच्छा । 

जिहन०--बंदगी, जहाँपनाह । 

औरंग०---ठहरो देखे । (दंड की आज्ञा का लेना, पढ़ना 
और फेर देना 2 अच्छा, जाओ | ( जिहनर्ख़ा जाना चाहता है; 
ओरंगज़ेब फिर डसे बुला लेता है। ) 

औरंग०---उहरो ( दंड की आज्ञा का फेर लेना और फिर फर 
देना >) अच्छा, जाओ । (जिहन्ख़ा का अस्थान) 

( औरंगज़ब जिहनख़रा की ओर बढ़ता है, फिर लैटकर 
सोचता है ) 

औरग०--ना, ज़रूरत नहीं है (---जिहनख़ाँ ! जिहनख़ाँ ! 
नहीं, चला गया ।--शायस्ताखाँ ! 

शायस्ता ०---खुदाबंद ! 

औरंग०---मैंने यह क्या किया ! 

_शायस्ता०--जहाँपनाह ने समभदारों का ही काम 
किया । 

औरंग---ख़ेर, जाने दे । 

भाई से प्रेम है; परंतु दृढ़ नहीं, क्योंकि हृदय दुबल है; 
और इसी लिए वह कभी शायस्ताखाँ और कभी गुलनार की 
चाल में आ जाता है। रंग-मंच पर रुकते हुए शब्द ही केश को 
सूचित करते हैं । 

द्विजेंद्र बाबू के नाटकों में विदूषक के लिए तो कोई ख़ास 
जगह नहीं है. पर हँसी से एकदम विरोध भी नहीं है । 
विचार-मम्न पात्र कम हँसते हैं, और हलके हृदय के पुरुष और 
स्त्री खूब हँसते हैं; परंतु इन नाटकों में हास्यपू्ण कोई भी नहीं 
है। हास्य की रोशनी कंवल दुःख के अंधकार को दशाने के 
लिए कहीं कहीं दिखाई देती है । इनके पुरुष पात्रों में नीचता 
और जाति-विद्रोह के लिए अधिकतर व्यंग ही का दंड ठीक 
समझा गया है। 

हिदायतहुसैन शेख़ी बघारना खूब जानता है, परंतु हृदय 
का कच्चा है। सगरसिंह मुगल-सम्राट्‌ की शरण में रहते बूढ़े 
होगये हैं; वह अपनी कमज़ोरी का हाल आप ही बतलाते हैं । 
उन्हें यह खबर नहीं कि वाल्मीकि कौन थे--महर्षि वाल्मी- 
कि कौन ? तुलसीदास के लड़के ९”श्यामसिंह जाति-विद्रोहदी 
हैं, पर केवल कासिम की स्वामिसेवा को दर्शाने के लिए । 
दिलदार विदृूषक बना हुआ है; पर उसकी बात में हँसी नहीं 
आती । औरंगजेब उसका पहचान जाते हैं--तुम कोन हो, 
ठीक बतलाओ, तुम॒ ते कोई मसख़रे नहीं हो”? । हँसी केवल 
मुराद की मूर्खता पर आती है। “चंद्रगुप्त' में नंद के 

सालों ही पर हँसी की बाछार है। तारा? में पाभूराब की 
दुर्गति उसके दर्बारी ही करते हैं। 'भारत-रमणी? में इपेंद्र 
के भक्त ही अपने गुरु की नीचता दर्शाते हैं। “पाषाण?! में 
विश्वामित्र के घमंड की ख़बर चिरंजीव ही लेता है। 
स्री-चरित्र को जितना अच्छा द्विजेंद्र बाबू अंकित कर 
सके हैं, कदाचित्‌ काई नाटककार अभी तक नहीं कर सका। 
उन्हें भारतीय सत्री-जाति पर कुछ विशेष श्रद्धा थी। वह अपने 
गाहस्थ्य-जीवन में उसका अनुभव कर चुक॑ थे; इसी लिए उनके 
स्त्री-पात्रों में छ्ृणित कोई नहों है। गुलनार और सिंहबाहु 
की रानी तक से घृणा उत्पन्न नहीं होती। खली का शरीर 
कमज़ोर है, परंतु उसके हृदय में असीम बल है। जब वह 
उम्र रूप धारण करता है, संसार हिल जाता है। बड़े बड़े अमि- 
मानी वीर उसकी डैँगली पर नाचने लगते हैं। उस समय उनमें 
हँसी का नाम भो नहीं रहता | पतित अहल्या के लिए भी 
घृणा-सूचक कोई शब्द नहीं है, और अंत में द्विजेंद्र बाबू 
उसका भी उद्धार कर देते हैं । जब तक उसका हृदय किसी 
विशेष कामना से विचलित नहीं होता, उसके दिव्य रूप पर 
मुसकराहट ही भलका करती है। “भीष्म? में अंबिका और 
अंबालिका हँसती ही रहती हैं। उनके हृदय हलके हैं; उन्हें 
वैधव्य भी नहीं सताता । शुजा पर मुसीबतों का बोझ लदा 
हुआ है, परंतु पियारा को गाना ही सूभता है ! 'सूबा छीन 
लिया जायगा !यही न? जाने दो । अब और ते कुछ कहने 


कि 

को नहीं है; अब मैं गाना गाऊँ ९” 'सिंहल-विज्यः में लीला 
पर बड़ी बड़ी विपदाये पड़ती हैं. परंतु वह हँसती ही रहती 
है, क्योंकि उसके हृदय में प्रेम को छोड़ कोई और वासना 
नहीं है। इसी लिए उसके हृदय में शांति है, और चेहरे पर 
हँसी है। “मेरे जले हुए चमड़े का देखकर वे हट गये; चले 
अच्छा ही हुआ | मेरे प्रेम का मेह दूर हेगया। अभ्नि-परीक्ता 
में मलिनता जल गई” । माधुरी भी पति-प्रेम में मप्न रहती है 
चिरंजीव उसको चाहे जितना पीटे। 

कहीं कहीं स्त्रियों का भेज्ञापन आनेवाली घटनाओं को 
और भी अधिक हृदयद्रावक बना देता है। मेवाड़ की रानी 
सरल ग्रृहिणी है; उसको मेवाड़ के ऊपर आनेवाली विपदाओं 
का ज्ञान नहीं। सरस्वती कि सास एक भोली-भाली माँ है । 
उसको यह नहीं मालूम कि चाँद ऐसी बहू का रूप लड़के से 
उसको छोड़ा देगा। 'भारत-रमणी! में कामिनी बेचारी एक 
पुराने ख़याल की, समाज के बंधनों से जकड़ी हुई, ग्रहिणी 
है । उसे सुशीला की बातें कुछ समभ हो नहीं पड़तीं। वह 
चोरी के इलज़ाम को भी चुपचाप सहन कर लेती है। 

, इस नाटकावली में काई फैल्स्टाफू (य्ृह-शूर) नहीं है, 
परंतु हैम्लेट' “आधेलो” 'मेकबेथ' या 'लियर! की टकर के 
करुणा-जनक पात्रों की कमी नहीं दे । इन नाटकों में करुणा- 
रस की प्रधानता के कई कारण हैं | प्रहसन योवन का स्वप्न 
है । मनुष्य-जीवन की प्रोढ़ता तथा बृद्धावस्था अधिकतर 

दुःखमय है । शेक्सपियर के प्रहसन भी जवानी के हैं, और 
दुःखांत नाटक प्रौढ़ावस्था के। दूसरे, जिस देश में हमारे नाटक- 
कार ने जन्म लिया है, उसकी अवस्था बहुत हीन है । समाज 
सैकड़ों रोगों से ग्रसित है; और इतिहास भी हमारे पतन ही 
का है, उन्नति का नहीं। द्विजेंद्र बाबू की लेखनी पर उस 
वअ की पश्चिमी वायु का अवश्य असर पड़ा है, जो 
मिकाले के प्रस्ताव के साथ जन्म लेकर अब सारे भारतवर्ष में 
. व्याप रही है | इस कारण उनके उन्हीं पात्रों में जीवन अधिक 
है, जो उनकी जातीयता के भाव को प्रकट करते हैं। राणा 

* अमरसिंह, महाबतखाँ, सत्यवती, महामाया, हेलन, केदारनाथ, 
यह सब अपने अपने रूप में समय समय पर देश-प्रेम, जाति-प्रेमः 
प्रकट करते हैं। एक बात और भी है । द्विजेंद्र बाबू को अपने 
गास्थ्य-जीवन में पत्नी-वियोग का एक बड़ा भारी दुःख 
उठाना पड़ा। इस घटना ने इनकी ख्री-परंपरा का विशेषत: 
दिव्य बना दिया है | लीला, भ्ंबा, महामाया नूरजहाँ, लैला, 
जहाँआरा, हेलन, मानसी, मुन्नी, सुशीला, कुवेणी, अहल्या- 
ऐसे चित्र किसी दूसरे नाटककार की कृत्षम से नहों निकले 
हैं । तारा से डेस्डिमाना की काई समता नहीं | लीला बालक- 
वेष धारण करने पर भी रोज़ेलिंड से कहीं बढ़कर है। हेलन 
और मानसी के विश्वप्रेम से शेक्सपियर स्वयं अनभिज्ञ थे । 
अंबा, नूरजहाँ, कुवेणी और सुशीला के आत्मिक बल की 
बराबरी लेडी मेकबेथ ही कर सकती है । 


जा 

इन नाटकों में करुणा और हास्यरस दोनों विद्यमान हैं, 
और करुणा की मात्रा हास्य से अधिक है; परंतु तारा! और 
सीता? को छोड़तरर और किसी का अंत हृदय-द्रावक नहीं 
होता । तार? के अंत में अंधकार ही अंधकार है। 'हैम्लेट? 
“'लियर”ः और “आशथेलो” के भयंकर दृश्य आँखों के सामने 
फिर जाते हैं। सीता? के अंत का इससे अधिक हृदय-द्रावक 
रृश्य पहले ही से हृदय में अंकित है | ओर सब नाटकों के 
अंत में दर्शकों के शांति की भलक मिल जाती है, तथा 
निद्रा भंग नहीं होती । भीष्मः का श्रंत शांतिमय है 
ओर उसको कृष्ण दिव्य भी बना देते हैं। 'दुर्गादास” के अंत 
में नाटक के सब आदर्श इकट्ठे हो जाते हैं। 'सिंहलविजय! 
बहुत अधिक हृदय-द्रावक है, परंतु उसके अंत में भी बोद्ध-घर्म 
के प्रचार का भार लेकर, विजयसिंह दशकों के भार को 
हलका कर देते हैं । 'पाषाणी? में गोतम अहल्या को क्षमा कर 
देते हैं; परंतु इससे भी द्विजेंद्रजी का शांति नहीं मिल्लती; वह 
फिर उसको रामचंद्रजी से शुद्ध कराते हैं। यदि 'डस पार! 
गाहेस्थ्य-जीवन को प्रल्य में लीन कर देता है, तो '"मेवाड़- 
पतन? भारतवर्ष की स्वाधीनता के इतिहास का अंतिम अध्याय 
है। यों ही इन दोनों में कम दुःख नहीं है, परंतु देशपतन 
के बाद 'मानसी? हमका आशा की भलक दिखा देती है; 
और भाई भाई-- अमरसिंह और महाबत, हिंदू और 
सुसलमान--फिर गले मिलते हैं; देश की आशा भी इसी में है । 

चंद्रगुप्तः के अंत में छाया और हेल्लनन के मिलन में पूर्वीय 
और पश्चिमीय सभ्यता के संयोग का दृश्य है । नूरजहाँ का पतन 
होने पर भी वह लैला से मिलती है। बाहर मेघगर्जन श्रवश्य 
है, पर इन माँ-बेटी के हृदय में शांति है। शाहजहाँ का 
पुत्र-प्रेम और इतिहास की आवश्यकता, दानें मिलकर औरंगज़ ब 
का भी अपने पिता से आशीर्वाद दिला देते हैं| इतिहास के 
बंधन ने 'शाहजहाँ” में बहुत जगह त्रुटियाँ डाल दी हैं, परंतु 
ऐसे तूफान के बाद इतनी जल्दी शाहजहाँ को पानी पानी कर 
देना द्विजेंद्रजी ही का काम था । सामाजिक नाटकों में भी वैराग्य 
और शांति का मिलन है। उस पार? में भगवानदास और 
मुन्नी के अंतिम मिलन में प्रथम मिलन की लालसा के बदले 
लदासीनता और वैराग्य के ही भाव अधिक हैं। 'भारतरमणी? 
में उपेंद्र का उद्धार किया गया है, परंतु यदि इन सामाजिक 
नाटकों के अंत में किसी तरह कुछ भविष्य की आशा काः 
चित्र भी अंकित किया जाता, ते हृदय का अधिक सांत्वनां 
मिलती । 

जीवन में सुख के साथ दुःख का संबंध है। यदि 
नाटक उसका अच्छा चित्र है, तो उसमें भी दोनों भावों का 
संमिश्रण रहना चाहिए । प्रस्तुत नाटकों को आप यूनानी नाटकों 
की तरह या शेक्सपियर के कुछ नाटकों के समान ट्रेजिडी 
(7४४०१५) अर्थात्‌ वियोगांत और कमेडी ((2०॥०१५) अर्थात्‌ 
संयोगांत श्रेणियों में विभक्त नहीं कर सकते । कहानी के आधार 

के हिसाब से इनका सामाजिक, ऐतिहासिक औ्रौर पौराणिक नाटकां 
में विभक्त किया गया है। 'पाषाणी? , सीता? और “भीष्म! पौराणिक 
नाटकों की श्रेणी में हैं, क्योंकि अहल्या का उल्लेख रामचरित- 
मानस में भी है। साता की अंतिम कथा वाल्मीकीय 
रामायण तथा उत्तर-रामचरित से ली गई है; और भीष्म महा- 
भारत की कथा के प्रधान पात्र हैं। परंतु यह नाटक कथा के 
बंधन से नहीं बंधे हैं। अहल्या को पतित करने पर भी इंद्र 
साफ बचा दिये जाते हैं | सीता? में राम के चरित्र को रामायण 
के उच्च पद से गिरा दिया है। केवल भीष्म का चरित्र कथानु- 
सार अंकित किया गया है। डस पार! और “भारतरमणी? 
“सामाजिक नाटक हैं | इनको यह पदवी इसलिए दी गई है कि 
इनमें हिंदू-समाज की प्रचलित कुरीतियों का दिग्दशन गाहं स्थ्य- 
जीवन के पतन-द्वारा कराया गया है। इनकी कथा के लिए 
कोई पुस्तक देखने की आवश्यकता नहीं है । घर घर इनका 
अभिनय हो रहा है । 

द्विजेंद्रनाल के अधिकतर नाटक ऐतिहासिक हैं, क्‍योंकि 
इनकी कथा प्राचीन हिंदू इतिहास और आधुनिक मुगल 
तथा राजपूत इतिहासों से ली गई है ॥ “चंद्रगु प् और “सिंहल- 
विजय! में इतिहास का ते एक बहाना ही है; उनमें अधिकतर 
कल्पना का समावेश है । तारा?, 'मेवाडपतन” और दुर्गादास? 
के लिए नाटककार को सामग्री ही अच्छा मिली है। सच 


पूछिए ते भारतीय नाटक तथा काव्यसाहित्य के आधार तीन 
7.5 


६६ साहित्य-समीक्ता 


ही पुस्तकें हैं--रामायण, महाभारत और टाड का राजस्थान । 
तारा? राजपूताने के उत्थान, 'मेवाड़पतन? उसके पतन और 
दुर्गादास”ः उसके उद्धार के सूचक हैं। राजस्थान में इनकी 
कहानी ही कम रोचक नहों है; पर नाटककार ने भी अवसर 
को हाथ से नहीं जाने दिया । नूरजहाँ? और 'शाहजहाँ? मु गल- 
इतिहास के बंधनों से जकड़े हुए हैं; ते भी जहाँ कल्पना को 
अवसर मिला है, वहाँ वह बंधनों से भाग निकली है। लैला, 
और पियारा द्विज बाबू ही के हैं, इतिहास के नहीं। औरंग- 
जेब के चित्र ने भी इतिहास का बहुत कुछ देधाखा 
दिया है । 

परंतु क्या इन नाटकों का कथानुसार ही विभक्त करना 
ठीक होगा ? क्‍या इनका विषयानुसार वा विचार-धारानुसार, 
श्रेणीबद्ध नहीं कर सकते ? सबसमें प्रेम का प्रवाह आदि से 
अत तक है | कहीं वह दूसरी कामनाओं से टक्कर खाकर उबल 
पड़ता है, और महाविष्ठुव कर देता है, जेसे 'नृरजहाँः और 
शाहजहाँ? में; कहीं वह शांविपूर्वक उमंगें लेता हुआ यव- 
निका में लीन हो जाता है, जेसे 'मानसी?, 'विजयसिंह” या 
तारा? में; परंतु वह जाति और ग्रह--दो धाराओं में 
बहता है। जाति-सेवा और पत्नी-प्रेम--यही दो द्विजेंद्र बाबू 
के आंतरिक जीवन के प्रधान अंग थे। वे एक दूसरे से न 
जीवन में अलग थे, न नाटकों में ही हैं; परंतु यह मानना 
पड़ेगा कि कहीं एक प्रधान है, और कहीं दूसरा । यदि इस 

प्रकार श्रेणीबद्ध करने का साहस किया जाय ते 'मेवाड़ु-पतन?, 
<दुर्गादास', चंद्रगप्', भोप्मः और तारा? जातीय नाटक हैं; 
सीता?, 'पाषाणी?, उस पार!, 'सिंहल-विजय”, नूरजहाँ”, 
'शाहजहाँ?, और 'भारत-रमणी?, गाहंस्थ्य नाटक हैं । 

निवेदन यह है कि नाटक की परख प्रधान पात्र ओर 
उनसे मिले हुए कथा के स्लोत के ढ/ँढ़ निकालने से होती है । 
उसी स्रोत से अन्य पात्रों के। अपना अपना रूप-रस मिलता है; 
और उनका भाग्य प्रधान पात्र के भाग्य के साथ बदलता रहता 
है । मेवाड़पतन! और दुर्गादास? के विषय में तो अधिक संदेह 
नहों है । कथा का स्रोत मुगल और राजपूत के विद्रोह से बहता 
है। अमरसिंह और महाबतख़ाँ उस विद्रोह के नेता हैं, और 
विश्वप्रेमिणी मानसी उनकी समालाचक है। 'दुर्गादास? बहुत ही 
सरल है । दुर्गादास और महामाया उसके प्रधान पात्र हैं। और 
राजपृत जाति का उद्धार कथा का प्रधान उद्देश्य है। चंद्रगप्त', 
तारा? और “भीष्म? के विषय में कुछ अधिक विचार करने की 
आवश्यकता है। “भीष्म? के प्रधान पात्र साफ प्रकट हैं | यह 
रचना मानों नाटकरूप में भीष्म-चरित है। इसकी प्रधान घटना 
भीष्म-प्रतिज्ञा है । यह प्रतिज्ञा पिता का प्रसन्न करने के लिए 
ही भीष्म ने की है। परंतु ब्रह्मचये के प्रण के पश्चात्‌ अंबा 
की प्रेमभिक्षा का तिरस्कार करके ही वह अपने को गाहंस्थ्य- 
जीवन से मुक्त कर लेते हैं। उनका उद्देश्य आदि से अंत तक 
एक राजा की लालसा से उत्पन्न अशक्त संतान के राज्य का 

अपने कठिन ब्रत से सँभालना ही है । यदि ध्यान से देखा जाय 
तो भीष्म महाभारत के राजनैतिक पात्र हैं। गाह॑स्थ्य-प्रेम का 
उनमें लेश भी नहीं । 


“चंद्रग॒प्तर के प्रधान पात्र चाणक्य और हेलेन हैं । चाणक्य 
का उद्देश्य नंद-वंश को नाश कर, चंद्रगप्त के छत्र के नीचे 
देश का संगठित करना है। वह प्रधानत: राजनैतिक हो पुरुष 
है; यद्यपि कभी कभी गाहंस्थ्य-जीवन के सुख-स्वप्त की लहर 
-आकर उसके शून्य हृदय का विचलित कर देती है । हेलेन 
मानसी की सगी बहन है। उसका विवाह चंद्रगुप्त के साथ 
एक गाहंस्थ्य-घटना नहीं है । यह विश्वप्रेम के लिए एक बलिदान 
है। इस विवाह में उत्सव मनानेवाले साधारण ग्रहर्थ नहीं 
हैं। यहाँ हिरोडोटस और व्यास, सुकुरात और बुद्ध एकिलिस 
और भीष्म, पैंथियन और पुराण एक होगये हैं । इस विवाह 
से पूर्व और पश्चिम, स्वर्ग और मर्त्य, इहकाल और परकाल, 
एक दृसरे में लीन होगये हैं। और इस विवाह का अभिनय 
लेखक की आर से कालिदास और शेक्सपियर इस शताब्दी 
में कर रहे हैं। देश के गौरवकाल में जो विश्वप्रेम हेलेन के 
विवाह के साथ अंकुरित हुआ है, उसका हमारे जातीय 
अध:पतन के साथ मानसी में पूर्ण विकास होता है ॥/ 


तारा? के सुख्य पात्र पृथ्वीराज और तारा हैं। एक दूसरे 
से मिलन, प्रेम का उद्गार, विवाह, श्रम और अंत में एक का 


द्विजेंद्र-नाटकावली ६ 


अपने बहनाई के हाथ मरना ओर दूसरी का सती होना 
गाहंस्थ्य-जीवन की ही घटनाएँ मालूम होती हैं | परंतु उनके नीचे 
जातीय प्रेम की एक तीत्र धारा बह रही है। तारा जयमल को 
लौटा देती है। इधर जयमल तारा का कुछ ओर समझे हुए था, 
इसलिए शूरतान के हाथ उसको प्राणदंड मित्नता है| पृथ्वीराज 
ही टोड़ा के उद्धार से अनुज की विफल प्रतिज्ञा पूणों करता है, और 
राता को वरता है । तारा पृथ्वीराज ही से गाहंस्थ्य-प्रेम सीखती 
है। तारा देश के लिए अपंण हो चुकी थी, प्थ्वीराज के 
शव पर ते अंत में अपंण हुई । 


जिन नाटकों को गाहंस्थ्य-प्रेम-दशेक श्रेणी में रक्खा 
गया है, उनमें सीता? के विषय में अधिक नहीं कहना है। 
द्विजेंद्र बाबू भवभूति की कुल्मम लेकर अपनी प्रतिभा दिखा 
नहीं पाये, या अनुवाद ठीक तरह नहीं हुआ । गार्ह॑स्थ्य- 
प्रेम की स्वर्गीय धारा के साथ प्राचीन सामाजिक कुरीतियों की 
पुट देना कुछ शोभाजनक नहीं है; राम के गले उनका मढ़ना और 
भी अधिक पीड़ा-जनक है । मुँह से दुर्मुख के प्रति दुवंचन कह- 
लाना, और हाथ से शूद्रक का सिर कटाना--इन दोनों कर्मों 
से 'सीता? के राम इतने अशुद्ध होगये हैं कि हम उनकी 
चरण-रज अपने मस्तक पर नहीं लगा सकते। ) 


'पाषाणी? के पात्र अहल्या और इंद्र हैं। लालसा के वश 
पतित होना और क्षमा-द्वारा पतित का उद्धार कराना, इस 

नाटक का उद्देश्य है। बे-जोड़ विवाह से गाहस्थ्य-जीवन 
का कसी गहरी चोट पहुँचती है ! द्विजेंद्र बाबू ने अपनी लेखनी 
की शक्ति से, दशकों को शब्दों की भड़ी का भुलावा देकर 
इन पतितों को क्षमा करा दिया है; परंतु इतनी क्षमा मनुष्य- 
शक्ति के बाहर है । 

“उस पार? और 'भारतरमणी! बंगाल की वर्तमान सामाजिक 
दशा का दिग्दशन कराते हैं. और इनके पात्र भी उसी समाज 
के हैं। 

उस पार? के मुख्य पात्र भालानाथ, भगवानदास और 
मुन्नी हैं । भेोलानाथ का सरलता से लसा हुआ पौत्री-प्रेम 
भगवानदास की रूप-लालसा, और मुन्नी का अपूब नस्गिक 
प्रेम--.इन्हीं के संगठन से नाटक का जन्म हुआ है । 
सामाजिक नाटक एक ही देश-काल के लिए होते हैं। इनका 
अनुवाद होने से या सामाजिक जीवन में परिवर्तन हो जाने से 
इनमें उतना बल नहीं रहता । उस पार? कुछ हद तक ऐसा ही 
नाटक है । बंगाल में इसका बड़ा आदर है, परंतु हिंदी भाषा में 
मूलनाटक का परिवर्तन होने पर भी, वह उतना प्राह्म नहीं 
है जितना बंगाल में । भेलानाथ का लीजिए। आप अपनी 
पौत्री को प्रेम करना सिखाते हैं। जैसी बातें हमारे समाज : 
में नई बहू की ननदें या भावजें किया करती हैं, वैसी बातें बूढ़े 
भोलानाथ के खुँह से हमारे हिंदी-रंग-मंच पर तो शोभा न * 
देंगी । 

खयं द्विजेंद्र बाबू को छोड़ भालानाथ की सरलता किस 
मनुष्य के हृदय में पाई जातो है? वह बंगाली “आधेलो” 
है. श्रार गौरीनाथ उसका आयागा! हे । उसकी समझ 
ही में नहीं आता कि मनुष्य इतना नीच हा सकता हैं 

तना गौरीनाथ है। उसने कभी सोचा ही नहीं कि सरस्वती 
का छोड़ भगवानदास कभी किसी पर-ल्ली से भी प्रेम कर 
सकता है। बूढ़े का विश्वास टूटने के साथ ही गाहंस्थ्य-जीवन 
का विप्लव है। जगह जगह भोालानाथ का चरित्र हृदय को 
पीड़ा पहुँचाता है। 'मेरा सर्वस्व ले ला, परंतु मुझे प्यार करो?- 
इस पीड़ा को पहुँचाना ही इस नाटक का उद्देश्य है। 

“उस पार में गाहस्थ्य-जीवन के टुकड़े टुकड़े उसके पात्र ही 
करते हैं. परंतु 'भारतरमणी” की दुःख-कथा के लिए समाज की 
एक विशेष कुप्रथा ही उत्तरदायिनी है । यह कुप्रथा हिंदृू-समाज 
भर में व्याप्त है, परंतु बंगाल में इसका प्रचार बहुत अधिक 
है । सामाजिक प्रश्नों पर इसके पात्रों-द्रारा नाटककार ने अपने 
बड़े गंभीर विचार प्रकट किये हैं, और इसी लिए यदि कोई भी 
नाटक सामाजिक कहा जा सकता है, तो वह यही है । यदि 
नाटक के पात्रों की ही ओर देखा जाय ते समाज के 
अत्याचार से गाहंस्थ्य-जीवन ही नष्ट होता है । देवेंद्र की एक 
लड़की का वैधव्य का रोना है। दूसरी ओषधि के न पहुँचने 
से असमय ही माँ की गोद सूना करके चल देती है। 
तीसरी ने पढ़ी-लिखी होने के कारण समाज की कुरीतियों 

के विरुद्ध विद्रोह का भंडा खड़ा कर दिया है; वह ब्याह ही 
न करेगी और द्विजेंद्र बाबू उसकी सहायता के लिए भी 
तैयार हैं। चौथा पुत्र कुसंगति में पड़कर जेल की हवा खाता 
है। ऐसी दशा में पिता क्‍यों न पागल हो जाय और माता 
क्यों न घर से भाग निकले ? भारतरमणी” नास्यके-कला 
विचार से प्रतिभाशाली न होने पर भी नाटककार के सब 
नाटकों से अधिक उपयोगी है। जो काम सामाजिक कानफ्रेंसों 
:के प्रस्ताव नहीं कर सकते, वह इस नाटक के अभिनय से हो 
सकता है। 

“सिंहलविजय?, न्रजहाँः और 'शाहजहाँ? ऐतिहासिक 
नाटकों की श्रेणी में रक्खे गये हैं। 'सिंहलविजय” का बीज 
इतिहास में अवश्य है; परंतु चरित्र-चित्रण में नाटककार ने पूर्ण 
स्वतंत्रता ली है ।इसी लिए यह नाटक “शाहजहाँ? और “नूरजहाँ? 
से अधिक पूर्ण है, यद्यपि बंगाली समालोचकों ने “नूरजहाँ? 
और शाहजहां ही के प्रति विशेष भक्ति दिखाई है । इस नाटक 
के प्रधान पात्र विजयसिंह और कुवेणी हैं। उन्हीं क॑ चरित्र के 
चारों ओर बंगाल और सिंहल की घटनाएँ घूमती हैं, और उन्हीं 
के मिलन तथा विच्छेद से नाटक के परदे बदलते हैं | सौत के 
पिठ-भक्त पुत्र॒ के साथ दुर्बल-हृदय पिता का बर्ताव ही इस 
नाटक की कथा का केंद्र है। पात्रों के नाम राजसी हैं, नाटक 
का नाम “राजनैतिक? है, परंतु घटनाएँ एक साधारण ग्रहस्थ ही 


के घर की हैं । 

पसंहलविजय” और “नूरजहाँ? तथा 'शाहजहाँ? में अंतर यह 
है कि एक में तो मानुषिक हृदय की प्रत्येक कामना का निष्कंटक 
उद्गार दिखाया गया है; और दूसरे में एक कामना का दूसरी 
कामना से युद्ध दिखाने का प्रयत्न किया है। द्विजेंद्र बाबू ऐसे 
सरल-हृदय नाटककार ने एक को दे! बिना विशेष प्रयत्न के 
अपूर्व रूप दे दिया है, परंतु दूसरा काम बहुत कठिन है। विशेष 
प्रयत्न करने पर भी चित्र त्रटिमय है, ओर यदि बहुत कहा जाय 
ते यह मान सकते हैं कि शेक्सपियर की खूब नकुल्ल की गई है। 

लीला, सिंहबाहु, विजयसिंह, कुवेणी और सूरमा के चित्रों 
की ओर देखिए। एक एक चरित्र में एक ही कामना का 
उद्वार है । अपने अंधे न्‍्याय-प्रेम के कारण सिंहबाहु का 
पतन होता है | विजयसिंह अपने पिठ्‌-प्रेम के कारण निर्वासित 
किये जाते हैं । लीला अपने पति-प्रेम में मप्न है; उसका प्रेम 
खच्छ है. वह प्रत्युपकार नहीं चाहती । कुवेणी लालसा के 
तूफान में लीन हो जाती है। सूरमा गाहस्थ्य-सगठन म॑ विच्छेद 
होने देना पसंद नहीं करती; परंतु बासनाओं का रोकना 
अबला कन्या की शक्ति के बाहर है। नाटक का अंत सिंह- 
बाहु की रुत्यु से होता है; परंतु परदा गिरने के पहले हमको 
आश्वासन हो जाता है कि सिंहल का उद्धार करने के लिए 
विजयसिंह ही इस तूफान से बचे हैं । 

'नूरजहाँ! और “शाहजहाँ” में कथा के इतिहास की 
श्खला से बँधे होने पर भी कवि ने मनोविकार के 

पारस्परिक युद्ध का दिखाने का प्रयत्न किया है| यह नाटक 
उद्देश्य-हीन हैं। कहा जाता है कि शाहजहाँ? का जितना 
आदर बंगल्ला-रंग-मंच पर हुआ उतना द्विजेंद् बाबू के और 
किसी नाटक का नहीं हुआ । द्विजेंद्र बाबू ने 'नूरजहाँ? 
की विशेषताओं को स्वयं नाटक की भूमिका में लिखा है। 
धुरंधर विद्वानों की राय में राय मिल्ाना सहज हे; परंतु अपने 
स्वतंत्र विचार प्रकट करना भी लेखक का कर्तव्य है, पाठक उससे 
सहमत हैं या न हें । 'नूरजहाँ? और 'शाहजहाँ? द्विजेंद्र बाबू 
के श्रेष्ठ नाटकों में हैं, परंतु यह कहना कबिठन है कि स 
पहलुओं की तरफ़ देखते हुए 'मेवाड़-पतन? और “उस पसोर” 
इनका पद कहाँ तक ऊँचा है। / 

शाहजहाँ और नूरजहाँ के नाम से भारत का शिक्षित 
समाज अच्छी तरह परिचित है। उनका चित्र बचपन ही से 
हमारे हृदय में अंकित है। यदि कथा से कुछ हृद तक 
परिचय दो, तो नाटक के दर्शकों की भीड़ और भी अधिक हो 
जाती है। इन नाटकों की कथा से हिंदू, मुसलमान, सभी 
परिचित हैं । भीष्म, अहल्या, अमरसिंह, चंद्रगुप्त से, 
सुसल्लमान बालकों की कान कहे, हिंदू बालक भी इतने 
परिचित नहीं जितने नूरजहाँ, शाहजहाँ और औरंगजेब से । 
सीता से इतना अधिक परिचय है कि उनके चरित्र-अभिनय 
में काई विशेषता नहीं मालूम पड़ती। फिर इन पात्रों का 
समय भी इतना दूर नहीं है कि साधारण जन-समाज की 

समझ में न आ सके, और न इतना निकट ही है कि उसमें 
कोई कौतूहल-जनक बात न मालूम पड़े। मुगल-साम्राज्य का 
विनाश हुए अभी बहुत समय नहीं हुआ । उसके भप्न गौरव के 
चिह्र अब भी आगरे और दिल्ली में शान के साथ खड़े हुए हैं । 
भीष्म, अहल्या, सिंहबाहु और चंद्रगुप्त के समय को समभने 
के लिए कुछ कल्पना की मात्रा होनी चाहिए, जिसके लिए 
साधारण दशकों से आशा नहीं की जा सकती ॥ नूरजहाँ की 
सज-धज से बेचारी अहल्या क्या मुकाबला करेगी ? एक हीरे 
और मोतियों की चकाचौंध से घिरी हुई भारत-सम्राज्ञी, दूसरी 
साधारण वस्त्र पहने हुए तपस्विनी || तब पाठक जान सकते हैं कि 
किस पर अधिक करतल-ध्वनि होगी। कुछ लोगों के विचार 
से इतिहास शाहजहाँ के अभिनय में रुकावटटें डालता है; पर 
हम समभते हैं कि वह नाख्यकला के माग में भले ही रुकाबटे 
डालता हो, पर अभिनय में ते सहायता ही पहुँचाता है। 
इतिहास के साथ साथ पश्चिमीय शिक्षा के प्रभाव से 
भी इन नाटकों की कीत्ति का सहायता मिल्ली है | अँगरेज़ी 
नाख्य-साहित्य में--कदाचित्‌ संसार के नाव्य-साहित्य में भी-- 
शेक्सपियर से बढ़कर कोई दूसरा नाटककार नहीं हुआ | 
वह कोई दाशेनिक न था, और न मानवशास्त्र का अध्ययन 
किये हुए था। उस समय के रंग-संचों पर अभिनय करने- 
वालों में एक वह भी था । उसने--जान-बूक्कर नहीं-- 
अपने अपूर्व मानवीय हृदय से परिचित कल्पना की तरंग 

में ही मानसिक जीवन के जो चित्र आशधेलो?, 'हेम्लेट?, 
'लियर! और 'मेकबेथ? में खोंच दिये हैं, उनकी बराबरी करने- 
वाले अब भी कोई नाटक नहीं हैं। द्विजेंद्र बाबू ने पश्चिमी 
शिक्षा के भार से उऋण होने के लिए ही इन नाठढकों में 
मानसिक छेश का दिगदर्शन कराने का प्रयत्न किया है। 
हेम्लेट” और आधथेलो? के चरणों तक पहुँचने ही में 'नूरजहाँ” 
और “शाहजहाँ? का गौरव है । 

शाहजहाँ की तुलनों लियर के साथ की गई है, परंतु 
समालोचक स््रयं ही स्वीकार करते हैं कि वह लियर के आदर्श 
तक नहीं पहुँच सका |, यदि नाटककार इतिहास की * खला 
से न बंधे होते, तो कदाचित्‌ शाहजहाँ का महत्ल के बाहर ले 
जाकर यमुना के श्मशान पर समाप्त कर देते; या नूरजहाँ को 
इतने उच्च शिखर पर से एक-दम गिरने पर छियापाट्रा की दशा 
तक पहुँचा देते । परंतु नूरजहाँ तो इतिहास में पतन के पश्चात्‌ 
भी बीस वर्ष तक जीवित रहती है; फिर वह उसको अंत में 
लैला से मिलाकर क्यों न शांत कर देते । / 

इतना होने पर भी द्विजेंद्र बाबू के महत्त्व में काई कमी 
नहीं आती । बहुत संभव है कि यदि वह किसी दूसरी कथा 
को लेकर, जिसमें उनको अपनी कल्पना से अधिक सहायवा 
मिलती, मानसिक छेश के दिखाने का प्रयत्न करते, ते नाटक 
को हेम्लेट” या आशधेल्लो? की बराबरी तक पहुँचा देते । अपने 
काल्पनिक पात्रों में वह इस मानसिक क्लेश का दिग्दशन करा 

चुके हैं। अहल्या में कर्तव्य और लालसा .का संघर्षण देखिए, 
सूयमल में मेकबेथ की लक देखिए; भोलानाथ में आधेलो 
के दर्शन कीजिए; और गौरीनाथ में आयागो का प्रतिबिंब 
पहचानिए । परंतु जिन नाटकों के यह पात्र हैं उनको मानसिक 
छेश दिखाने के उद्देश्य से नहीं, कदाचित्‌ किसी दूसरे--और 
अधिक महत्त्वपूर्ण उद्देश्य से--नाव्यकार ने लिखा है; इस- 
लिए यह नाटक हमारे बंगाली समालोचकों की दंष्टि में 
'नूरजहाँ? और 'शाहजहाँ? से समता नहीं कर सकते | 
मानसिक छेश का दुर्बेध होना ही उसका एक गुण हैं । 
द्विजेंद्र बाबू यह बात समभे हुए थे, और इसी लिए उनके 
विचार में नूरजहाँ का चरित्र विशेष प्रकार से जदिल और 
दुर्बाध दवोगया है। संभव है कि नाटककार की सरल प्रकृति 
ने ही अपने से उत्पन्न चरित्र को जटिल समभका हा; परंतु 
बात ऐसी नहीं है। “नूरजहाँ” के अपने मुँह से कहने पर 
भी--आ्रात्म-प्रतारणा करने पर भी--यह बात सहज ही 
समभी जाती है (कि उसने बदला लेने के लिए सम्राट्‌ से 
विवाह नहीं किया था। उसके मन में ज्ममता और गौरव की 
आकांक्षा के साथ-साथ भाग-लालसा ही गुप्त-रूप से बलवती 
थी ।| द्विजेंद्र बाबू की सरलता और कला-कुशलता ने इस 
बात का समभने का मार्ग सर्वत्र ही सुगम कर दिया है। 
नूरजहाँ कुछ हेम्लेट नहीं है जिसके विषय में अभी तक यही 
निरणेय नहों हुआ कि वह वास्तविक पागल था या बना हुआ । 

नूरजहाँ? और “शाहजहाँ? के संबंध में मानसिक झछेश के 
विषय पर चाह्दे जो कुछ कहा जाय, पर द्विजेंद्र बाबू की बृत्ति 
दूसरी ही ओर थी । उनका धर्म न सनातन है न आय, न 
हिंदू , न मुसलमान । उनका धर्म है प्रेम । इस प्रेम का स्रोत _ 
माता को गोद से उमड़कर पति-पत्नी के जीवन को सोचता 
हुआ देश-भक्ति में व्याप्त हो जाता है । प्वरंतु उसकी सुर्गंधि देश 
ही के भीतर नहीं रहती; वह विश्वप्रेम के रूप में सर्व-व्यापी हो 
जाती है। गार्हस्थ्य-जीवन के अंत से, या देश के पतन से, 
उसका नाश नहीं होता। वह अमर और निर्विकार है। 
उसी के दिग्दर्शन में द्विज्ेंद्र बाबू का महत्त्व है, उसी में उनका 
गौरव है। यदि संसार को दिखाने योग्य द्विजेंद्र के कोई भी 
पात्र हैं तो वे नूरजहाँ, शाहजहाँ नहीं--मानसी, हेलेन और 
भोलानाय हैं। 

द्विजेंद्रत्तालजी के समय से बँगला-नाट्य-साहित्य ने जो 
उन्नति की है उसका अधिकतर श्रेय उपरोक्त नाटकों को ह्ठी 
प्राप्त हे। हिंदी के मौलिक नाट्य-साहित्य की दशा अभी 
बहुत हीन है । इसकी उन्नति की आशा तभी की जा सकती है 
जब हिंदी-साहित्य में भी द्विजेंद्र ऐसे किसी नाव्यकार का जन्म 
हा#*। इसके लिए इस प्रसिद्ध नाट्यकार के साथ वर्तमान 

# हिंदी-संसार ने अपने द्ोनहार साहिलिकों की कृदर करना 


नहीं जाना। हमारे मध्य भी एक होनहार नाव्यकरार हर जन्म 
लिया जो दूसरा दिजेंद् होता यदि उसे हमारे ब्ञक्ष्मीपतियों और 





द्विजेंद्र-नाटकावली ७ 


बेंगला-रंग-मंच की विस्तृत समीक्षा आवश्यक है । साथ ही 
पूँजीपतियों के सहयोग की भी आवश्यकता है | हिंदी-रंग-मंच 
का बीजारापण उनकी सहायता से ही हो सकता है, और 
रंग-संच के अनुभव-द्वारा ही नाख्य-साहित्य की पुष्टि हो 
सकती है । उपरोक्त समीक्षा इस महत्त्व-पूणे विषय की भूमिका- 
मात्र है। 





साहित्य-समालोचकों ने प्रोत्साहित किया होता । उसका नाम अनुभवी 
साहिश्यिकों से छिपा न हेगा--माघव शुक्ू लेखक का इस नाव्यकार 
के नाटक और अभिनय--दोनां के देखने का सौभाग्य प्राप्त हे। 
इसी लिए इस सूचना के देने का साहस किया है । 


७--हिंदी में उपन्यास-साहित्य 


हिंदी-साहित्य के भलेमानस समाले।चकों का उपन्यास के 
नाम से चिढ़ है। साहित्य-भंडार में उपन्यासों की भरमार है, 
परंतु और किसी तरफ देखिए ते सन्नाटा है | उपन्यास बहुत 
हैं। उनके विषय में लिखना या साहित्य-प्रेमियों का उनकी 
ओर ध्यान दिलााना ठीक नहों | प्रोत्साहन क॑ लिए बहुत से 
अन्य विषय हैं | क्यों न हम कुछ काल के लिए उपन्यास 
लिखना बंद कर दें और साहित्य क॑ अन्य गंगें को परिपुष्ट करने 
का प्रयत्न करें ९ 

यदि यह तक मान लिया जाय, तो इस लेख की कोई 
आवश्यकता न रहे | परंतु उपन्यासों की अधिकता होते हुए भी 
हम यह मानने के लिए तैयार नहीं हैं कि उपन्यास न लिखे 
जायें। जितनो भाषाएँ हैं, सभी के साहित्य में उपन्यासों की 
अधिकता है। उनका विषय ही ऐसा है। उनके समभने के लिए 
विद्वत्ता की आवश्यकता नहीं । उनसे मनोरंजन प्राप्त करने के लिए 
कोई मेहनत दरकार नहीं । संसार में विद्वानों तथा मेहनतियों 
की हमेशा कमी रहती है और रहेगी । इसलिए यदि उपन्यास 
सर्वप्रिय हैं, यदि उनका भ्रचार साहित्य में सबसे अधिक हो, 
ते कोई आश्चर्य नहों । 


_-्< 


हिंदी में उपन्यास-साहित्य ८१ 


परंतु जिस ढर के उपन्यास अब तक हिंदी-साहित्य में पदा- 
पंण कर चुके हैं उनके विरुद्ध समालाचक का अपनी कुल्मम 
उठाने का अधिकार अवश्य है। उपन्यास लिखे जाये । फूसली 
कहानियों की बात दूसरी है । परंतु जिनका कुछ दिन साहित्य में 
टिकना है, वे कम से कम उस श्रेणी के न हों जिसके अगरेज़ी 
तथा अन्य पश्चिमी साहित्यों में फसली उपन्यास भी नहीं होते । 

हिंदी-साहित्य में उपन्यास तीन ढंग के हैं । एक तो वे हैं 
जिनकी नीव तिलस्म होशरवा पर है । हिंदी-साहित्य में इनके 
जन्मदाता बाबू देवकीनंदन हैं। इनकी चंद्रकांता का कुछ दिन 
तक हिंदी समभनेवालें। में बड़ा नाम रहा, लेखक ने रुपया खूब 
कमाया, और जो हिंदी नहीं जानते थे उनमें से बहुतों ने ऐया- 
रियों के किस्से पढ़ने के लिए हिंदी पढ़ी । इतना ज्ञाभ अवश्य 
हुआ, परंतु जो यह पूछे कि इनके उपन्यासों ने किसी का 
चरित्र सुधारा हो, किसी पाठक के विचार उन्नत किये हों, 
से नहीं । देवकीनंदनजी ने साहित्य-कानन में वह फूल लगाये | 
जिन्हेंने खूब जगह घेरी, देखने में सुंदर भी, परंतु न खुशबू न 
बदबू । 

दूसरी श्रेणी के उपन्यास वे हैं जिनकी नीव लंदन-रहस्य 
पर है । यदि हम भूल नहीं करते ते इनके जन्‍्मदाता पंडित 
किशोरीलाल गोस्वामी हैं | मालूम नहीं अब वह कहाँ हैं । कोई 
समय था जब उनका बड़ा नाम था । उपन्यासों या उनके पात्रों 


के नाम न सुनिए । उद्देश्य बहुत ही अच्छा, पाप का फल देखे । 
0.6 


3 कद 


प्पर साहित्य-समीक्षा 


परंतु खूबी यह कि पाप का बुरा फल देखकर भी उस पर आसक्त 
हो जाओ और उसे गले लगा लो। ठीक है, जैसी रूह वैसे फ़रिश्ते । 
क्या रेनाल्‍ड्स का उद्देश्य बुरा था ९ परंतु लंदन-रहस्य के 
चरित्र ? कौन माता-पिता ऐसे उपन्यासों को अपने नवयुवक 
बालकों के हाथ में देख घर्रा न उठेगा ? यह वे फूल हैं जिनकी 
मनेहरता देखकर युवक भ्रमर उनकी ओर देोड़ते हैं परंतु जिनके 
हृदय में विष है जिसे पीकर वे पतित होते हैं। क्‍या ही अच्छा 
हो यदि इस श्रेणी के उपन्यास-लेखकों का देशद्रोहियों की तरह 
मुख बंद कर दिया जाय । 

तीसरी श्रेणी के उपन्यास ग़नीमत हैं। पर उनसे हमारे 
साहित्य का कोई गौरव नहीं । बँगला-साहित्य में बहुत से 
उच्च कोटि के उपन्यास हैं। यह उन्हीं के अनुवाद हैं, 
छायानुवाद हैं, या उन्हीं के ढर्रे पर लिखे हुए हैं । इनसे हिंदी- 
साहित्य का कम से कम इतना लाभ अवश्य पहुँचा है कि लोग 
अच्छे बुरे का भेद तो समभने लगे हैं । यह बंगला-साहित्य के 
लिये क्‍या कम गौरव-सूचक बात है कि उसके अनुवादों ने हिंदी 
साहित्य के मौलिक उपन्यासां की आभा को फीका कर दिया 
है । यह वे फूल हैं जिनमें सुगंधि है, अम्रत है, सुंदरता भी है। 
परंतु जिन्हें देखकर हम गव॑ के साथ यह नहीं कह सकते कि 
यह हमारे ही हैं। 

इन तीन श्रेणियों के उपन्यासों को साहित्य से निकाल डालिए। 
अब देखिए कितने उपन्यास बचते हैं। कोई भी उपन्यास-लेखक 


हिंदी में उपन्यास-साहित्य प३्‌ 


इस साहित्य में है जिसकी तुलना बंगाल के बंकिम और रखोंद्र- 
नाथ या इंग्लिस्तान के स्कराट और थेकरे से कर सके ? खूब ढँढ़ा 
ते एक महाशय मिले । उर्दू से तोड़कर उन्हें किसी तरह हिंदी- 
साहित्य-मंदिर की ओर लाये, ते कोई उत्साह बढ़ानेवाला नहीं । 
मुदरि सी कीजिए या संपादकीय प्रफरीडिंग कीजिए तो पेट 
का धंधा चले । फलत: आपके मौलिक उपन्यासों में सिर्फ एक 
है जिसे हम किसी अन्य साहित्य-प्रदशनी में भेज सकते हैं । 
डसके पश्चात्‌ बस । प्रेमचंदजी से हमें अब भी आशा है। 
उनके वरदान! से हम संतुष्ट नहीं। परंतु क्या जब स्काट ने 
अपनी आवश्यकता के लिए लिखा ते उसकी प्रतिभा में भी! 
फीकापन नहीं आगया १? हम लोग आदर करना नहीं जानते । 
नहीं तो दूसरा सेवासदन! निकलता, वरदान? की नौबत आती । 

साहित्य में उच्च काटि के मौलिक उपन्यासों की आवश्य- 
कता है । हम यह नहीं कहते कि अन्य विषयों की हानि हो, 
परंतु हमें जाति के चरित्र तथा आदशों का भी खयाल है। 
इसलिए हमारा पाठक-समाज से अनुरोध है कि यदि उन्हें कोई 
प्रतिभाशाली लेखक मिलन जाय ते वे उसे सुख से जीवन व्यतीत 
करने का मौका अवश्य दें ।& 





* यह लेख चेन्र १६७८ सं० की “मयांदा! में प्रकाशित हुआ था । 
तब से अब तक प्रेमचंदजी के कई अच्छे उपन्यास प्रकाशित हो चुके 
हैं। हिंदी के मौलिक उपन्यास-साहित्य की अन्य कल्लाकाविदों नभी 
पुष्टि की है । 


८--सेवासदन 


आधुनिक हिंदी-साहित्य में जितने उपन्यास और धार्मिक 
विवाद-पूर्णा प्रंथ प्रकाशित हुए हैं उतने और किसी विषय में नहीं 
हुए । साहित्य-वाटिका में घृूमिए । बहुत कुछ ज़मीन उपन्यास 
ही घेरे हुए हैं। हिंदी-रसिक दर्शकों तथा साहित्य-सेवक मालियों 
का ध्यान भी इसी ओर है। संसार भर के भल्ले-बुरे पौधे यहाँ 
मौजूद हैं। इधर देखिए तो बंगाली बंकिम और रवींद्र के 
साहित्य-सुमनों की कृल्मम है; उधर गुजरात से लाई हुई सरस्वती- 
चंद्र की बेल है। कहीं ह्यूगे। और ड्यू माज़ के ऐतिहासिक 
उपन्यासों की कल्लमें लगाने की कोशिश हो रही है। कहीं 
कुछ सज्जन अगरेज़ी-साहित्य के कूड़े-कचरे से वाटिका को 
सुशोमित करने का प्रयत्न कर रहे हैं । एक-आ्राध कोने में, छिपे 
हुए, इने-गिने साहित्य-प्रेमी अपनी सच्ची साहित्य-सेवा का 
बीज बोते दिखाई देते हैं। 

हिंदी में अनुवादित उपन्यास बहुत हैं--अच्छे और बुरे 
दोनों । परन्तु मौलिक उपन्यास बहुत कम हैं। कथा- 
कहानियों की कमी नहीं है, क्योंकि उनका जन्म बहुत पहले 
हो चुका था। परंतु उपन्यास ने हिंदी-साहित्य में अगरेज़ी 
राज्य, अँगरेज़ी शिक्षा श्रार आधुनिक रुचि के साथ ही अवतार 
लिया है। परलोकवासी बाबू देवकीनंदन खत्री ने बहुत पहले 


सेवासदन प्प्र्‌ 


ही इस अवतार की खब आराधना की | उनके उपन्यासों ने 
अपने समय में साहित्य को बहुत कुछ लाभ पहुचाया। समाज 
के चरित्र को बिना बहुत बिगाड़े उन्होंने हिंदी की ओर बहुत 
से उपन्यास-रसिकों का आक्ृष्ट किया। जिनको तिलिस्मी 
कहानियों से शौक था वे अब चंद्रकांता-संतति पढ़ने लगे । 
लेखक का भी आर्थिक लाभ हुआ। बस, फिर क्या था। 
ऐयारी से पूणे उपन्यासों की धूम मच गई। काशी का 
अपन्यास-वृक्ष इंद्रायणी फलों से लद॒ गया। कुछ महाशयों 
मे--नाम लेने की आवश्यकता नहीं----प्रेम की पुट देकर अपने 
उपन्यासों का और भी ज़हरीला किंतु मनोहर बना दिया । इन 
विष-भरे कनक-घटों से अमृत” पीकर देश के 'रसिक? नवयुवक 
अपने चरित्र-पट पर नया रंग रंगने लगे । इस ओर समाज 
का ध्यान भी न गया। न लेखक ने सोचा और न पाठकों ने 
ही कि हमारे चरित्र के विषय में हमारी संतान क्या कहेगी, 
जब वह यह देखेगी कि हमको इन्हों गंदे उपन्यासों से 
शौक था। 

परंतु आशा की भ्कक दिखाई दे रही है। अच्छे 
उपन्यासों का आदर बढ़ता जाता है, चाहे वे अनुवादित 
नहों। ऐसे समय में साहित्य-सेवियों का यह धर्म है कि 
अच्छे उपन्यासों की ओर जनता का ध्यान आकृष्ट करें और 
उनके लेखकों का उत्साह बढ़ाते रहें । इसी घमम को यथो- 
बुद्धि निबाहने के लिए आज हम पाठकों से 'सेवासदन! का 

परिचय कराते हैं। श्रीयुत 'प्रेमचंदजी? की आख्यायिकाओं 
से तो वे परिचित ही हेंगे। यह उन्हीं की लेखनी से निकला 
हुआ पहला उपन्यास है। 

यह उपन्यास ऐतिहासिक नहों । इसकी तुलना न तो 
बंकिम-कृत ढुर्गेशनंदिनो से हो सकती है, न स्काट-कृत आईवन- 
हो (7ए०४॥0०७) से । यदि तुलना हो सकती है ते 
रबींद्रनाथ या थैकरे कृत सामाजिक उपन्यासों से। परंतु 
इसमें भी कठिनाई है। सामाजिक उपन्यास के पात्र 
एक ख़ास देश-काल से संबंध रखते हैं। उनका प्रभाव भी 
तभी तक रहता है जब तक कि समाज अपनी रंगत न बदले । 
उसी देश में उनका आदर होता है जहाँ उन्होंने जन्‍म लिया 
है। इसी लिए सामाजिक उपन्यासों का अनुवाद करना कठिन 
है ग्रौर बेकार भी; अतएव एक दूसरे से इनकी तुलना करना 
कठिन है और अनुचित भी । इनके गुण-देष समाज-चित्रण 
ही पर आश्रित रहते हैं । 

शैतान के दर्शन कराना बहुत अच्छा नहीं, और न उच्चकोटि 
के साहित्य में उसका चित्र खींचना सरल ही है। चित्र खोंचनें 
के दो ढंग हो सकते हैं। एक कुछ सरल है और चित्रकार के 
लिए अच्छी रकम पेदा करने का द्वार भी है। दूसरा कठिन 
है; परंतु यदि चित्रकार चतुरन हो ते मिहनत घाते 
में रहेगी, गाँठ से भी कुछ खो बैठेगा। एक चित्र इतना 
लुभावना बनाया जा सकता है कि आप उसी से प्रेम करने 

लगें। दूसरा इस प्रकार दिखाया जा सकता है कि, दिव्य 
होने पर भी, उसकी ओर से आपके हृदय में भय तथा घृणा के 
भाव पैदा हैं। | इसी से इन देनें के लिए साहित्य में भेद माना 
गया है। एक दूकानदारी है, दूसरा साहित्य का रत्न | 
( उदाहरण के लिए, डिकेंस और रेनाहड्स की ओर 
देखिए । ईँगलिस्तान के निर्धन मज़दूरों पर दोनों की अपा है, 
उनके अपार कष्टों का चित्र दोनों ने खींचा है; उनकी दरिद्रता 
से उत्पन्न पापों का करुणा-सूचक दृश्य दिखाने का प्रयत्न दोनों 
ने किया है। दोनों के हृदय में देश के अमीरों के चरित्रों की 
ओर से घृणा है। परंतु दोनों का क्रिया-कल्ञाप अलग अलग 
है। डिकेस के विषय में कहा जाता है कि यदि किसी उपन्यास- 
लेखक ने ईंगलिस्तान के मज़दूर-दल के उद्धार करने में सहायता 
दी है ते डिकेंस ने | इसी से उसके उपन्यासों की गिनती देश 
के साहित्य-रत्नों में है। रेनाल्‍ड्स ने अपने देश का कहाँ तक 
लाभ पहुँचाया, इसका उल्लेख न करना ही भत्ता है। ईश्वर 
करे, हमारा साहित्य रेनाल्‍ड्स की कृपा की छाया से 
बंचित रहे । 
सौभाग्य की बात है जे। 'सेवासदन” रेनाल्‍ड्स के उपन्यासों 
की श्रेणी का नहीं होने पाया । उसमें समाज के उस शैतान का 
चित्र खोंचा गया है जा हमारे शहरों के ख़ास ख़ास बाज़ारों 
के छाज्जों को सुशोभित किये हुए है | लेखक ने इस 
कठिन कार्य को बड़ी चतुराई के साथ पूरा किया है । 

जहाँ-तहाँ भाषा तथा भाव में दोष दिखाये जा सकते हैं। कहानी 
भी एक-आध जगह ज़रा असंबद्ध सी जचेगी। लेखक के चरित्र- 
चित्रण से भी, कहीं कहीं पर, पाठक सहमत न ॒ हेंगे। परंतु 
यह कहीं नहीं होने पाया है कि दालमंडी की गंदी वायु 
में घूमते हुए भी आपके विचार कलुषित हो जायें । पाठक के 
भाव या तो पद्मयसिंह से मिलेंगे या विट्वलदास से । सदन या 
भोली से सहानुभूति होकर उनके मन में लालसा के भाव न 
उत्पन्न होंगे। | 

वारवनिताओं का आदर होने से गृहस्थाश्रम का अध:ःपतन 
होता है | सेवासदन में कही गई कहानी के द्वारा उसके 
उद्धार को रीति बताई गई है | इस उपन्यास का प्रधान उद्देश 
यही है। परंतु इसकं प्रत्येक पात्र के चरित्र से एक नएक 
शिक्षा मिलती है। ऋष्णचंद्र सच्चे हैं, परंतु उन्हें अपने सत्य 
को देश की दहेज़-प्रधा-रूपिणी भीषण ढुंदेंवी के चरणों में बलि- 
दान करना पड़ता है। अपनी दुल्लारी और शिक्षिता लड़की के 
विवाह के लिए दहेज़ की रकम जुटाने को वह रिशवत लेते हैं, 
पकड़े जाते हैं, कैद भुगतते हैं| घर मटियामेट हो जाता है। 
एक लड़की निर्धन वर के गले मढ़ो जाती है; दूसरी दासी होकर 
अपना समय काटती है; स्री मानसिक छेश का शिकार बन कर 
बहुत शीघ्र संसार से कूच कर जाती है । इस अप्लि-परीक्षा में 
हरिश्चंद्र ही का सत्य टिक सकता था। जेल से लौटने पर 
कृष्णचंद्र के चरित्र का अच्छी तरह पतन होगया है। लेखक 

बहुत देर तक उनको हमारे सामने नहीं रहने देते। विपत्ति- 
सागर में दे-चार और गोते लगाकर वह हमारी दृष्टि से लुप्त 
हो जाते हैं । 

कृष्णचंद्र का सा शोक्रमय अंत और किसी का नहीं। 
बाकी चरित्रों के पाठ से कहीं आनंद है, कहीं शोक और 
कहीं विप्लव;.परंतु अंत शांतिपूण है। इन चरित्रों में सबसे 
अधिक ध्यान देने योग्य चरित्र सुमन का है। 

अत्युक्तिन सममििए, सुमन हो के चरित्र-चित्रण में 
उपन्यास का गौरब है। उसी में उपन्यास के प्राण हैं। सुमन 
के चरित्र में यदि कहीं भी बद्दा लग जाता ते उपन्यास किसी 
काम का न रहता । लेखक महाशय उसे पढ़ा-लिखा कर, और 
शारीरिक सुख की शौकीन बना कर, पंद्रह रुपये महीने पर 
नौकर एक अधेड़ ब्राह्मण के साथ ब्याह देते हैं । चरित्र-चित्रण 
में सुमन का एक इसी बात ने बचा लिया है कि वह भारतीय 
नारी है | वह पतिदेवत है सही, परंतु आत्मगारव और शारी- 
रिक सुख की लालसा उसकी वह ब्रत निबाहने नहीं देती । 
इधर वह देखती है कि समाज में पातित्रत की कोई कुदर नहीं | 
घर के सामने ही वह देखती है कि पतिता भाली का आदर- 
सम्मान बड़े बड़े धर्मज्ञ करते हैं, पर उसके लिए इतना भी नहीं 
कि वह अपनी मर्यादा के एक नीच सिपाही के हाथ से भी 
बचा सके ! पति महाशय (गजाधरजी) क्या करें । पत्नी के 
वस्राभूषण और मान-प्राप्ति की लालसा का वच कुछ और ही 

समझे । एक दिन आग लग ही ते गई । सुमन गृहिणी के उच्च 
पद से गिर गई । 

परंतु अभी कुछ और पतन होना बाकी है । दूसरे दृश्य 
में उसे हम दालमंडी के एक कमरे में देखते हैं। यदि लेखक 
महाशय ज़रा भी चूक जाते ते सुमन के पतन की पराकाष्ठा हो 
जाती । सदनसिंह के प्रेम-पाश में सुमन फँस जाती है, परंतु 
पतित नहीं होने पाती । इसके पहले ही समाज-सुधारक 
विटुलदास उसके उद्धार के लिए पहुँच जाते हैं। पर उसका 
उद्धार नहीं होता। विधवा-आराश्रम में उसका बहुत शीघ्र लाया 
जाना, समाज की कृपा से उसके उद्धार-विरुद्ध कठिनाइयों का 
पड़ना, शांता की विपत्ति, उसके भावी श्वसुर मदनसिंह का 
विराध---इनमें से किसी एक का भी काम कर जाना सुमन 
को गिरा देने के लिए काफ़ी था । परंतु लेखक उसको हर 
तरफ से बचा कर अंत में सेवासदन की संचालिका का पद 
तक दे देते हैं । सुमन ने अपने ही को नहीं, उपन्यास को भी 
गिर जाने से बचा लिया। 

स्री-पात्रों में यदि प्रधान चरित्र सुमुन्‌ का है तो पुरुष-पात्रों 
में पद्मसिंह का मानने योग्य है | कथा-प्रसंग में वह कुछ देर 
बाद दिखाई देते हैं। परंतु फिर वह दृष्टि के सामने से नहीं 
हटते । पद्मसिंह एक साधारण समाज-सुधारक हैं । विचारों 
के बहुत ऊँचे हैं, हृदय के बहुत कोमल हैं, परंतु हैं बड़े दब्बू। 
ऐसे पुरुष लेख चाद्दे जितने लिख मारें, वक्तताएं चाहे जितनी 

भाड़ आयें, परंतु मौका पड़ने पर रहेंगे सबके पीछे । नाच के 
बड़े विरोधी, परंतु मित्रों ने दबाया तो जलसा करा बैठे । इसका 
उन्हें बहुत कुछ प्रायश्वित्त भी करना पड़ा--न यह नाच होता, 
और न सुमन घर से निकाली जाती। वह विट्वुलदास की शरण 
लेते हैं। परंतु उनसे पद्मसिंह की नहीं बनती । जैसे वह कमे में 
कच्चे हैं, वैसे ही विट्रलदास विचार में कच्चे हैं। चंदा वसूल 
करने में कठिनाई; वारांगनाओं का शहर के बाहर जगह देने 
के प्रस्ताव का म्यूनीसिपैलिटी के मेंबरों-द्वारा विशाध; इधर 
घर में सदनसिंह की ज़ियादती, उधर सुमन की छोटी बहन 
शांता के साथ सदनसिंह के विवाह में विन्न पड़ने की चेट-- 
पद्मसिंह बिल्नकुल ढीले पड़ गये । परंतु विचार-शक्ति में कमी 
नहीं पड़ी । उन्हीं के द्वारा लेखक महाशय ने अपना विचार 
प्रकट किया है कि वार-नारियों का निकाल देने ही से सुधार न 
हो। जायगा । क्यों न उनका और उनकी संतान का अच्छे 
मार्ग पर लाने का प्रयत्न किया जाय ? इस विचार को 
विट्रूलदास सेवा-सदन के रूप में परिणत करते हैं। परंतु 
पद्मसिंह के हृदय में अंत तक भय की सत्ता बनी रहती है । 
अप के मारे वह सेवा-सदन में नहीं जाते; कहीं ऐसा न हे 
जे सुमन से चार आँखें दो जायें । 

ऐसे और भी अनेक पात्र हैं| परंतु लेख बढ़ जाने के भय 
से हम उनका वन न करेंगे | सरला शांता का अनेक कष्ट 
सहन करके भी, अंत में, सोभाग्यवती ग्ृहिणी का सुख सोगना 

बदा था । चंचला परंतु पतिव्रता सुभद्रा, अनेक आपदाएँ भेल 
कर भी, पति के सामने हँसती ही रहती है। ग्रहस्थ गजाधर 
के संन्यासाश्रमी अवतार गजानंद, अंत में, बहन के घर से 
निकाली हुई किसी समय की अपनी पत्नी को शोक-सागर से 
उबार कर शांति-प्रदान करते हैं। पुराने विचार के देहाती रईस 
मदनसिंह नाच कराने में अपनी मर्यादा समभते हैं। दुललार से 
बिगड़े हुए नवयुवक सदनसिंह का पतन, और अपनी ही 
मिहनतद्वारा उद्धार; म्यूनीसिपैलिटी के मेंबरों में से कोई 
गान-विद्या और हिंदी का शौकीन है; किसी को अँगरेज़ी बोले 
बिना चेन नहीं; किसी के दुग्येसन बैसे ही हैं जैसे उसके 
दुर्विचार--इन सबके लिए इस उपन्यास में जगह है, सबके 
चित्र देखने का मिलते हैं; सबसे किसी न किसी प्रकार की 
शिक्षा ग्रहण करने का अवसर प्राप्त होता है । 

उपन्यास के पात्रों से दृष्टि हटा कर यदि वह उसके उद्देश 
की ओर प्रेरित की जाय तो एक बहुत बड़ा सामाजिक प्रश्न 
सामने आ जाता है। कया वह सेवासदन”, जिसकी भऋलक 
हम उपन्यास-स्वप्न में देखते हैं, कभी प्रत्यक्ष भी देखना 
नसीब होगा ? प्रश्न कठिन है। शहरों की आबादी दिन 
पर दिन बढ़ती जा रही है | इस काम को म्यूनीसिपैलिटियों 
के भरोसे छोड़ देने से सफलता होने की नहीं । देखें, हमारी 
व्यवस्थापक-सभाएँ इस प्रश्न को क्योंकर हल करती हैं। लेखक 
के विचार यदि उपन्यास के बहाने पाठक-जनता पर कुछ भी 


सेवासदन रे 


असर करें तो समाज एक बड़े बुरे रोग से मुक्त हो 
जाय । 


उपन्यास में दाष दिखाने के लिए बहुत कम जगह है । 
पुस्तक छपने में यत्र-तत्र गलतियाँ रह गई हैं। मुसलमानों को 
उर्दू बहुत छिष्ट है। यदि सरल हो सकती ते बहुत अच्छा था; 
टिप्पणी में कठिन शब्दों के अथे ही लिख दिये जाते ते पाठकां 
को बहुत सुभीता हो जाता । 


हम आशा करते हैं कि लेखक सहाशय की लेखनी से 
और भी अच्छे अच्छे उपन्यासों की सृष्टि होगी। ईश्वर करे, 
बह समय शीघ्र आवे जब हमें यह कहने का सोभाग्य प्राप्त हो 
कि हिंदी-साहित्य में भी यैकरे, डिक्रेंस, स्काट और रवींद्र की 
कमी नहों है । 


६--प्रेमाश्रम 

प्रेमचंदजी से हम निराश हो चुके थे। 'सेवासदन? 
के पश्चात्‌ वरदान? के दर्शन होने पर हमें बहुत शोक हुआ 
था। वरदान! क्या था, रुपये की आवश्यकता थी, समय 
का अभाव था, और बे-सन का काम था । फिर हमने सुना, 
कि वह किसी स्कूल के हेडमास्टर होगये; उसे भी छोड़ कर 
किसी पतन्निका के संपादक होगये। हमने आशा छोड़ दी । 
देश में साहित्य-रत्न के इतने कम जौहरी हैं कि वह 'मुदरिसी 
या संपादकीय प्रूफरीडिंग किया करे ! किसी और देश में 
सेवासदन? के लेखक को साहित्य-संसार ने जन्म भर के लिए 
स्वतंत्र कर दिया होता। परंतु यहाँ साहित्य-सेवा आप 
शौकिया कर सकते हैं, पेट के लिए काई और धंधा 
चाहिए। अस्तु । 

वरदान? के बाद प्रेमाश्रम” के दर्शन हुए। फिर वही 
आशाएँ अंकुरित हुई । हिंदी-साहित्य के सौभाग्य से प्रेमचंदजी 
की लेखनी में काई भी शिथिलता नहीं आने पाई। संसार दूसरा 
है, समय भी दूसरा है। सिवासदन! में चित्र कम हैं, पर 
साफ्‌ हैं। प्रेमाश्रम” में चित्र बहुत हैं, और उसमें से कुछ 
दुर्बाध भी हैं, पर चित्रणकल्ला में कहीं भी शिथिल्ञता नहीं 
श्राने पाई है। 'सेवासदन? का दउद्देश सामाजिक है, और 


प्रेमाश्रस प्‌ 


प्रेमाअ्रम का राजनैतिक; परंतु दोनों देश-प्रेम के सूत्र में बंधे हैं । 
हिंदी-संसार के उपन्यास-साहित्य में '्रेमाश्रम” 'सेवासदन? 
से कम नहीं है। और यदि किसी पुस्तक के प्रभाव से उसके 
पद का निरीक्षण हो, ते शायद प्रेमाश्रम” आधुनिक भारतीय 
उपन्यास-सा हित्य में सर्वश्रेष्ठ उतरे] 

ध्रेमाश्रम” की समालोचना करने के लिए किस पद्धति 
का प्रयोग करें ? बंकिमचंद्रजी के उपन्यासों को देखकर 
अँगरेज़ी-साहित्य से परिचित समाल्लोचक तुरंत कह सकते हैं 
कि यह स्काट के ढरें के ऐतिहासिक उपन्यास हैं। 
खवोंद्रनाथजी के उपन्यासों को आप सामाजिक कह सकते हें । 
आपको अगरेज़ी-साहित्य में इनकी जोड़ के बहुत से उपन्यास- 
लेखक मिलेंगे । जाज इलियट, थैकरे, या डिकेंस, 
इनके तथा रबींद्रनाथजी के उपन्यास-क्षेत्र में कोई भारी भेद 
नहीं है । परंतु प्रेमचंदजी के उपन्यास इन श्रेणियों में से किसी 
में नहीं आ सकते । . इन उपन्यासकारों का काम यह है कि 
किसी समय के समाज का चित्र खींच दिया, और पात्रों से 
सहानुभूति दिखाकर, उनकी हँसी जड़ाकर, या उन्हें नोचा 
दिखाकर, पाठकों के चरित्र सुधारने का प्रयत्न किया। 
परंतु इनमें भविष्य का चित्र नहीं है। कल्ला में शायद यह 
प्रेमचंदजी से अधिक निपुण हें।; परंतु इनमें वह उत्तेजना-शक्ति 
नहीं, इतना कल्पना का विकास नहीं । वे समाज के सामने 
एक आइना रख सकते हैं जिसे देखकर वह हँसे या कढ़े, 


रद्द साहित्य-समीक्षा 


परंतु उस आइने के पीछे कोई चित्र नहीं, जिसकी सुंदरता 
तक पहुँचने के लिए उसके हृदय में उत्तेजना हो | 

प्रेमाश्रम” के उपन्यास-पट पर सामने तो १€२१ के 
भारतीय समाज का स्पष्ट चित्र है, और पीछे किसी भावी 
भारत की छाया है। ऐसे चित्र का क्‍या नामकरणा हो? 
क्या पप्रेमाश्रम” दार्शनिक उपन्यासों की श्रेणी में रक्‍्खा 
जाय ९ 

श्रेणी-बद्ध करना समालेचक के काम को सरत्त करना है 
परंतु हम उसे ऐसा करने में असमर्थ हैं। अस्तु, चाहे जो 
कठिनता हो, हम बिना नामकरण किये ही इसका 
अवलोकन करते हैं। 


उपन्यास की भूमिका प्राय: यों होती है--काई पहाड़ी 
दृश्य है, प्रकृति का कोई विल्कक्षण आभास है। पात्रों के 
दर्शन हुए। कोई राजकुमार है, तो कोई उसका सखा है, 
या वैरी है। देवयोग से किसी नवयौवना से भेंट हो जाती 
है | वह भी काई राजकुमारी है। पर उसका पिता विवाह के 
लिए राज़ी नहीं होता । बहुत-सी कठिनाइयों के बाद--जिनमें 
और भी उसी मेल के पात्र अपना दर्शन देते हैं--मिलन या 
प्राणांत का विवरण देकर कहानी समाप्त द्वोती है । 

! यहाँ सुक्खू चौधरी, बलराज, रबी की फूसल, नौकरी श्रौर 
साम्यवाद का कान पूछता है ! बड़े बड़े राजमंदिरों, किलों 


प्रेमाश्रम <€७ 


और उनके तिलिस्मे के मुकाबले बिचारे लखनपुर या 
हाजीपुर के भोपड़ों को कौन देखता हैं! सेवासदन का 
प्रसंग ते शायद, प्रचलित उपन्यासां कं पाठक समक्त सके । 
प्रेमाश्रम में क्या है ! भला दुखरन भगत, मनोहर, 
गौसखाँ, कादिर मियाँ और बेगार के दिहाती झगड़ा में क्या 
मनोरंजन ! 

यह प्रेमचंदजी का ही काम था कि दिहाती भझूगड़ों का 
करुणा-जनक दृश्य दिखाने में वह सफल हुए हैं ? यों तो राय 
कमलानंद, गायत्री, विद्या, ज्ञानशंकर, ज्वालासिंह, ड[० 
इर्फानअली के राग-रंग नगर-निवासियों ऋे हैं; परंतु उनका 
अस्तित्व दिहात ही से है। सुक्खू , विज्ञासी, मनोहर, 
बज्ञराज, कादिर मियाँ--यह सब तो पूरे दिहाती ही हैं । 


चरित्र-चित्रण-कला कं जाने दीजिए। शायद किसी 
और समय, दिहात और बेगार, सुकुदमेबाज़ी ओर नोकरी के 
प्रश्न इतने रूचिकर न होते, पर यह उपन्यास सन्‌ १४८२ श्का 
लिखा हुआ है | और उस वर्ष के अंदर जितना आंदोलन और 
राजनैतिक ज्ञान दिहातों में पहुँच गया, उतना शायद ही 
साधारणत: ५० व५ में पहुँचता । 


, प्रेमाश्रम हाजीपुर का दूसरा नाम है, परंतु उपन्यास की 
नीव में लखनपुर है। वह बनारस के पास द्वोया कल्नकत्ते 
के--इससे कोई प्रयोजन नहीं । सुक्खू चेधरी कं-से पंचों के 

फछ््पः 


द्प साहित्य-समोक्ता 


खंडहर, कादिर मियाँ के-से नरम दिहाती नेता मनाहर के-से 
अक्खड़ किसान, बलराज के-से उदार-हृदय, बलिएठ नवयुवक 
भारतवध के प्रत्येक गाँव में देख सकते हो |. यों ते यह 
बहुत समय से अज्ञानावस्था का सुख भागते चले आ रहे थे । 
उनके प्रभाशंकर के-से ज़िमींदार थे; जिनका अभी तक 
पाश्चात्य सभ्यता की हवा नहीं ज्ञगी थी, जो अभ्यागतों के 
सम्मान में अपनी इज़्जत समभते थे, जिनका अपने आासामियों 
के प्रति सहानुभूति थी, जिन्हें अदालत जाते डर लगता था | 
ऐसे समय ज़िमींदार भी सुखी थे, और उनके किसान भी । 

परतु इधर पश्चिमी सभ्यता का आगमन हुआ। चीज्ञों 
की निरख़ बढ़ी, सो तो ठीक ही था। मालिकों की आवश्यक- 
ताएँ भी बढ़ीं । जिन ज़िमींदारों के पुरखे बहेलियों पर 
* चढ़ते थे, घुटने के ऊपर तक घोती और चार आने सिलाई का 
अगरखा या मिजुई पहनते थे, उनकी संतानों के लिए मोटर 
की सवारी, लंबी रेशमी किनारे की धेती और साहबी ठाट 
चाहिए । दिहात की उन्नति कौन करता है! इज़ाफ़ा और 
बेदख़ली का अत्याचार होना आवश्यक था । 

अभी तक लखनपुर पर सिफ उन्हों मनुष्यों का 
अत्याचार है, जो वर्षा-ऋतु के बाद गाँवों पर धावा करते हैं। 
अभी ज्ञानशंकर ने ज़्िमींदारी पर हाथ नहीं लगाया । 
इसलिए अभी मनोहर के साथियों का यही विचार है, 
अँगरेज़ हाकिम अच्छे होते हैं। परंतु इधर प्रभाशंकर का 


प्रेमाश्रम रद 


बुढ़ापा, ज्ञिमींदारी की आमदनो से ज़्यादा ख़्चे और उधर 
ज्ञानशंकर पर पश्चिमी शिक्षा का प्रभाव आर यावन की 
उमंग । ज्ञानशंकर ने हर तरफ हाथ बढ़ाना शुरू कर दिया । 
बस, इनके पदार्पण से उपन्यास का प्रादुभाव होता हैं 
यहाँ यह प्रश्न होता है कि इस उपन्यास में कोइ नायक या 
नायिका हैं या नहीं ? यदि हैं, तो कान हैं, ओर नहीं हैं ते 
क्यों नहीं ९ 
यह ते मान ही नहीं सकते कि इस उपन्यास में नायक 
और नायिका हैं ही नहीं । यदि चरित्र की उज्ज्वलता पर ही 
ध्यान दिया जाय, तो एक ओर प्रेमशंकर और दूसरी ओर 
विद्या--यही पात्र लेखक के आदश मालूम पड़ते हैं । लखनपुर 
में कादिर मियाँ ओर शहर में राय कमल्लानंद, इन पात्रा की 
ओर भी लेखक का आदर-भाव है । परंतु हमारा विचार है 
कि चरित्र की उज्ज्वलता ही की कसौटी पर नायक तथा 
नायिका की परख नहीं कर सकते । देखना यह चाहिए कि 
किस चरित्र के चित्रण में लेखक ने अधिक परिश्रम किया 
है, किस पात्र के सहारे कहानी आगे बढ़ती है, और 
किसके न होने से उसका अंत हो जाता है। बंकिम को 
दुर्गेश-नंदनी” में जगत्सिंह प्रेमी है और तिलोत्तमा उसकी 
प्रेमिका, परंतु आयेशा उपन्यास को नायिका ह । 'सेवासदन? 
में उपन्यास को सुमन का सहारा है; यद्यपि चरित्र विट्रलदास 
का ही आदरणीय है। इस उपन्यास में ज्ञानशकर का चरित्र 


'+> बकरा» --सवाकां--श+कमट»-स्‍& ८: 

आदरणीय नहीं है । गायत्रो भी विद्या के सामने तुच्छ मालूम 
पड़ती है । परंतु हैं यही उपन्यास के नायक और नायिक्ना | 
ज्ञानशंकर न होते ते कोई लखनपुर का नाम ही न सुनता । 
इतिहास तो विपत्तियों का ही लिखा जाता है। देखिए न, 
भविध्य में सम्ृद्धिशाली, सुखमय लखनपुर की भलक दिखाने 
में लेखक ने कितने कम पन्ने रँगे हैं। यदि प्रभाशंकर मालिक 
बने रहते, ते मनेहर से क्‍यों झगड़ा उठता; इज़ाफृ की क्‍यों 
तजवीज्ञ होती | उपन्यास के लिए एक शिक्षित, उत्साही, 
ऐश्वय-लोलुप, परंतु चरित्रहीन नायक की आवश्यकता 
थी। ज्ञानशंकर की सृष्टि करना लेखक के लिये आव- 
'श्यक था । 

ज्ञानशंकर का चरित्र बहुत जटिल है । एक भारतीय 
नवयुवक पर पश्चिमी शिक्षा की नई रोशनी का प्राधमिक 
प्रभाव क्या पड़ता है, यह बहुत ही खूबी के साथ दिखलाया 
गया है। यह बात नहीं थी कि उक्त शिक्षा ने उसकी 
भारतीय आत्मा को ही नष्ट कर दिया हो । जब कभी किसी 
पवित्र आत्मा के सामने उसकी ऐश्वर्य-लोलुपता का परदा हट 
जाता हैं, तो हमें उसकी अंतरात्मा के मधुर प्रकाश की 
भलक देख पड़ती है, परंतु फिर परदा गिर जाता है, और 
ज्ञानशंकर फिर उसी ऐश्वर्य-छाया की ओर बढ़ता हुआ दिखाई 
देता है । ज्ञानशंकर नायक होते हुए भी अपने भाग्य का 
विधाता नहीं है । विधाता काल है । वह समभता ६ कि 

अपनी चतुरता के बल पर वह अपना भविष्य आनंदमय बना 
सकेगा; परंतु काल उसे भी नचाता है। प्रभाशंकर की भलमन- 
साहत, प्रेमशंकर के त्याग, गायत्री की लालसा, ज्वालासिंड के 
स्वाभिमान, राय कमलानंद की निष्काम संसार-परता--सभी 
से वह लाभ उठाता मालूम होता है । पर किसलिए १ पुत्र 
मायाशंकर के लिए ? क्या यह निश्चय है कि उसकी वृत्ति 
अपने पिता के पदांक का अनुसरण करेगी ? वह भविष्य 
जिसके लिए ज्ञानशंकर ने राय कमलानंद को ज़हर दिया, 
और गायत्री का फँसाने का प्रेम-जाल रचा, उसके हाथ से 
निकल्ल कर प्रेमशंकर से मिल गया । राय कमल्ानंद की 
भविष्यवाणी पूर्ण हुई “धन संपत्ति तुम्हारे भाग्य में नहीं ?, तुम 
जा चालें चलागे, सब उल्लटी पड़ेंगी ॥? [॥0७ 5 म पैल्यीए 
विक शात्यए008 0पा राते॥, डिण्पश्ी। ॥0४ गीला ॥0४ ४९. शा, 
मनुष्य कितना दीन, कितना परवश है ! और भावी कितनी 
प्रबल, कितनी कठार ! ऐश्वये-लेलुपता का ऐसा विशाल चित्र 
हिंदी-साहित्य भर में शायद ही और हो । 

उपन्यास के दे अंग हो सकते हैं। एक सामाजिक, दूँसरा 
राजनैतिक । ज्ञानशंकर दोनों को बाँधे हुए हैं। पर इन दोनों 
में एक एक प्रधान पात्र भी हैं। सामाजिक अंग पर गायत्रो का 
प्रभुख है, और राजनैतिक अंग के विघाता प्रेमशंकर हैं । 

गायत्री के चरित्र का इज़ाफ़ें से कोई संबंध नहीं है। 
वह एक बड़ी भारी ज़िमींदारी को मालकिन अवश्य ह्ठै। 

उसके प्रबंध के लिए वह ज्ञानशंकर को बुलाती है । परंतु 
इन बातों का उसके चरित्र से कोई विशेष संबंध नहीं है । उसमें 
धर्मनिष्ठा है। परंतु साथ ही सुख-भेग की सामग्री भी 
उसके पास बहुत है । सुमन सधवा थी, उसका पतन समाज 
की कुरुचि और उसकी दरिद्गता ने किया। गायत्री का पतन 
उसमें धर्म-निष्ठा द्वोते हुए भी सांसारिक लालसा से होता है। 
आँख की किरकिरी? में माया (विनादनी) का पतन दूसरी 
तरह होता है। रवींद्रनाथजी ने एक ही भाव को लेकर हर 
पहलू से उसे दिखाया है। माया का लालसामय प्रेम सामाजिक 
बंधनों का तोड़कर नम्न रूप में अपनी कला के बल से हमें 
चकित अवश्य कर देता है। पर विचार-पूर्वक देखिए, तो 
यह हिंदू-समाज के लिए स्वाभाविक नहीं है । गायत्री का 
पतन धर्म-जाल् की ओट से होता है। उसे नहीं माह्ूम होता 
कि वह किधर जा रही है, और जब अकस्मात्‌ उसके सामने 
पाप का अंधकार-मय गढ़ा दिखाई देता है, तो फिर वह समाज 
को अपना सुँह नहीं दिखाती । हिंदू विधवा का पतन यों ही 
होना स्वाभाविक है। 
जीवित उदाहरणों को किसी तीर्थ में जाकर देखिये । 
| जिस धर्म के नाम पर व्यभिचार होता हैं, उसके सजीव 
| प्रतिबिंब गायत्री और ज्ञानशंकर के चित्र में हैं । सुमन का 
उद्धार करना आवश्यक था, नहीं तो सेवासदन का विकास 
ही न होता । गायत्री के उद्धार की कोई आवश्यकता नहीं थी, 

इसी लिए लेखक ने उसे चार सतरर| के अदर अनत विस्मृृति में 
विज्ञीन कर देना ही ठीक समझता | ज्ञानशकर क लिए भी 
ऐसा ही अंत होना ज़रूरी था। 

उपन्यास का वह झअश अधिक करुणामय है, जिसमें 
लखनपुर की गाथा है। इस ओश के प्रधान पात्र प्रेमशंकर 
हैं। यदि पश्चिमी शिक्षा का एक फल ज्ञानशकर का ऐश्वये- 
लोलुपता में है, ते दूसरा फल प्रेमशंकर की निष्काम जाति- 
सेवा में है। जिस समुद्र में हलाहल विष है, उसमें अम्रत भी 
है। प्रेमशंकर उस शिक्षा के अम्रृत-रूपी फल हैं । कुछ मित्रों 
का खयाल है कि प्रेमशंकर में गांधीजी की छाया ६ । 
हम लेखक के मन की थाह लेने का साहस ते नहीं 
कर सकते; रशिया के महषि टाल्स्टाय से क्या न तुलना 
कीजिए | 

ज्ञानशंकर चाहते हैं कि प्रेमशंकर को गाँव का आधा 
हिस्सा न देना पड़े । इसके लिए क्या क्या जाल रच, सुषा 
को कहाँ तक भरा, बिरादरी को कहाँ तक उसाड़ा ! परतु 
प्रेमशंकर अमरीका से और ही पाठ सीख आये हैं । उन्हें 
साम्य-वादियों के मतानुसार एक आंदश कृषक-सस्था तैयार 
करनी थी. गाँव को तिलांजलि दे दी, और जाति-सेवा में लान 
होगये । श्रद्धा छूट गई; उसका उन्हें समय समय पर शाक 
होता है । भाई से बिगाड़ होगया; इसके लिए भी उनका 
आत्मा को छेश होता है | पर वह अपने कर्तव्य से विचलित 

नहीं होते । इसी लिए लेखक ने भी भविष्य की बागडोर को 
डनक हाथ से नहीं जाने दिया । 
प्रेमशंकर ह।जीपुर का एक साम्यवादी गाँव बना देते हैं 
लखनपुर का उद्धार करते हैं, और मायाशंकर का आदर्श-ज़िमीं- 
दार का पद देने में सफल होते हैं। प्रेमशंकर के संसर्ग में जो 
पात्र आया, उसी को उन्हेंने पवित्र कर दिया | उद्दड मनो 
स्वार्थी ज्ञानशंकर, और लालसामयो गायत्री इस योग्य नहीं थे 
इसी लिए लेखक ने इनका अंत ही कर दिया । सुक्खू चोधरी 
बैरागी होगया, ज्वालासिंह डिप्टी-कलक्टरी छोड़कर जाति-सेवा 
में रत हुए, डाक्टर ईर्फ़ानअली ने वकालत छोड़ दो. और डा० 
प्रियानाथ एक सर्व-प्रिय डाक्टर होगये यहाँ तक कि पतित 
दयाशकर का भी उन्हेंने अपनी सुश्रषा से उद्धार कर दिया । 
| प्रेमशकर का जीवन एक प्रकार श्रद्धा के बिना अपूर्ण-सा था 
सो श्रद्धा और प्रेम का ज्वाल्वा-द्वारा सम्मिलन भी होगया। 
और भी पात्र हैं | गाँव के अत्याचारी अँगरेज़ नहीं हैं, मनो- 
हर और सुक्खू का गौसख़ाँ तथा साहबों के अहलकारों से ही 
शिकायत है । ज्वालासिंह न्याय करने का प्रयत्न करते हैं 
परन्तु धोखा खाते हैं, और इस्तीफा देना पड़ता है। गौसखाँ का 
भी वही अंत हुआ जो अत्याचारी ज़िलेदारों का होता है । 
मनोहर की उद्दंडता का भी फल उसे मिल गया । सुक्खू का 
मनोहर के खेतों की बड़ी लालसा थी, परंतु गाँव पर विपत्ति 
आने पर वह उनका नेता होगया । कादिरमियाँ गाँव के सच्चे 

सेवक बने रहे | दुखरन भगत पर विपत्ति का दूसरा ही असर 
हुआ। निराशा ने उसके हृदय में जन्म भर क्री संचित शाल- 
ग्राम के प्रति श्रद्धा उखाड़ कर फेंक दी | बलराज गाँव के भविष्य 
का युवक है | उसमें जो ख्ंत्रता है, वह किसी में नहीं; क्येंकि 
उसके पास जो परचा आता है उसमें लिखा है कि रूस में 
किसानों का राज्य है। यदि परिस्थितियाँ प्रतिकूल हुई , ता 
बह भविष्य का बालशेविक होगा । मनोहर की पतित्रता ग्रहिणी 
विल्ञासी इनके भझगड़ों का शांति करने का प्रयत्न करती रहती 
है; पर गाँव में विष्ठव उसी के द्वारा होता है। न उस गाँव की 
द्रौपदी पर गौसखाँ का अत्याचार होता, न विद्वेष की आग 
इतनी भड़कती ! इस विप्लव के शांत होने पर जो बचते हैं, वे 
उपसंहार में भावी गवर्नर हिज एक्सिलेंसी गुरदत्त राय चोंधरी 
ओर भावी ज़िमीदार मायाशंकर क॑ समय में रामराज्य का सुख- 
भाग करते हुए दशशन देते हैं। उपन्यास-लेखक के साथ हम 

भी कहते हैं--.तथारतु” । 
| कथा-प्रसंग के परे और भी पात्र हैं। राय कमल्लानंद का 
चित्र विशेषकर भावमय है। मालूम नहीं कि. यह उपन्यास- 
लेखक के मस्तिष्क से निकले हैं, या इनकी जे।ड़ के इस संसार 
में काई हैं भी । इनका जीवन सांसारिक विकास मे मग्न ह। 
पर इससे इन पोरुष में काई फक नहीं आता । इनका भोग- 
क्रियाएँ इसी लिए थीं कि जीवन की चरम सोमा तक सुख भाग 
कर सकें | इनका आत्मबल इतना प्रखर था कि ज्ञानशंकर 

भी उनके सामने नहीं ठहर सका। परंतु जीवन का आदर्श 
त्रुटियों से भरा था । ज्ञानशंकर की कुटिलता ने इन्हें भी सच्चा 
मार्ग दिखा दिया, जिसकी भकलक हमें उपन्यास के अंत में 
देखने का मिलती है। 

विद्या और श्रद्धा के चित्र भी उल्लेख के योग्य हैं। 
दोनों साधारण हिंदू-रमणियाँ हैं । विद्या के चरित्र में 
कोई विशेषता नहों है । क्ग्रांकि उसके सामने कोई जटिल 
समस्या ही कभी नहीं आई। और जब उस पर कष्ट पड़ता 
है, तो लेखक उसे बरदाश्त करने योग्य न समक कर उसका 
अंत ही कर देते हैं। कुटिल ज्ञानशंकर की पतित्रता पत्नी 
का यही अंत होना था। श्रद्धा के सामने पहले ही से धर्म 
और प्रेम की समस्या मोजूद है। पर प्रेमशंकर के चरित्र का 
अतत: उस पर इतना प्रभाव पड़ा कि धमम की श खल्लायें ढीली 
पड़ गई । लेखक ने श्रद्धा को प्रेम से मिला कर दोनों का जीवन 
साथेक कर दिया । 

पात्रों का अवलोकन तो थोड़ा-बहुत हो चुका । अब लेख- 
शैली पर विचार कीजिए । प्रेमचंदजी की यह पुरानी आदत है 
कि भाषा हिंदी ही रहती है, पर शब्दों का रूप पात्रानुसार बद- 
ज्ञता रहता है। सेवासदन? में मुसलमानों की दलील सलीस उर्द 
में है, और अँगरेज़ी पढ़े-लिखे पात्रों की भाषा में अँगरेज़ी की 
खिचड़ी है। 'प्रेमाश्रम? में दिहाती पात्र भी हैं, इसलिए उनके क्राम 
में आनेवाले शब्द भी वैसे ही हैं । रिसवत, सरबस, मुदा, मस- 

कत, मूरख, सहर, अचरज, कागद, ये सब दिहातियों के ही शब्द 
हैं। भाषा सिर्फ करतार की बिगड़ गई है। वह ठेठ गंवार है। 
और जितने दिहाती हैं, उनकी भाषा में पूर्वोक्त प्रकार के शब्द 
आने से लालित्य बढ़ ही गया है । विशुद्ध भाषा क पक्तपाती 
चाहें नाक-भौं सिकोड़े ; परंतु हमारी समभक में इससे कोई हज 
दि पात्रों की भाषा में शब्द उनके व्यवहार में आने 
वाले ही रक्खे जाये । व्याकरण की टाँग तोड़ने क हम भा 
विरुद्ध हैं । हम यह नहीं चाहते कि बंगाली पात्र की भाषा 
में लिंग की गलतियाँ की जायें, ओर अगरेज़ की ज़बान मे तवग 
के शब्द ही न निकलें। पर यदि पात्रानुसार दो-चार शब्दा क 
गढ़ देने से उसका अस्तित्व प्रकट या सजीव किया जा सक 
ते कोई हानि नहीं । ऐसी दशा म॑ लेखक भाषा का बिगाड़ने 
का दोषी नहीं ठहराया जा सकता । इन शब्दा न दिहातियां के 
वार्ताज्ञाप को स्वाभाविक बना दिया है; उसम जान डाल दा 
है । इनसे भाषा को काई क्षति नहीं पहुँचती । 
प्रेमचंदजी ने लेख-शैली में एक बात और स्वाभाविकता 
की उत्पन्न कर दी है। पुरानी हिंदी में “इनवर्टेड कामाज़? 
गं थे। इधर जब से अँगरेजी का हिंदी पर प्रभाव पड़ा 
फल्लस्टाप का छोड़कर और सभी चिद्दों ने हिंदी पर अपना 
प्रभुत्त जमा लिया । यह आगगंतुक ४“इनवर्टड कामाज़? हिंदी मं 
त खलते थे । लेखक ने इनका बहिष्कार ही कर दिया 
वार्ता्ञाप में पात्र का नाम और उसके वाक्य--बस काम नकल 


श्ण्प साहित्य-समीक्ता 


गया । काई आंतरिक विचार हुए, या कोई लंबी बातचीत हुई, 
ते इसकी भो आवश्यकता नहीं । लेखक और पात्र दोनों 
एक ही तरंग में एक दूसरे से लड़ते हुए बहते चले जाते हैं। 

अब मनोविकार के चित्र तथा विचित्र उपमाएँ देखिए । 
वे उपन्यास-धारा की तरंगों पर कमल के फूलों या 
लेखक के अर्पण किये दीपकों की तरह दर्शन देते चले 
जाते हैं। 'सेवा-सदन” लेखक के खज़ाने को ख़ाली नहीं 
कर सका । प्रेमाश्रम” की वक्तियाँ वैसी ही नवीन और हृदय- 
ग्राही हैं, जेसी कि पहले उपन्यास की। 

, मनोविकार-चित्रण ने लेखक की बात रख ली है। 
“मानव-चरित्र न बिलकुल श्यामल होता है न श्वेत । 
उसमें दोनों रंगों का विचित्र संमिश्रण होता है॥” प्रेमशंकर 
को अपनी जाति-सेवा में श्रातृ-विद्वेष की भलक मालूम पड़ती 
है । ज्ञानशंकर को ग्रंतत: अपनी स्वाथपरता का अनुभव होता 
है। राय कमलानंद को सांसारिक आनंद में रत रहने का प्रसाद 
भेगना पड़ता है। सिफ विद्या ओर कादिरमियाँ के चरित्र 
निर्मल हैं; और यह शायद इसलिए कि लेखक ने उन पर अधिक 
प्रकाश नहीं डाला । इस चित्रण-कौशल का यह फल है कि 
किसी पात्र से हम घृणा नहीं करते, और कोई आदशमय भी 
नहीं है । धमे और अथे में हर जगह क्लेश है । 

जहाँ इतने गुण दिखाये गये वहाँ दोष भी दिखाना आवश्यक 
है । उपन्यास इतना बड़ा है, परंतु कोई सूची नहीं ।[ अध्यायों 

के सिर्फ नंबर दिये हुए हैं। यदि हेडिंग भी होते, तो पाठकों 
का अधिक सुभीता रहता । कछिष्ट उदं के अथे तथा दिहाती 
हिंदी शब्दों के शुद्ध रूप भी दे देना अच्छा होता । प्रफरीडिंग 
में बहुत कुछ असावधानी से काम लिया गया हे. और विशेष 
कमी यह है कि. आजकल की रीतति के अनुसार, इतन बड़ 
उपन्यास के लिए एक चित्रकार की सहायता भा परम 
आवश्यक थी । 
हमारे यहाँ अनुवादित उपन्यासों का बाज़ार गमे है 

हम अगरेज़ी, बंगला, मराठी इत्यादि भाषाओं का बहुत-कछ 
उधार खाये बैठे हैं। क्या यह संभव नहीं कि यह उपन्यास 
हिंदी-संसार की तरफ से इन भाषाओं को भी भेंट किया जाय % 


#आओक्टोबर १६२२ की “माधुरी? से उद्छत । 


१०-रं गभूमि 

प्रेमचंदजी के रंगभूमि? की इतनी आलोचनाओं के साथ 
एक और आलोचना क्यों निकले १ धृष्टता के लिए क्षमा-प्राथना 
है। प्रेमचंदजी के अब तक तीन उपन्यास निकल चुके हैं । 
इसलिए हमें अब “रंगभूमि? के पात्रों की विशेष व्याख्या नहीं 
करना है। परंतु उन गहन समस्याओं पर विचार करना है 
जिन पर लेखक ने औपन्यासिक कल्ला की आड़ में कुछ प्रकाश 
डाला है। 'रंगभूमि' तक पहुँच कर लेखक की शैली और 
कला परिपकत होगई है। इस शैली और कला की जाँच करना 
है। फिर यह भी अनुमान करना है कि आधुनिक साहित्य 
में और भविष्य के लिए प्रेमचंदजी के उपन्यास कुछ सँदेशा भी 
देंगे या यह भी अन्य सामयिक साहित्य की भाँति अपना समय 
बीतने पर अनंत विस्म्रति की गोद में लीन हो जायेंगे। 


यों ते उपन्यास का उद्देश साफ्‌ प्रकट है--- 


तू रंगभूमि में आया, दिखलाने अपनी माया, 

क्यों धरम-नीति को तोड़े ? भई, क्यों रन से मुँह मोड़े ? 

प्रेमचंदजी बार बार अपने नायक सूरदास के झुँह से 
जीवन के इस महत्त्वमय रहस्य का उल्लेख करते हैं। परंतु 
इसके परे एक और समस्या है, जो संसार-मात्र में पारस्परिक 


नजारा एकल 

कलह और अशांति का कारण हे रही है। वह है प्रचलित 
पुतलीघर-प्रणाली का दिहात के नेसगिक जीवन पर कोप ओर 
दोनों के पारस्परिक विरोध में दिहात का जीवन-विनाश ओर 
अधम, राग और दुव्येसन का प्रचार | 


योरप में यह विरोध समाप्त हो चुका । वहाँ पुतलीधरप्रणाली 
के सामने दिहाती जीवन का प्राय: अंत हो चुका है। अधर्म, 
रेग और दुर्व्यसन के परिणामों से योरपीय समाज का बचाने 
के लिए वहाँ का समस्त चिकित्सा-शाख्र, ईसाई-धर्म तथा साम्य- 
बाद के सिद्धांत अपने अपने ढंग से प्रयत्न कर रहे हैं । भारत- 
वर्ष में इस विरोध का प्रारंभ-मात्र हुआ है। 'रंगभूमि? में जान 
सेवक और सूरदास-द्बारा इस विरोध की व्याख्या की गई है। 
प्रचलित व्यवसायप्रणाली का यह उद्देश कदापि नहीं हे कि 
सर्वसाधारण को कष्ट हो अथवा उसके द्वारा धर्म तथा ज्ञान का 
विनाश हो । जान सेवक और उनके व्यवसायी भाई यही 
आशा करते हैं कि देश में कल-कारखानों का प्रचार कर वे उसे 
सम्रद्धिशाली और सुखी बना सकेंगे। टेनिसन नें अपने 
लॉक्सले हॉल (,0८८७०० 778॥)# में एक ऐसे व्यावसायिक 
संगठन का सुख-स्वप्न देखा है जा धर्म और अथे--देनों के 


# ७6०७९ (08 0०ा्रयाणा 8678७ 0 प08[ 8] 3) 
जणतव उ ॥#शापिं 7847 व! ध७७०, 

>भवत (06 चंाव।ए एव 5॥9॥॥ ४ वा ९/, ।0])| 
वा प्राएशाहइथो हक. 

अनुकूल है । परंतु ऐसा संगठन कवि के खप्न-संसार में ही 
है । उसके इस म॒त्युलोक में कहीं दशन नहीं हुए हैं। 
यह समस्या क्योंकर हल हो ? उपन्यास-लेखक का यह 
काम नहीं है । उसने इस पर प्रकाश डाल दिया, यही बहुत 
हैं। हाँ, समाजसुधारकां तथा संपत्तिशाखवेत्ताओं का यह 
अवश्य काम है । प्रेमाश्रम” में जिस आदर ग्राम की प्रेमचंदजी 
ने भलक दिखाई है वह यशथेष्ट नहीं दे । शिल्प, वाणिज्य और 
व्यवसाय की उन्नति करना देश की समृद्धि के लिए आवश्यक 
है । जिस पुतल्लीघर-प्रथा का पश्चिम में चलन है उससे देश 
समृद्धिशाली अवश्य होते हैं, परंतु वास्तविक सुख का हास 
होता 8 । जापान में इस पाशविक प्रथा का ज्वल्नंत परिणाम 
लोग भुगत रहे हैं। वहाँ का सामाजिक संगठन प्राय: ऐसा 
ही था जेसा यहाँ है । इस प्रथा ने साभाजिक बंधनों का तोड़ 
डाला है, जिसक कारण वहाँ सर्वत्र अशांति का साम्राज्य है। 
क्या धर्म और अर्थ, ईश्वर और माया के बीच समभोौते की 
संभावना नहीं है ? 
जिस चरख़ा-प्रणाली का महात्मा गांधी प्रचार कर रहे हैं 
उसके हृदय में इस अशांति की ओषधि है। यदि इस प्रचार के 
साथ राजनैतिक विघ्र॒ुव का सामंजस्य न होता तो शायद गांधीजी 
की चरखाविषयक प्रस्तावना पर संपत्तिशाखवेत्ताओं का ध्यान 
आकृष्ट होता और जनता इस प्रस्ताव के वास्तविक आशय 
का समझ कर दिहातव में करधघे और चरखे चला कर 


कक रे 

दिहातियों का कल्न-कारखानें की हवा से दूर रखती । यदि 
सरकार और समाज दोनों चाहें ते इस समस्या का हल करने 
का यों प्रयत्न कर सकते हैं:--कारखानों के बनाने की तब तक 
आज्ञा न दी जाय जब तक मज़दूरों का सपरिवार बसाने का 
कारखानेवाले प्रबंध न कर सकें। बाहर से आये हुए माल 
पर इतना कर लगाया जाय और दिहातियों के अपने घर के बने 
हुए कपड़ों का इतनी सहायता दी जाय कि यह कपड़े कारख़ानों 
के कपड़ों से सस्ते पड़ें। 

दूसरी समस्या जिसका संबंध मनोविज्ञान से है, हमें 
विनय और सेोफी के चरित्र-चित्रण से मिलती है। मनुष्य और 
स्त्री की प्रेममावना में क्या श्रतर है ? क्या यह सत्य है कि 
मनुष्य का प्रेमापासना-मार्ग आदश्श प्रेम के आकाश से ल्ालसा 
के पाताल तक है; और खत्री का उससे उल्लटा, लालसा के पाताल 
से आदशे प्रेम के आकाश तक । यदि ऐसा है ते चरित्र-चित्रण 
में खाभाविकता का अंश अवश्य है | विनय में जो कुछ देश- 
सेवा का अंकुर है वह उसकी माता जाह्वी की कृपा से। 
सोफी के प्रेमपाश में फँस कर उसमें अधमेता आ जाती है। 
विनय आदर प्रेम से गिर कर इंद्रिय-भेग की लालसा में अपनी 
आत्मा को हानि पहुँचाता है। सेफी का दूसरा हाल है। वह 
आदशेवादिनी है । यों तो वह अबला है । परंतु विनय के प्रति 
अंकुरित प्रेम उसे कमेवीरांगना बना देता है। उपन्यास के 
दूसरे भाग में उसी का राज्य है। 


फ, 8 

प्रेमाश्रम” और “सेवासदन!? में गायज्नी और सुमन के चरित्र 
में भेद यही है कि गायत्री आंदश भक्ति के आकाश से गिर 
कर लालसा की कंदरा में गिरती है। पर सुमन इसे पार कर 
सेवा-मार्ग के आदश तक पहुँच जाती है । परिस्थितियों के 
भेद चरित्रों को रंग-बिरंगे भावों में प्रदर्शित करते हैं। परंतु 
इतना अनुमान किया जा सकता है कि प्रेमचंदजी ने भारतीय 
स्रीत्व तथा मनुष्यत्व का वास्तविक चित्र खींचा है। मनुष्य 
लालसा और लोभ के वश ते कर्मण्य रहते हैं, पर आदशे उन्हें 
अकमेण्य ओर आलसी ही कर देता है। स्त्रियाँ भी लालसा 
और लोभ के पाश में फँस जाती हैं, पर अपना धर्म नहीं खेती 
और मनुष्य की भाँति कठिन समस्या आ पड़ने पर अकर्मण्य 
नहीं हो जातीं। 

.हम पहले कहीं कह चुके हैं कि प्रेमचंदजी दिहाती जीवन 
का करुणामय चित्र खींचने में दक्ष हैं। यदि उनके तीनों 
उपन्यासों--सेवासदन, प्रेमाश्रम और रंगभूमि--पर दृष्टि डाली 
नाय ते हम यह देख सकते हैं कि प्रेमचंदजी का प्रेम शहर 
से दिहात की ओर सुकता जा रहा है । 'सेवासदन? काशी की 
गंदी गलियों और दालमंडी की दूषित वायु से घिरा हुआ है। 
कहीं अंत में गंगा पार कर हमें सेवासदन के नैसर्गिक आ्रामीण 
जीवन की भलक मिलती है। 

प्रेम्नाश्रम” में प्रेमचंदजी ने सेवासदन”ः की भाँति एक 
आदर ग्राम की सृष्टि की है। पर साथ ही वास्तविक लखनपुर 


जय 

की भी पूरी व्याख्या की है। 'रंगभूमि” का पॉड्रेपुर व्रेमाश्रम! 
का लखनपुर है | वही साधारणत: लोभ और पारस्परिक कलह, 
पर कष्ट के समय निःस्वार्थ सेवा और पारस्परिक सहानुभूति । 


| ्रेस्नाश्नम” में यह दिखाने का प्रयत्न किया है कि इस भारतीय 


प्राम को हम क्योंकर ज़िमींदार-द्वारा आदशमय बना सकते हैं 
और 'रंगभूमि” में वह हृदयविदारक दृश्य है जिसका अभिनय 
समस्त संसार में हो रहा है | कल और कारखाने क्‍यों कर 
इस ग्राम का विनाश करते हैं और उसके साथ ही अधर्म का 
प्रचार बढ़ाते हैं, इसकी सूरदास ने कारखाने बनने की प्रस्तावना 
पर पहले से ही सूचना दे दी थी। “सरकार बहुत ठीक कहते 
हैं, महल्ले की रोनक्‌ ज़रूर बढ़ जायगी, राज़गारा लागाँ का 
फायदा भी खूब होगा । लेकिन जहाँ यह रॉनक बढ़ेगी, वहाँ 
ताड़ी-शराब का भी ते प्रचार बढ़ जायगा, कुसबियाँ भी ता 
आकर बस जायेगी, परदेशी आदमी हमारी बहू-बेटियों को 
घरेंगे, कितना अथर्म होगा ! दिहात के किसान अपना कास 
छोड़ कर मजूरी के लालच से दौड़ेंगे, यहाँ बुरी बुरी बाल 
सीखेंगे और अपने ढरे आच रण अपन गांवा मं फेलायेंगे, दिहातों 
की लड़कियाँ-बहुएँ मजूरी करने आयेंगी, और यहाँ पसे के 
लोभ में अपना धरम बिगाड़ेंगी। यही रॉनक्‌ शहरा म ह। 
वही रौनक यहाँ हो। जायगी ।”” बजरंगी और जगधर के मकान 
मिट गये, सूरदास को भोपड़ी के लिए सत्याग्रह करना पड़ा। 
परंतु यह दृश्य उतने कष्टमय नहीं हैं. जितना कि वह जिसमें 

दिहात के नवयुवक घीसू और विद्याधघर का नैतिक पतन 
होता है। ठीक ही है “धन का देवता बिना आत्मा का 
बलिदान पाये प्रसन्न नहीं होता” | 'प्रेमाश्रम” में वास्तविक ग्राम 
और आदर्श ग्राम की तुलना की गई है। इस उपन्यास पर दिहात 
के जीवन का ही साम्राज्य है। नायक और नायिकायें शहर के 
हैं, पर वे दिहात ही पर अपनी जीविका के लिए निर्भर हैं। रंग- 
भूमि? में दिहाती जीवन के विनाश का करुणामय दृश्य है। 
विस्तार के कारण इसका क्षेत्र काशी से उदयपुर तक है। बहुत 
से पात्र हैं, देशी और विदेशी, दिहाती और शहरुए; पर नायक 
सूरदास है और उसके ही चरित्र में दिहात के जीवन का चित्र है । 
दिहातियों की सरलता, उनकी धर्मभीरुता, उनका साहस, उनकी 
खहनशक्ति, उनकी अपरिवर्तनमय प्रकृति, उनके घरेल्लू भगड़े, 
उनकी संगठन और नेतृत्व-शक्ति---इन सब रंगों का सूरदास के 
चित्र में काशलपूर्ण संमिश्रण है । 

'सेवासदन” में दिहात के उदय, 'प्रेमाश्रम? में उसके मध्याह 
और “रंगभूमि”. सें उसके अस्त द्वोने का दृश्य है। प्रथम 
उपन्यास में आशा, दूसरे में आशा और निराशा दोनों का 
मेल, और तीसरे में अंधकार और निराशा । हमारे जीवन-स्रोत 
में---औ्रर उपन्यास-लेखक के जीवन-स्रोत में भी--यों ही 
भावों का परिवर्तन होता रहता है। यदि यह सच है ते इन 

उपन्‍्यासों को देखकर ही हम बता सकते हैं कि कौन किसके 
पश्चात्‌ लिखे गये हैं। “रंगभूमि? में करुण की पराकाष्ठा है। 


. 3. 

जहाँ कहीं हास्य है वह भी करुण-रस की शोभा बढ़ाने के लिए। 
उदाहरणार्थ विनय को माता का पत्र सिला। आशय यह था 
कि तुम कतंव्यविमुख होगये हो मैं तुम्हारा रुख़ नहों 
देखना चाहती । विनय का अपनी माता की आदशंवादिता पर 
गये हुआ, मन में कहने लगा, देवी मैं स्वयं अपने को तुम्हारा 
पुत्र कहते हुए लज्जित हूँ ।. ..संभव है अंतिम समय तुम्हारा 
पवित्र आशीर्वाद पा जाऊँ |. . .विनय ने बाहर की तरफ देखा। 
सूरयदेव किसी लज्जित प्राणी की भाँति अपना कांतिहीन मुख 
पर्वतों की आड़ में छिपा चुके थे। नायकराम पल्‍्थी मारे भाँग 
घेट रहे थे । यह काम वह सेवकों से नहीं लेते थे। कहते कि 
यह भी एक विद्या है, काई हल्दी-मसाला ते है नहीं कि जे 
चाहे, पीस दे । इसमें बुद्धि ख़्च करनी पड़ती है, तब जाकर 
बूटी बनती है। 

प्रेमचंदजी के चरित्र-चित्रण में एक दोष है, जिसका 
उटलेख करना आवश्यक है | आपको जब पात्रों की आवश्यकता 
नहीं रहती, जब उनमें रंग भरते-भरते आप थक जाते हैं तब 
भट उनका गला घोट डालते हैं | सेवासदन? में ऋष्णरचंद्र नदी 
में इब कर आत्म-हत्या करता है, प्रेमाश्रम” में गायत्री पहाड़ 


से गिर कर जान देती है, और '“रंगभूमि? में विनय पिस्तैल-द्वारा 
अपनी हत्या करता है। 

हमें यह ढंग देषपूर्ण मालूम होता है। कुछ दाशेनिकों 
ने आत्महत्या की सिफारिश की है । कवि भी कभी कभी दुःख 

से छुटकारा पाने के लिए अपने पात्रों को आत्महत्या की शरण 
देते हैं। पर आत्महत्या का नीति तथा धर्मशासतत्र दोनों में 
निषेध है । और धर्म और नीति दोनों की अवहेलना करना न 
कवि के लिए योग्य है, न उपन्यास-लेखक के लिए | उपन्यास- 
लेखक को भी कवि की भाँति अपनी कला में निरंकुशता 
का अधिकार प्राप्त है। पर इतना नहीं कि जिस कर्म का शास्त्र 
तथा नीति में निषेध हो उसका लेखक-द्वारा सम्मान किया 
जाय। जहाँ तक हमारा अनुमान है, प्राचीन ग्रंथकारों ने इस 
प्रकार शाखीय आज्ञाओं की अवहेलना नहीं की है । 

परंतु इतना होते हुए भी प्रेमचंदजी के उपन्यासों का 
महत्त्व कम नहीं होता । हम हेमचंद्रजी जोशी की प्रेमचंद-प्रति 
आलोचनाओं से सहमत नहीं हैं । यह उपन्यास क्षणभंगुर 
नहीं हैं। हिंदी के दुर्भाग्य से इनका अनुवाद अभी तक किसी 
पश्चिमी भाषा में नहीं हुआ है । यदि कभी हो, और योरप 
के पश्चिमीय विद्वान प्रेमचंद की रवींद्रनाथ ठाकुर और 
टाल्स्टाय से तुलना करें तब हम भी समभकने लगगे कि यह 
डपन्‍्यास भी कुछ महत्त्व रखते हैं। प्रमचंद का यथासमय 


भांरतीय साहित्य में वही सम्मान होगा जा डिकेंस और 


टाल्सूटाय को योरपीय साहित्य में प्राप्त है । भारत का हृदय | 


कलकत्ते की गलियों में नहीं है, न वह शिक्षित बंगालियों की 
अट्टालिकाओं में है। उसका हृदय दिहात में है, किसानों के 
ह॒टे-फूटे कोपड़ों में है। हरे-भरे खेतों को देखकर उसे शांति 

पहुँचती है। अनाबृष्टि से वह सूख जाता है। उस हृदय 
का मार्भिक चित्र जिसने खींचा है वह देश भर का 
धन्यवादपात्र है । अभी भारतीय किसानों में शिक्षा का अभाव 
है | अभी उन्हें नहीं मालूम है कि किस उन्हीं के से सरल- 
प्रकृति अस्वस्थ व्यक्ति ने शारीरिक और मानसिक वेदनाएँ 
भेलते हुए उनके दुःखें और आशाओं की कथा कही है। जब 
वे शिक्षित हैे। जायेंगे, जब॒ उनकी आँखें खुलेंगी, और अपने 
पूर्वजों का चित्र जब वे इन उपन्यासों में देखेंगे, तब इनके 
विधाता की पूजा होगी। हाँ, अभी कुछ समय तक नहीं । 


११--बड़ी# 

' रोगियों की बात जाने दीजिए। रसिक लोग जब पहाड़ों 
की सैर करने जाते हैं ते तरह तरह के तोहफे मित्रों के लिए 
लाते हैं । मेरे भी एक मित्र मंसूरी सैर करने गये | आपको वहाँ 
छड़ियाँ ही पसंद आई' । फिर क्या था, दो दर्जन बाँध लाये। 
घर पहुँचे, मित्रों ने घेरा, बात ही बात में सब छड़ियाँ बँट गई । 
एक छड़ी मेरे भी हिस्से में आई । मैं पहले ही पहुँच गया था । 
छाँट कर एक बढ़िया मूठ की ऐसी स्टिक निकाली जो यहाँ किसी 
दुकान पर डेढ़ दे रुपये से कम में न मिलती, परंतु ढेर का ढेर 
आगे लगा देखकर मुझ को एक हँसी सूकरी ।'क्या ये छड़ियाँ 
मंसूरी जानेवालों को मुफ्त बँटती हैं ?” मित्रवर बड़े हाज़िरजवाब 
थे बोले “जी नहीं । जानेवालों को ते नहीं,लेकिन उनके दोस्तों 
को ज़रूर योंही बँटती हैं ।” मैंने जवाब दे और छड़ी लेकर हँसते 
हुए घर की राह ली |) 

प्र डक नाम नहीं बताया है न बताऊँगा। क्या करूँ, 
छड़ी की कहानी लिखने की अनुमति उन्होंने इसी शर्त पर दी 
किन मैं उनका नाम लिखेूँ , न उनके उस मुँह-लगे मित्र का 
जिसके कारण छड़ी का एक छोटा-सा गल्प बन गया है। अतः 






[] मटर 





क#इस कहानी में जोज़ फ्‌ ऐडिसन की शैली के अनुकरण करने की 
चेष्टा की गई है । 40ए९7(४३ ०६ & 80]]78 से ठुलना कीजिए । 

पाठक कल्पित नाम से संतुष्ट रहें। मंसूरीवाले महाशय का 
नाम 'राजा? है और उनके मुंहलगे दोस्त हैं “ मुन्नू ? । 

राजा ने और सब छड़ियाँ तो बाँट दीं, पर एक छड़ी किसी 
को न दी । इसको उन्हेंने मंसूरी पहुँचते ही ख़रोदा था | आप 
इस पर कुछ ऐसे प्रसन्न हुए कि जब से यह उनके हाथ लगी; 
तब से हमेशा उनके साथ रहने लगी । इसने मंसूरी की सैर की 
और केंपटी फ़ाल्स के पास उनकी हड्डियों को चूर चूर हेसने 
से बचाया । इसलिए उनका प्रेम इस पर कुछ और बढ़ गया 
था । घर पहुँचने पर यह छड़ी अलग रख ली गई | मुन्नू महाशय 
के सामने बेंटनेवाली छड़ियों का ढेर लगा था, पर वह उसी 
अलग रक्‍्खी हुई छड़ी पर रीफे । आपने कहा कि मैं तो यही 
लूँगा। राजा ने एक छड़ी की जगह दो, तीन, तक दीं । परंतु मुन्‍्नू 
जब मचलते हैं, तब किसी की नहीं सुनते । राजा भी अड़ गये 
“जन लो, मैं यह छड़ी नहीं देने का ।” मुन्नू ने व्यंग्यमय “बहुत 
अच्छा”? कहकर कगड़ा ख़तम किया; फिर छड़ी न माँगी । 

इस घटना को हुए कोई दे वर्ष होगये | छड़ी हमेशा राजा 
के साथ रही । आपके घर में काफ़ी रुपया है, ज़मींदारी है। 
पढ़े-लिखे भी हैं | नई जवानी में आपने कविताएँ भी कीं। अब 
कुछ समय से आपको देश-सेवा और भ्रमण का शौक है । जहाँ 
काई बड़ी सार्वजनिक सभा होती है, आप ज़रूर पहुँचते हैं । 
छड़ी का आप कभी छोड़ते न थे | यदि छड़ी के दिमाग होता 
ते वह विदुषी होगई हे।ती । उसने रोल्टबिल पर शाखत्रीजी की 

बहस सुनी । दिल्ली-स्टेशन के सामने जनता-सागर के किनारे वह 
भी अपने प्रियतस के साथ खड़ी थी | हंटरकमेटी के सदस्यों 
को भी उसके दर्शन हुए । आप बड़े गौरव के साथ कहते थे कि 
प्रश्न तो वे मुझसे करते थे, परंतु उनकी नज़र मनेमेहनी छड़ी 
ही पर थी। अम्रतसर-कांग्रेस की कीचड़ में उसकी हालत ख़राब 
होगई थी। पर दूसरी बार जब मैंने राजा को बंबई में देखा तब 
उसकी आभा पहले से भी अधिक होगई थी । उस पर बहुत उम्दा 
वानिंश चढ़ गया था; और चाँदी की फैँसी मूठ भी लग गई थी । 
नागपुर-कांग्रेस ऐसे असहयोगी समाज में भी इसकी इज्ज़त बनी 
रही । कलकत्ते तक में मल्लाकाछड़ियों के मुकाबले वह उनके 
साथ रही। 

परंतु इधर करीब एक महीने से मैंने उनके हाथ में छड़ी 
नहीं देखी | बिना छड़ी के उनकी चाल कुछ अड़बंगी-सी मालूम 
होती थी । एक दिन रास्ते में मिले, वहीं कुछ व्यंग्य सभा, 
पूछा, “आपकी विलायती अर्घा गिनी आज-कल कहाँ हैं ९? कुछ 
फ़िक्र और जल्‍दी में थे । सिफ़ इतना कहकर चलते हुए कि छड़ी 
को पूछते हो, वह ते पटने में खे गई। 

एक रोज़ बेवक्त मैं राजा के घर पहुँचा; सीधा कमरे में 
घुस गया। आप बैठे एक पत्र हँसते हुए पढ़ रहे थे । मैंने 
कहा---मैं भी शामिल हो सकता हूँ ?” राजा ने पत्र मेरे हाथ 
में देकर कहा--यह न समभना कि मेरी किसी बोलती- 
चालती प्रणयिनी का पत्र है” पाठकों के मनोरंजनार्थ पत्र ज्यों 

का त्यों उद्घृत करता हूँ । सिफ जगह और नाम बदल दिये 
गये हैं । 
कानपुर, 
ता० १ अप्रेल्ल, १€२१ 

प्रियतम, 

एक महीने से अधिक तुमसे वियोग हुए हो गया । तुमने 
मेरी सुधि तक न ली ।और लेते ही क्यों । तुम जितना मुझ 
पर प्रेम प्रकट करते थे वह मित्रों का दिखाने ही के लिये था 
जिससे मैं तुम्हारे साथ से अलग न होऊँ। परंतु यह मैं क्यों 
कर मानूं। यदि किसी से मुभका डाह हो सकती थी ते 
श्रीमतीजी से, क्योंकि मंसूरी से आई हुई मेरी तमाम संगनियों 
का तुम अपने मित्रों का बाँट चुके थे । मैं अकेली रह गई थी । मैं 
जड़ हूँ. और श्रीमतीजी चेतन्य हैं। परंतु मुझ पर तुम्हारा 
अनुराग देखकर वह मुझसे कुढ़ा करती थीं। क्या आपने 
कभी श्रीमतीजी को भी घर से बाहर जाने की आज्ञा दी ९ 
सोचती हूँ और अंत में यही समभ में आता है कि तुम 
बड़े बुद्धिमान्‌ हो | यदि यह भेद न रखते, ते शायद श्रीमतीजी 
भी किसी ट्रिप में खे जातीं। मेरे लिए क्या, यदि आज मैं 
खे गई ते। कल्ल तुमका मेरी ऐसी सैकड़ों मिल जायँगी। जेब 
में सिर्फ दाम होना चाहिए। 

परतु दुःख यह है कि तुमने मेरे लिए कुछ भी प्रयत्न 
न किया। त्रेतायुग में जब सीताजी को रावण हर ले गया 

था, उस समय न रेल थी न तारघर था, परंतु राम 
ने उनके लिए आकाश-पाताल छान डाले और अंत में रावण 
को मार कर ही उन्हें संतोष हुआ । मेरी और सीता 
की कौन समता ? परंतु क्‍या तुम एक तार तक न दे 
सकते थे ९ क्‍या पुल्लिस का इत्तिला भी न कर सकते थे ? 
नहीं तो दुष्ट मुन्नू--उसकी नज़र मुझ पर जब से मैं तुम्हारे 
यहाँ आई, तभी से थी--के पाले मैं क्‍यों पड़ती । मेरा हृदय 
ते तब ठंडा होता जब वह पड़ा पड़ा जेलखाने में सड़ता, और मैं 
फिर तुम्हारे साथ पहाड़, नदी और समुद्र की सैर करती, और 
सभाओं में उच्च आसनों पर तुम्हारी बगल में बेठकर महात्मा 
गांधी और महर्षि मालवीय की वक्तताएँ सुनती । 

जब से इस निर्दयी के पाले पड़ी हूँ, सुझे बड़ा कष्ट है । 
मेरी बड़ी दुर्गति होगई है। हाय, वह दुःख मैं केसे प्रकट 
करूँ---गिरा अनयन नयन बिनु बानी | तुम एक ते हलके 
शरोर के हो, और फिर तुम्हें मेरी कमर का हमेशा ख़याल 
रहता था कि कहीं वह टेढ़ी न हो जाय; और जे कभी मेरा 
सहारा लेकर खड़े भी होते थे तो थाड़ा-सा लचने में मुझे 
विशेष आनंद ही मिलता था । परंतु यह पेट ब्राह्मण तीन मन 
से कम न होगा | एक तो रास्ते में मुझे ठुकराता हुआ चलता 
था, जिसके कारण मेरा तमाम शरीर बहुत शीघ्र छिल्न गया । 
दूसरे, जब कभी मेरे कंधे पर सहारा देकर खड़ा होकर मित्रों 
से बातें करने लगता था तब मेरी कमर ते टूटने-सी लगती थी । 


रा 


ही 


तु 

मित्रों को तरस आ जाता था कहते थे कि क्या कुछ दाम नहीं 
खर्चे हैं जे इसकी ऐसी ख़राबी कर दी है । दुष्ट हँसता था 
“समय सब नाहि बराबर जात--किसी समय इसकी अच्छी 
हालत थी; अब पुरानी हो गई है | कुछ दिन में जब बिलकुल 
बेकार हो जायगी तब इसके मालिक को लौटा दूँगा ।”? 

यों ही दिन भर तो कानपुर की गंदी सड़कों पर मुझे 
रगड़ता था । शाम को उसके घर पहुँच कर आशा करती थी 
कि अब चेन की नींद सोऊँगी परंतु मुझे तब भी शांति नहीं 
मिलती थी | सीधा रसेईपघर पहुँच कर मुझे एक कोने में 
डाल देता था और स्वयं भोजन करने बेठ जाता था । उसकी 
ख्रो की कभी कभी मुझ पर नज़र पड़ ज्ञाती थी तो वह तुम्हारी 
क्ञेंमकुशल का हाल पूछने लगती थी। यह कया कम उसका 
मुझ पर एहसान है कि यों तुम्हारा शुभ नाम सुन लेती थी । 
परंतु मुन्नू ज़िक्र आने पर बुराई ही करता था, कहता था--तुम 
कहती हो कि बड़ा समभदार है; होगा, परंतु है मतलबी । यदि 
मेरी इसक्री ऐप्ती--मेरी तरफ इशारा करके--कोई चीज़ खे 
जाती तो मैं आकाश-पाताल एक कर देता, तुम्हें तक निछावर 
कर देता, परंतु उसे हाथ से न जाने देता । ऐसी ऐसी बातें 
सुनकर मेरा हृदय और भी जला करता था । 

अब मैं अपनी अंतिम दशा का हाल क्या कहूँ | दिन भर 
ठोकरें खाते खाते और रात भर उसके कमरे में पड़े पड़े बहुत 
कमज़ोर होगई थी। एक दिन एक इक्केवाले से तकरार हुई; 

यदि क्रोध आया था तो अपना हाथ ही दे मारता । परंतु 
उसकी अपने हाथ का मेरी कमर से ज़्यादा ख़याल घा। बस 
भरपूर ताकृत से उसने मुभका उठाकर इक्केवाले की पीठ 
पर पटक दिया । फिर क्‍या हुआ, इसका मुझे होश नहीं | जब 
होश आया तब देखा कि उसी कमरे में पड़ी हूँ, मेरी कमर टूट 
गई है; किसी ने उसको यत्न से बाँध दिया है, जिससे मेरा 
कष्ट कम होगया है; परतु अब मैं किसी काम की नहीं रह 
गई हूँ। अब मेरी अंतिम इच्छा यही है कि तुम आकर मुझे 
ले जाओ | मैं यही चाहती हूँ कि मेरी अंतिम क्रिया तुम्हारे ही 
हाथ से हो । 
तुम्हारी-- 
छ्ड़ी 


मैंने आद्योपांत पत्र पढ़ा और फिर पढ़ा । पत्र क्‍या थां, 
गय में लंबी-ली एक कविता थी । मैंने आप ही आप कहा-- 
वाह मुनन्‍्नू | तुम कवि कब से हुए ? तुम्हारी प्रतिभा अरब चमकी | 
अब तक तुम्हें काई टके को भी नहीं पूछता था। परंतु अब 
गलप लिखकर अपना पेट खूब भर सकोगे। राजा को उत्तर ही 
की धुन थी। बोले “भाई काई समय था जब मैं कविता कर 
सकता था: गल्प भी लिख सकता था, पर तु अब तो दिमाग 
में राजनीति, असहयेग, इतिहास इत्यादि नीरस विषय भरे 
हुए हैं। कुछ तुम्हीं सहायता करो । इस नवीन कवि 

को ते मुँह-ताड़ उत्तर भेजना है। मैंने सोचा कि अपनी 
भी वही हालत है । दिमाग में अकबर-जहाँगीर से लेकर 
मांटेग्यू-चेम्सफोडे तक मुर्दे या ज़िंदा नीरस कूटनीतिज्ञ 
ही भरे पड़े हैं, या लड़कों के परीक्षा-पत्र । यहाँ भी सरसता से 
कोई संबंध नहीं । उत्तर दिया “दे एक दिन ठहर जाओ, कुछ 
तैयारी मैं भी कर लूँ ।” 

घर आया । ग्द-विभूषित उपन्यासों और काव्यों की ओर 
फिर दृष्टि दौड़ाई। दे एक को उल्नट पुल्तट कर पढ़ा । कुछ 
समभ में आया, कुछ नहीं । सोचा इस नये कवि के लिए 
इतना ही यथेष्ट है । 

अवकाश मिलने पर राजा के घर पहुँचा | कवियों और 
उनकी कविताओं, गल्पलेखकों ओर उनका कलपनाओं 
पर बहस होती रही । अंत में मैंने कालिदास के मेघदूृत का 
जिक्र किया । बस राजा की कल्पना-शक्ति जाग उठी । बोले 
“अरब तुम्हारी सहायता की कोई आवश्यकता नहीं है। 
मज़्मून बंध गया। कल सबेरे आकर देख जाना, तब पत्र 
भेजूँंगा |?! 

पत्र लिख गया। राजा ने उसको होशियारी के साथ 
बकस में बंद कर कुंजी अपनी टेंट में की, इसलिए कि कहीं 
ऐसा न हो कि उस पर श्रीमतीजी की नज़र पड़ जाय और वह 
कुछ और का और समसें । प्रात:ःकाल पत्र मुझे मिला | उसको 
भी अक्षरश: लीजिए--- 

लखनऊ, 
८ अप्रेल्न, १€२१ 
प्रिये, 

तुम्हारे वियोग की अप्नि यहाँ भी सुझे जला रही थी । 
एक महीने के भीतर तुम्हारे विरह के शोक में घुलते घुलते आधा 
रह गया हूँ । रास्ता चलते लोग मुझको टोकते हैं। मेरी क्षेम- 
कुशल पूछते हैं और तुम्हारी याद दिलाते हैं । मैं उन्हें कया 
उत्तर दूँ ? मुझे क्या मालूम था कि तुम छलिया मुन्‍्नू के पास 
हो । नहीं ते जो दुर्गंति तुम्हारी हुई है, वही हम उसकी करते । 
तुम्हारे आँसुओं से लिखे हुए पत्र को पढ़कर मेरी अश्र- 
धारा भी बह चली, वियोगाप्नि धधक उठी प्रिये, मैं अपना 
प्रेम तुम पर कैसे प्रकट करूँ। तुमने मुझ पर भी व्यंग्य कसा हे, 
परंतु मैं शपथ खाकर कहता हूँ कि जब से तुम मुझसे अलग 
हुई, तब से, लोग कहते हैं, बाज़ार में तुम्हारी ऐसी बहुत हैं, 
परंतु मैंने किसी की ओर आँख उठाकर भी नहीं देखा । चाहे 
दिन हो या रात, आकाश स्वच्छ हो या पानी बरस रहा हो, 
मैं अकेला ही जाता हूँ | तुम्हारी उस सहायता को कभी न 
भूलूँगा, जो तुमने मुझे केंपटी फाल्स के पास दी थी । यदि 
मैं दशरथ होता ते आवश्यकता के समय माँगने के लिए कोई 
वचन दे देता । परंतु यह मैं भी कर सकता हूँ कि तुम्हारे 
ही हाथ से मुनन्‍्नू को दुरुस्त कराऊँ। बस तुम्हारी आज्ञा भर 

की देर है। 

तुम्हारा पत्र मुझे भीगा हुआ मिला तुम्हारे आँसू ते पत्र 
लिखते ही लिखते सूख गये होंगे, सिफे उनकी महक बाकी थी । 
उसकी तरावट उस कुसमय मेघ की ही होगी जो तुम्हारे पत्र 
को प्रेरित करके मेरी टेबिल-पटल पर छोड़ गया है । विरही 
यक्ष ने मेघ ही द्वारा अपनी प्रणयिनी को संदेशा भेजा था । 
से मौका तुम्हीं को मिला। अब आकाश खच्छ है। कोई 
मेघ नहीं दिखाई देता | वसंत की सुगंधि से लदी हुई वायु मेरे 
भरोखे से होती हुई दक्षिण की ओर जा रही है । लो यह पत्र 
मैं बसंत ही के हाथ भेजता हूँ। वसंत! जाओ, यहाँ 
से कानपुर तक निष्कंटक मार्ग है। तुम्हें कालिदास के 
मेघ की भाँति मार्ग में न कोई पहाड़ मिलेगा, न नद, न कोई 
नगर | खेत ही खेत मिलेंगे । काई समाधि लगाये हुए शंकर भी 
नहीं मिलेंगे । यों ही सब तुम्हारे माह में फँसे हुए हैं। लखनऊ 
की हद तक और ख़ास कर छावनी में तुमका, कलियुगी देवी 
ओऔर देवता मिलेंगे । पर उनके बाद गंगा के किनारे तक तुम्हें 
मृत्युलाक के जजेर नर-नारी ही दिखाई देंगे। गंगापार करने में 
तुम्हें काई कठिनाई न होगी। अब उनकी वह महिमा नहीं रही 
है जो उनके पुराने उपासकों ने गाई है । अब ते यह डर है कि 
तुम कहीं उस बालुकामय मैदान में कुलस न जाओ । कानपुर 
में प्रणयिनी के घर तक पहुँचने में भी तुम्हें बहुत कठिनाइयाँ 
भेलनी पड़ेंगी। कलियुगी कारखानों के धुओं से बच कर जाना। 


सड़क से न जाना । वहाँ मोटरों की दुर्गंधि से तुम कदापि न 
&,9 

बच सकोगे । गलियाँ फिर ग़नीमत | एक ऐसी ही गल्ली में 
पहुँचने पर एक अधेरे कमरे के काने में पड़ी हुई मेरी प्रणयिनी 
रे रही होगी, अपने ठंडे वायु से उसके हृदय का शीतल 
करना । यह पत्र देना श्रार संदेशा कहना कि बहुत शीघ्र मैं 
तुम्हें आकर ले जाऊँगा, या मुन्नू का ही यह सज़ा दूँगा कि वह 

तुम्हें रक्षा-पूवंक मेरे पास तक पहुँचा दे । 

तुम्हारा--- 
राजा 
पत्र पढ़कर मैंने कहा कि वाह राजा ! तुम तो द्वितीय 
कालिदास होगये। में कुछ अपनी तारोफ भी चाहता था । 
राजा खश हुए “यह उपाधि तुम्हारे ही योग्य है । तुम्हें ते 
कुछ और नहीं लिखना है; फिर मैं लिफाफ़ा बंद करूँ ?” मैंने 
मुन्‍्नू का एक छोटा-सा नोट लिख दिया--क्रहा कुछ बढ़कर 
जवाब रेहा न? छड़ी लेकर आओ, तुम्हारे पेट की दावत 
रही । लिफार्फे पर लिखा गया-- 
श्रीमती छड़ी देवी 
९८/० मुन्नू सिश्र 
अमुक मोहाल, 

कानपुर 
चार दिन बाद मुन्‍्नू महाशय का पत्र आया। (तुम्हारे पत्र 
ने तो घर का कोप-भवन बना दिया । कहा उसका कुछ अंश 
तुम्हारी भाभी महाशया को मालूम होगया। तब से मुझ पर 

बहुत रूठी हैं। आजकल उनका सुंदर मुखड़ा देखते ही बनता 
है । पेट भर भोजन भी नहीं मिलता | सवमुच दावत की 
आवश्यकता थी । छड़ी लेकर आता हूँ ।?” 

राजा के घर आज छोेटा-सा उत्सव है। श्रीमतीजी दोड़ 
दौड़कर सामान जुटा रही हैं | भेजन तीन ही मित्रों के लिए 
है । परंतु मुन्त्‌ कहता है कि एक दर्जन के लिए प्रबंध करे 
क्योंकि एक मैं दस राजाओं के बराबर हूँ । भाजन परेासा 
गया । छड़ी सामने रक्खी गई ।। मैंने कहा, “छड़ी देवी के 
आभूषण उतार ले, और चूल्हे में इनकी अतिम क्रिया कर दा। 
देखे, भाभीजी कितनी खश हैं | आज राजा की ओर से उन्हें 
संताष हुआ है।” भोजन करते करते मैंने मुन्न से कहा 
कि छड़ी ने ते एक गल्प बना दिया। बोले-- ते प्रकाशित 
करा दे । नाम हमारा, और काम तुम्हारा ।? मैंने राजा की 
ओर देखा । पहले ते वह राज़ी न हुए | परंतु मुन्न का अपनी 
कृति के प्रकाशित कराने की बड़ो इच्छा थी । इसलिए मेरे 
बहुत अनुरोध करने पर उन्हेंने स्वीकृति दे दी । यह कहानी 
उसी स्वीकृति का परिणाम है। 








